

# دُرِّ شَمِش

حضرت مرزا غلام احمد قادیانی

مسیح موعود و مہدی معہود

بانی جماعت احمدیہ

کا

پُر معارف اُردو منظوم کلام

## ارشاد حضرت خلیفۃ المسیح الثالثؒ

حضورؑ نے نوجوان نسل کو یہ نصیحت فرمائی کہ  
”وہ اپنے علم کو ان دلائل کے ساتھ پختہ بنائیں۔  
حضرت مسیح موعود علیہ السلام کی کتب بالخصوص درمبین کو  
کثرت سے پڑھیں۔“

(روزنامہ الفضل ربوہ مورخہ ۱۱ اکتوبر ۱۹۷۰ء)

# فہرست

پہلا مصرع	عنوان	
۳	خُدا کے پاک لوگوں کو خُدا سے نُصرت آتی ہے	۱ نصرتِ الہی
۴	یارو! خودی سے باز بھی آؤ گے یا نہیں	۲ دعوتِ فکر
۵	جمال و حُسنِ قرآن نور جانِ ہر مُسلمان ہے	۳ فضائلِ قرآنِ مجید
۷	آؤ عیسائیو! ادھر آؤ!	۴ عیسائیوں سے خطاب
۹	نورِ فرقاں ہے جو سب نوروں سے اجلی نکلا	۵ اوصافِ قرآنِ مجید
۱۰	کس قدر ظاہر ہے نور اُس مبداءِ الانوار کا	۶ حمدِ ربِّ العالمین
۱۲	دنیا کی حرص و آرز میں کیا کچھ نہ کرتے ہیں	۷ سرائے خام
۱۳	اُن کو سودا ہوا ہے ویدوں کا	۸ وید
۱۴	کیوں نہیں لوگو! تمہیں حق کا خیال	۹ وفاتِ مسیحِ ناصری علیہ السلام
۱۶	خدا سے وہی لوگ کرتے ہیں پیار	۱۰ علاماتِ المقرَّبین
۱۷	اک کرشمہ اپنی قدرت کا دکھا	۱۱ قادرِ مُطلق کے حضور
۱۸	ہر طرف فکر کو دوڑا کے تھکا یا ہم نے	۱۲ اسلام اور آنحضرت ﷺ سے عشق
۲۱	یہی پاک چولا ہے سسکھوں کا تاج	۱۳ چولہ بابانا نک
۳۸	واہ رے زورِ صداقتِ خوب دکھلایا اثر	۱۴ تاثیرِ صداقت

	پہلا مصرع	عنوان	
۳۹	حمد و ثنا اسی کو جو ذات جاودانی	محمود کی آمین	۱۵
۴۷	ہے عجب میرے خدا میرے پہ احساں تیرا	خدا تعالیٰ کا شکر اور دعا بربان	۱۶
		حضرت ائمان جان	
۵۱	اے دوستو جو پڑھتے ہو اُمّ الکتاب کو	اُمّ الکتاب	۱۷
۵۲	آواز آرہی ہے یہ فونو گراف سے	معرفتِ حق	۱۸
۵۳	خدا یا اے مرے پیارے خدایا	بشیر احمد - شریف احمد اور	۱۹
		مبارک کی آمین	
۶۶	زندگی بخش جامِ احمد ہے	شانِ احمد عربی <small>صلی اللہ علیہ وسلم</small>	۲۰
۶۷	اب چھوڑ دو جہاد کا اے دوستو خیال	اشاعتِ دین بزرگ شمشیر حرام ہے	۲۱
۷۱	کبھی نصرت نہیں ملتی درِ مولیٰ سے گندوں کو	تعلق باللہ	۲۲
۷۲	کیوں نہیں لوگو تمہیں حق کا خیال	جوشِ صداقت	۲۳
۷۳	نام اس کا نسیمِ دعوت ہے	نسیمِ دعوت	۲۴
۷۴	اے آریہ سماج پھنسو مت عذاب میں	آریوں کو دعوتِ حق	۲۵
۷۶	سونے والو! جلد جاگو یہ نہ وقتِ خواب ہے	پیشگوئی زلزلہ عظیمہ	۲۶
۷۷	دوستو! جاگو کہ اب پھر زلزلہ آنے کو ہے	انذار	۲۷
۷۸	آریوں پر ہے صد ہزار افسوس	قادیان کے آریہ	۲۸
۷۹	اسلام سے نہ بھاگو راہِ ہدیٰ یہی ہے	شانِ اسلام	۲۹
۱۰۰	عزیزو! دوستو! بھائیو! سنو بات	آریوں سے خطاب	۳۰
۱۰۳	کیوں نہیں لوگو تمہیں حق کا خیال	غیرتِ اسلامی کو اپیل	۳۱

	پہلا مصرع	عنوان	
۱۰۴	کیا تصریح اور توبہ سے نہیں ملتا عذاب	توبہ سے عذاب ٹل جاتا ہے	۳۲
۱۰۵	الہی بخش کے کیسے تھے یہ تیر	اللہ تعالیٰ کو خاکساری پسند ہے	۳۳
۱۰۶	نشاں کو دیکھ کر انکار کب تک پیش جائے گا	اتمامِ حجت	۳۴
۱۰۸	پھر چلے آتے ہیں یارو زلزلہ آنے کے دن	انذار و تبشیر	۳۵
۱۱۲	مبارک کوئیں نے ستایا نہیں	صاحبزادہ میرزا مبارک احمد	۳۶
		کے متعلق	
۱۱۳	جگر کا کلڑا مبارک احمد جو پاک شکل اور پاک نُحوتھا	لوح مزار میرزا مبارک احمد	۳۷
۱۱۴	ہے شکر ربِّ عَزَّ وَجَلَّ خارج از بیاں	محاسنِ قرآن کریم	۳۸
۱۴۴	اے خدا اے کارساز و عیب پوش و کردگار	مُنَاجَات اور تبلیغِ حق	۳۹
۱۷۶	وہ دیکھتا ہے غیروں سے کیوں دل لگاتے ہو	درسِ توحید	۴۰
۱۷۷	یہ نشانِ زلزلہ ہو چکا منگل کے دن	پیشگوئیِ جنگِ عظیم	۴۱
۱۸۰	اگر دل میں تمہارے شرنہیں ہے	بدظنی سے بچو	۴۲
۱۸۱	اک نہ اک دن پیش ہوگا تو فنا کے سامنے	ہجومِ مشکلات سے نجات	۴۳
		حاصل کرنے کا طریق	
۱۸۲		متفرق اشعار	۴۴
۱۸۷		الہامی اشعار	۴۵
۱۸۹		الہامی مصرعے	۴۶



بِسْمِ اللَّهِ الرَّحْمَنِ الرَّحِيمِ

کچھ شعر و شاعری سے اپنا نہیں تعلق  
اس ڈھب سے کوئی سمجھے بس مدعا یہی ہے

# نصرتِ الہی

خدا کے پاک لوگوں کو خدا سے نصرت آتی ہے  
 جب آتی ہے تو پھر عالم کو اک عالم دکھاتی ہے  
 وہ بنتی ہے ہوا اور ہر حسِ رہ کو اڑاتی ہے  
 وہ ہو جاتی ہے آگ اور ہر مخالف کو جلاتی ہے  
 کبھی وہ خاک ہو کر دشمنوں کے سر پہ پڑتی ہے  
 کبھی ہو کر وہ پانی اُن پہ اک طوفان لاتی ہے  
 غرض رکتے نہیں ہرگز خدا کے کام بندوں سے  
 بھلا خالق کے آگے خَلق کی کچھ پیش جاتی ہے



## دعوتِ فکر

یا رو! خودی سے باز بھی آؤ گے یا نہیں؟      خُو اپنی پاک صاف بناؤ گے یا نہیں؟  
 باطل سے میل دل کی ہٹاؤ گے یا نہیں؟      حق کی طرف رجوع بھی لاؤ گے یا نہیں؟  
 کب تک رہو گے ضدّ و تعصب میں ڈوبتے؟      آخر قدم بصدق اٹھاؤ گے یا نہیں؟  
 کیونکر کرو گے ردّ جو محقق ہے ایک بات؟      کچھ ہوش کر کے عذر سناؤ گے یا نہیں؟

سچ سچ کہو، اگر نہ بنا تم سے کچھ جواب!  
 پھر بھی یہ منہ جہاں کو دکھاؤ گے یا نہیں؟



## فضائلِ قرآنِ مجید

جمال و حسنِ قرآنِ نورِ جانِ ہر مسلمان ہے  
 قمر ہے چاند اوروں کا، ہمارا چاند قرآن ہے  
 نظیر اُس کی نہیں جمتی نظر میں فکر کر دیکھا  
 بھلا کیونکر نہ ہو یکتا کلامِ پاک رحماں ہے  
 بہارِ جاوداں پیدا ہے اُس کی ہر عبارت میں  
 نہ وہ خوبی چمن میں ہے نہ اُس سا کوئی بُستاں ہے  
 کلامِ پاکِ یزداں کا کوئی ثانی نہیں ہرگز  
 اگر لُو لُوئے عُماں ہے وگر لعلِ بدخشاں ہے  
 خدا کے قول سے قولِ بشر کیوں کر برابر ہو  
 وہاں قدرتِ یہاں در ماندگی فرقِ نمایاں ہے  
 ملائک جس کی حضرت میں اقرارِ لاعلمی  
 سخن میں اُس کے ہمتائی، کہاں مقدور انساں ہے  
 بنا سکتا نہیں اک پاؤں کیڑے کا بشر ہرگز  
 تو پھر کیونکر بنانا نورِ حق کا اُس پہ آساں ہے

ارے لوگو! کرو کچھ پاس شانِ کبریائی کا  
 زباں کو تھام لو اب بھی اگر کچھ بُوئے ایماں ہے  
 خُدا سے غیر کو ہمتا بنانا سخت کفراں ہے  
 خدا سے کچھ ڈرو یا رو، یہ کیسا کذب و بہتاں ہے؟  
 اگر اقرار ہے تم کو خُدا کی ذاتِ واحد کا  
 تو پھر کیوں اس قدر دل میں تمہارے شرک پنہاں ہے؟  
 یہ کیسے پڑ گئے دل پر تمہارے جہل کے پردے؟  
 خطا کرتے ہو باز آؤ اگر کچھ خوفِ یزداں ہے  
 ہمیں کچھ کہیں نہیں بھائیو نصیحت ہے غریبانہ  
 کوئی جو پاک دل ہووے دل و جاں اُس پہ قرباں ہے



## عیسائیوں سے خطاب

آؤ عیسائیو! ادھر آؤ! نورِ حق دیکھو! راہِ حق پاؤ!  
 جس قدر خوبیاں ہیں فرقاں میں سر پہ خالق ہے اُس کو یاد کرو  
 کہیں انجیل میں تو دکھلاؤ! کب تک جھوٹ سے کرو گے پیار  
 یونہی مخلوق کو نہ بہکاؤ! کچھ تو سچ کو بھی کام فرماؤ!  
 کچھ تو لوگو! خدا سے شرمناؤ!  
 عیشِ دُنیا سدا نہیں پیارو اس جہاں کو بقا نہیں پیارو  
 یہ تو رہنے کی جا نہیں پیارو کوئی اس میں رہا نہیں پیارو  
 اس خرابہ میں کیوں لگاؤ دل ہاتھ سے اپنے کیوں جلاؤ دل  
 کیوں نہیں تم کو دینِ حق کا خیال ہائے سو سو اٹھے ہے دل میں اُبال  
 کیوں نہیں دیکھتے طریقِ صواب؟ کس بلا کا پڑا ہے دل پہ حجاب؟  
 اس قدر کیوں ہے کین و استکبار؟ کیوں خدا یاد سے گیا یک بار؟  
 تم نے حق کو بھلا دیا ہیئیاتِ دل کو پتھر بنا دیا ہیئیات  
 اے عزیزو! سُنو کہ بے قرآنِ حق کو ملتا نہیں کبھی انسان  
 جن کو اس نور کی خبر ہی نہیں اُن پہ اُس یار کی نظر ہی نہیں

ہے یہ فرقاں میں اک عجیب اثر  
 جس کا ہے نام قادرِ اکبر  
 کوئے دلبر میں کھینچ لاتا ہے  
 دل میں ہر وقت نور بھرتا ہے  
 اُس کے اوصاف کیا کروں میں بیاں  
 وہ تو چمکا ہے تیرِ اکبر  
 وہ ہمیں دلستاں تک لایا  
 بحرِ حکمت ہے وہ کلام تمام  
 بات جب اُس کی یاد آتی ہے  
 سینہ میں نقشِ حق جماتی ہے  
 درد مندوں کی ہے دوا وہی ایک  
 ہم نے پایا خورِ ہدیٰ وہی ایک  
 اُس کے منکر جو بات کہتے ہیں  
 بات جب ہو کہ میرے پاس آویں  
 مجھ سے اُس دلستاں کا حال سنیں  
 مجھ سے وہ صورت و جمال سنیں

آنکھ پھوٹی تو خیر کان سہی

نہ سہی یوں ہی امتحان سہی

## اوصافِ قرآنِ مجید

نورِ فرقاں ہے جو سب نوروں سے اجلی نکلا  
 حق کی توحید کا مرجھا ہی چلا تھا پودا  
 یا الہی! تیرا فرقاں ہے کہ اک عالم ہے  
 سب جہاں چھان چکے ساری دکائیں دیکھیں  
 کس سے اُس نور کی ممکن ہو جہاں میں تشبیہ  
 پہلے سمجھے تھے کہ موسیٰ کا عصا ہے فرقاں  
 ہے قصور اپنا ہی اندھوں کا وگرنہ وہ نور  
 زندگی ایسوں کی کیا خاک ہے اس دنیا میں  
 جن کا اس نور کے ہوتے بھی دلِ اعلیٰ نکلا

پاک وہ جس سے یہ انوار کا دریا نکلا  
 ناگہاں غیب سے یہ چشمہ اصفیٰ نکلا  
 جو ضروری تھا وہ سب اس میں مہیا نکلا  
 مئے عرفاں کا یہی ایک ہی شیشہ نکلا  
 وہ تو ہر بات میں ہر وصف میں یکتا نکلا  
 پھر جو سوچا تو ہر اک لفظ مسیحا نکلا  
 ایسا چکا ہے کہ صد نیرِ بیضا نکلا  
 جن کا اس نور کے ہوتے بھی دلِ اعلیٰ نکلا

جلنے سے آگے ہی یہ لوگ تو جل جاتے ہیں

جن کی ہر بات فقط جھوٹ کا پتلا نکلا



## حمدِ ربِّ العالمین

کس قدر ظاہر ہے نور اُس مبدء الانوار کا  
 چاند کو کل دیکھ کر میں سخت بے گل ہو گیا  
 اُس بہارِ حُسن کا دل میں ہمارے جوش ہے  
 ہے عجب جلوہ تری قدرت کا پیارے ہر طرف  
 چشمہٴ خورشید میں موجیں تری مشہود ہیں  
 تو نے خود رُوحوں پہ اپنے ہاتھ سے چھڑکا نمک  
 کیا عجب تو نے ہر اک ذرہ میں رکھے ہیں خواص  
 تیری قدرت کا کوئی بھی انتہا پاتا نہیں  
 خُو بُر و یوں میں ملاححت ہے ترے اُس حسن کی  
 چشمِ مستِ ہر حسین ہر دم دکھاتی ہے تجھے  
 آنکھ کے اندھوں کو حائل ہو گئے سوسو حجاب  
 بن رہا ہے سارا عالم آئینہٴ اَبصار کا  
 کیونکہ کچھ کچھ تھا نشان اُس میں جمالِ یار کا  
 مت کرو کچھ ذکر ہم سے ٹرک یا تاتار کا  
 جس طرف دیکھیں وہی رہ ہے ترے دیدار کا  
 ہر ستارے میں تماشہ ہے تری چکار کا  
 اُس سے ہے شورِ محبت عاشقانِ زار کا  
 کون پڑھ سکتا ہے سارا دفتر ان اسرار کا  
 کس سے کھل سکتا ہے بیچِ اس عقدہٴ دشوار کا  
 ہر گل و گلشن میں ہے رنگ اس ترے گلزار کا  
 ہاتھ ہے تیری طرف ہر گیسوئے خمدار کا  
 ورنہ تھا قبلہ ترا رُخ کافر و دیندار کا

ہیں تری پیاری نگاہیں دلبر اک تیغ تیز جن سے کٹ جاتا ہے سب جھگڑا غمِ اغیار کا  
 تیرے ملنے کے لئے ہم مل گئے ہیں خاک میں تا مگر درماں ہو کچھ اس ہجر کے آزار کا  
 ایک دم بھی گل نہیں پڑتی مجھے تیرے سوا جاں گھٹی جاتی ہے جیسے دل گھٹے بیمار کا  
 شور کیسا ہے ترے کوچہ میں لے جلدی خبر  
 خوں نہ ہو جائے کسی دیوانہ مجنوں وار کا



## سرائے خام

دنیا کی حرص و آرز میں کیا کچھ نہ کرتے ہیں      نقصاں جو ایک پیسہ کا دیکھیں تو مرتے ہیں  
 زر سے پیار کرتے ہیں اور دل لگاتے ہیں      ہوتے ہیں زر کے ایسے کہ بس مر ہی جاتے ہیں  
 جب اپنے دلبروں کو نہ جلدی سے پاتے ہیں      کیا کیا نہ اُن کے ہجر میں آنسو بہاتے ہیں  
 پر اُن کو اُس سجن کی طرف کچھ نظر نہیں آ      آنکھیں نہیں ہیں کان نہیں دل میں ڈر نہیں  
 اُن کے طریق و دھرم میں گولا کھ ہو فساد      کیسا ہی ہو عیاں کہ وہ ہے جھوٹ اعتقاد  
 پر تب بھی مانتے ہیں اُسی کو بہر سبب      کیا حال کر دیا ہے تعصب نے، ہے غضب  
 دل میں مگر یہی ہے کہ مرنا نہیں کبھی      ترک اس عیال و قوم کو کرنا نہیں کبھی

اے غافلاں و فاناہ کند ایں سرائے خام

دنیاے دُوں نماوند و نماوند بہ کس مدام



## وید

اُن کو سودا ہوا ہے ویدوں کا      اُن کا دل بتلا ہے ویدوں کا  
 آریو! اس قدر کرو کیوں جوش      کیا نظر آ گیا ہے ویدوں کا؟  
 نہ کیا ہے نہ کر سکے پیدا      سوچ لو یہ خدا ہے ویدوں کا  
 عقل رکھتے ہو آپ بھی سوچو      کیوں بھروسہ کیا ہے ویدوں کا؟  
 بے خدا کوئی چیز کیونکر ہو      یہ سراسر خطا ہے ویدوں کا  
 ناستک مت کے وید ہیں حامی      بس یہی مدعا ہے ویدوں کا  
 ایسے مذہب کبھی نہیں چلتے  
 کال سر پر کھڑا ہے ویدوں کا



## وفات مسیحِ ناصرئ

کیوں نہیں لوگو تمہیں حق کا خیال؟  
 ابنِ مریمؑ مر گیا حق کی قسم  
 مارتا ہے اُس کو فرقاں سر بسر  
 وہ نہیں باہر رہا اموات سے  
 کوئی مُردوں سے کبھی آیا نہیں  
 عہد شد از کردگارِ بے چگلوں  
 اے عزیزو! سوچ کر دیکھو ذرا  
 یہ تو رہنے کا نہیں پیارو مکاں  
 ہاں نہیں پاتا کوئی اس سے نجات  
 کیوں تمہیں انکار پر اصرار ہے  
 برخلافِ نصّ یہ کیا جوش ہے  
 کیوں بنایا ابنِ مریمؑ کو خدا  
 کیوں بنایا اُس کو باشانِ کبیر  
 مر گئے سب پر وہ مرنے سے بچا  
 دل میں اُٹھتا ہے مرے سو سو اُبال  
 داخلِ جنت ہوا وہ محترم  
 اُس کے مر جانے کی دیتا ہے خبر  
 ہو گیا ثابت یہ تیس آیات سے  
 یہ تو فرقاں نے بھی بتلایا نہیں  
 غور کن در انہم لا یرجعون  
 موت سے بچتا کوئی دیکھا بھلا؟  
 چل بسے سب انبیاء و راستاں  
 یوں ہی باتیں ہیں بنائیں واہیات  
 ہے یہ دیں یا سیرتِ کفار ہے  
 سوچ کر دیکھو اگر کچھ ہوش ہے  
 سنت اللہ سے وہ کیوں باہر رہا  
 غیب دان و خالق و حی و قدیر  
 اب تلک آئی نہیں اس پر فنا

ہے وہی اکثر پرندوں کا خدا  
مولوی صاحب! یہی توحید ہے  
کیا یہی توحید حق کا راز تھا؟  
کیا بشر میں ہے خدائی کا نشان؟  
ہے تعجب آپ کے اس جوش پر  
کیوں نظر آتا نہیں راہ صواب؟  
کیا یہی تعلیم فرقاں ہے بھلا  
مومنوں پر کفر کا کرنا گماں  
ہم تو رکھتے ہیں مسلمانوں کا دیں  
شرک اور بدعت سے ہم بیزار ہیں  
سارے حکموں پر ہمیں ایمان ہے  
دے چکے دل اب تنِ خاکی رہا  
تم ہمیں دیتے ہو کافر کا خطاب  
سخت شورے او فناد اندر زمیں

اس خدادانی پہ تیرے مرجبا  
سچ کہو کس دیو کی تقلید ہے؟  
جس پہ برسوں سے تمہیں اک ناز تھا  
الآماں ایسے گماں سے الآماں!  
فہم پر اور عقل پر اور ہوش پر  
پڑ گئے کیسے یہ آنکھوں پر حجاب  
کچھ تو آخر چاہیے خوفِ خدا  
ہے یہ کیا ایمانداروں کا نشان؟  
دل سے ہیں خدامِ ختم المرسلین  
خاکِ راہِ احمدِ مختار ہیں  
جان و دل اس راہ پر قربان ہے  
ہے یہی خواہش کہ ہو وہ بھی فدا  
کیوں نہیں لوگو تمہیں خوفِ عقاب  
رحم گن بر خلق اے جاں آفریں

کچھ نمونہ اپنی قدرت کا دکھا

تجھ کو سب قدرت ہے اے رب الوریٰ

## علامات المقربین

خدا سے وہی لوگ کرتے ہیں پیار      جو سب کچھ ہی کرتے ہیں اُس پر نثار  
 اسی فکر میں رہتے ہیں روز و شب      کہ راضی وہ دلدار ہوتا ہے کب؟  
 اُسے دے چکے مال و جاں بار بار      ابھی خوف دل میں کہ ہیں نابکار  
 لگاتے ہیں دل اپنا اُس پاک سے  
 وہی پاک جاتے ہیں اِس خاک سے



## قادرِ مُطلق کے حضور

اِک کرشمہ اپنی قدرت کا دکھا  
 تجھ کو سب قدرت ہے اے رب الوریٰ!  
 حق پرستی کا مٹا جاتا ہے نام  
 اِک نشان دکھلا کہ ہو حُجَّت تمام



# اسلام اور آنحضرت صلی اللہ علیہ وسلم سے عشق

ہر طرف فکر کو دوڑا کے تھکایا ہم نے  
کوئی مذہب نہیں ایسا کہ نشان دکھلائے  
ہم نے اسلام کو خود تجربہ کر کے دیکھا  
اور دینوں کو جو دیکھا تو کہیں نور نہ تھا  
تھک گئے ہم تو انہی باتوں کو کہتے کہتے  
آزمائش کے لئے کوئی نہ آیا ہر چند  
یونہی غفلت کے لٹانوں میں پڑے سوتے ہیں  
جل رہے ہیں یہ سبھی بغضوں میں اور کینوں میں  
آؤ لوگو! کہ یہیں نورِ خدا پاؤ گے!!  
دل کو ان نوروں کا ہر رنگ دلایا ہم نے  
کوئی دین دین محمدؐ سا نہ پایا ہم نے  
یہ شمر باغِ محمدؐ سے ہی کھایا ہم نے  
نور ہے نور اٹھو دیکھو سنایا ہم نے  
کوئی دکھلائے اگر حق کو چھپایا ہم نے  
ہر طرف دعوتوں کا تیر چلایا ہم نے  
ہر مخالف کو مقابل پہ بلایا ہم نے  
وہ نہیں جاگتے سو بار جگایا ہم نے  
باز آتے نہیں ہر چند ہٹایا ہم نے  
لو تمہیں طور تسلی کا بتایا ہم نے  
دل کو ان نوروں کا ہر رنگ دلایا ہم نے

جب سے یہ نور ملا نور پیمبر سے ہمیں ذات سے حق کی وجود اپنا ملایا ہم نے  
مصطفیٰ پر ترابے حد ہو سلام اور رحمت اُس سے یہ نور لیا بارِ خدایا ہم نے  
رابط ہے جانِ محمدؐ سے مری جاں کو مُدام

دل کو وہ جام لبالب ہے پلایا ہم نے

اُس سے بہتر نظر آیا نہ کوئی عالم میں لَاجِزْمُ غیروں سے دل اپنا چھڑایا ہم نے  
موردِ قہر ہوئے آنکھ میں اغیار کے ہم جب عشق اس کا تلہ دل میں بٹھایا ہم نے  
زُعم میں اُن کے مسیحائی کا دعویٰ میرا افترا ہے جسے از خود ہی بنایا ہم نے  
کافر و مُلحد و دجال ہمیں کہتے ہیں! نام کیا کیا غمِ ملت میں رکھایا ہم نے  
گالیاں سن کے دعا دیتا ہوں ان لوگوں کو رحم ہے جوش میں اور غیظ گھٹایا ہم نے  
تیرے منہ کی ہی قسم میرے پیارے احمدؑ تیری خاطر سے یہ سب بار اٹھایا ہم نے  
تیری اُلفت سے ہے معمور مرا ہر ذرّہ

اپنے سینہ میں یہ اک شہر بسایا ہم نے

صف دشمن کو کیا ہم نے بحُجّت پامال سیف کا کام قلم سے ہی دکھایا ہم نے  
نور دکھلا کے ترا سب کو کیا ملزم و خوار سب کا دل آتش سوزاں میں جلایا ہم نے  
نقشِ ہستی تری اُلفت سے مٹایا ہم نے اپنا ہر ذرّہ تری راہ میں اُڑایا ہم نے  
تیرا مے خانہ جو اک مرجعِ عالم دیکھا نُحم کا نُحم منہ سے بصد حرص لگایا ہم نے  
شانِ حق تیرے شامل میں نظر آتی ہے تیرے پانے سے ہی اُس ذات کو پایا ہم نے

چھو کے دامن ترا ہر دام سے ملتی ہے نجات      لاجزم در پہ ترے سر کو جھکایا ہم نے  
 دلبرا! مجھ کو قسم ہے تری یکتائی کی      آپ کو تیری محبت میں بھلایا ہم نے  
 بخدا دل سے مرے مٹ گئے سب غیروں کے نقش      جب سے دل میں یہ تیرا نقش جمایا ہم نے  
 دیکھ کر تجھ کو عجب نور کا جلوہ دیکھا      نور سے تیرے شیاطین کو جلایا ہم نے  
 ہم ہوئے خیر اُمم تجھ سے ہی اے خیرِ رسلؐ      تیرے بڑھنے سے قدم آگے بڑھایا ہم نے  
 آدمی زاد تو کیا چیز فرشتے بھی تمام      مدح میں تیری وہ گاتے ہیں جو گایا ہم نے

قوم کے ظلم سے تنگ آ کے مرے پیارے آج

شورِ محشر ترے کوچہ میں مچایا ہم نے



## چولہ بابا نانک

یہی پاک چولا ہے سکھوں کا تاج  
یہی ہے کہ نوروں سے معمور ہے  
یہی جنم ساکھی میں مذکور ہے  
اسی پر وہ آیات ہیں پینات  
یہ نانک کو خلعت ملا سرفراز  
اسی سے وہ سب رازِ حق پا گیا  
اسی نے بلا سے بچایا اُسے  
ذرا سوچو سکھو! یہ کیا چیز ہے؟  
یہ اُس بھگت کا رہ گیا اک نشاں  
گرنہوں میں ہے شک کا اک احتمال  
جو پیچھے سے لکھتے لکھاتے رہے  
گماں ہے کہ نفلوں میں ہو کچھ خطا  
مگر یہ تو محفوظ ہے بالیقین  
اسے سر پہ رکھتے تھے اہل صفا  
جو نانک کی مدح و ثنا کرتے تھے  
یہی کابلی مل کے گھر میں ہے آج  
جو دُور اس سے اُس سے خدا دُور ہے  
جو انگد سے اس وقت مشہور ہے  
کہ جن سے ملے جاودانی حیات  
خدا سے جو تھا درد کا چارہ ساز  
اسی سے وہ حق کی طرف آ گیا  
ہر اک بد گہر سے چھڑایا اُسے  
یہ اُس مرد کے تن کا تعویذ ہے  
نصیحت کی باتیں حقیقت کی جاں  
کہ انساں کے ہاتھوں سے ہیں دست مال  
خدا جانے کیا کیا بناتے رہے  
کہ انساں نہ ہووے خطا سے جدا  
وہی ہے جو تھا اس میں کچھ شک نہیں  
تذلل سے، جب پیش آتی بلا!  
وہ ہر شخص کو یہ کہا کرتے تھے

کہ دیکھا نہ ہو جس نے وہ پارسا وہ چولہ کو دیکھے کہ ہے رہنما  
 جسے اُس کے مت کی نہ ہووے خبر وہ دیکھے اسی چولہ کو اک نظر  
 اُسے چوم کر، کرتے رو رو دعا تو ہو جاتا تھا فضلِ قادرِ خدا  
 اسی کا تو تھا معجزانہ اثر کہ نانک بچا جس سے وقتِ خطر  
 بچا آگ سے اور بچا آب سے اُسی کے اثر سے، نہ اسباب سے  
 ذرا دیکھو انگد کی تحریر کو کہ لکھتا ہے اس ساری تقریر کو  
 یہ چولا ہے قدرت کا جلوہ نما

کلامِ خدا اس پہ ہے جا بجا

جو شائق ہے نانک کے درشن کا آج وہ دیکھے اسے، چھوڑ کر کام و کاج  
 برس گذرے ہیں چار سو کے قریب یہ ہے نو بہ نو اک کرامت عجیب  
 یہ نانک سے کیوں رہ گیا اک نشاں بھلا اس میں حکمت تھی کیا در نہاں  
 یہی تھی کہ اسلام کا ہو گواہ

بتا دے وہ پچھلوں کو نانک کی راہ

خدا سے یہ تھا فضل اُس مرد پر ہوا اُس کے دردوں کا اک چارہ گر  
 یہ مخفی امانت ہے کرتار کی یہ تھی اک کلید اُس کے اَسرار کی  
 محبت میں صادق وہی ہوتے ہیں کہ اس چولہ کو دیکھ کر روتے ہیں  
 سنو مجھ سے اے لوگو! نانک کا حال سنو! قصہٴ قدرتِ ذوالجلال!  
 وہ تھا آریہ قوم سے نیک ذات خردمند، خوش خو، مبارک صفات

ابھی عمر سے تھوڑے گزرے تھے سال  
 اسی جستجو میں وہ رہتا مُدام  
 کہ دل میں پڑا اس کے دیں کا خیال  
 کہ کس راہ سے سچ کو پاوے تمام  
 کہ دیکھا بہت اسکی باتوں میں گند  
 لگا ہونے دل اس کا اُوپر تلے  
 ضلالت کی تعلیم، ناپاک کام !  
 مگر دل میں رکھتا وہ رنج و اَلَم  
 زباں بند تھی دل میں سَو سَو ہر اس  
 یہی فکر کھاتا اسے صبح و شام

نہ تھا کوئی ہم راز نئے ہم کلام  
 کبھی باپ کی جب کہ پڑتی نظر  
 وہ کہتا کہ اے میرے پیارے پر !  
 وہ غم کیا ہے جس سے تو پامال ہے؟  
 کہو کس سبب تیرا دل تنگ ہے؟  
 نہ وہ تیری صورت نہ وہ رنگ ہے

مجھے سچ بتا کھول کر اپنا حال

کہ کیوں غم میں رہتا ہے اے میرے لال؟

وہ رو دیتا کہہ کر کہ سب خیر ہے  
 مگر دل میں اک خواہش سیر ہے  
 پھر آخر کو نکلا وہ دیوانہ وار  
 نہ دیکھے بیاباں نہ دیکھا پہاڑ  
 اُتار اپنے موٹڈھوں سے دنیا کا بار  
 طلب میں سفر کر لیا اختیار  
 خدا کے لئے ہو گیا درد مند  
 تَنَعُم کی راہیں نہ آئیں پسند

طلب میں چلا بے خود و بے حواس      خدا کی عنایات کی کر کے آس  
جو پوچھا کسی نے چلے ہو کدھر؟      غرض کیا ہے جس سے کیا یہ سفر؟  
کہا رو کے حق کا طلب گار ہوں      نثارِ رہِ پاکِ کرتار ہوں  
سفر میں وہ رو کے کرتا دعا      کہ اے میرے کرتار مشکل کُشا!  
میں عاجز ہوں کچھ بھی نہیں خاک ہوں      مگر بندہٴ درگہٴ پاک ہوں  
میں قرباں ہوں دل سے تیری راہ کا      نشان دے مجھے مردِ آگاہ کا  
نشان تیرا پا کر وہیں جاؤں گا      جو تیرا ہو وہ اپنا ٹھہراؤں گا  
کرم کر کے وہ راہ اپنی بتا      کہ جس میں ہواے میرے تیری رضا

بتایا گیا اُس کو الہام میں

کہ پائے گا تو مجھ کو اسلام میں

مگر مردِ عارف فلاں مرد ہے      وہ اسلام کے راہ میں فرد ہے  
ملا تب خدا سے اسے ایک پیر      کہ چشتی طریقہ میں تھا دستگیر  
وہ بیعت سے اس کے ہوا فیضیاب      سنا شیخ سے ذکر راہِ صواب

پھر آیا وطن کی طرف اُس کے بعد

ملی پیر کے فیض سے بختِ سعد

کوئی دن تو پردہ میں مستور تھا      زبان چُپ تھی اور سینہ میں نور تھا  
نہاں دل میں تھا درد و سوز و نیاز      شریروں سے چھپ چھپ کے پڑھتا نماز

پھر آخر کو مارا صداقت نے جوش      تعشق سے جاتے رہے اُس کے ہوش  
 ہوا پھر تو حق کے چھپانے سے تنگ      محبت نے بڑھ بڑھ کے دکھلائے رنگ  
 کہا یہ تو مجھ سے ہوا اک گناہ      کہ پوشیدہ رکھی سچائی کی راہ  
 یہ صدق و صفا سے بہت دُور تھا      کہ غیروں کے خوفوں سے دل چُور تھا  
 تصوّر سے اس بات کے ہو کے زار      کہا رو کے اے میرے پروردگار !  
 ترے نام کا مجھ کو اقرار ہے      ترا نام غفّار و ستّار ہے  
 بلا ریب تو حی و قدّوس ہے      ترے دن ہر اک راہ سالوس ہے  
 مجھے بخش اے خالق العالمین !      تو سبوح و انسی من الظّالمین  
 میں تیرا ہوں اے میرے کرتار پاک !      نہیں تیری راہوں میں خوفِ ہلاک  
 تیرے در پہ جاں میری قربان ہے      محبت تری خود مری جان ہے

وہ طاقت کہ ملتی ہے ابرار کو

وہ دے مجھ کو دکھلا کے اسرار کو

خطاوار ہوں مجھ کو وہ رہ بتا      کہ حاصل ہو جس رہ سے تیری رضا  
 اسی عجز میں تھا تذلل کے ساتھ      کہ پکڑا خدا کی عنایت نے ہاتھ  
 ہوا غیب سے ایک چولہ عیاں      خدا کا کلام اس پہ تھا بے گماں  
 شہادت تھی اسلام کی جا بجا

کہ سچا وہی دیں ہے اور رہنما

یہ لکھا تھا اُس میں بخطِ جلی      کہ اللہ ہے اک اور محمدؐ نبی

ہوا حکم پہن اس کو اے نیک مرد! اتر جائیگی اس سے وہ ساری گرد  
 جو پوشیدہ رکھنے کی تھی اک خطا یہ کفارہ اُس کا ہے اے باوفا!  
 یہ ممکن ہے کشفی ہو یہ ماجرا دکھایا گیا ہو بہ حکمِ خدا  
 پھر اُس طرز پر یہ بنایا گیا حکمِ خدا پھر لکھایا گیا  
 مگر یہ بھی ممکن ہے اے پختہ کار کہ خود غیب سے ہو یہ سب کاروبار  
 کہ پردے میں قادر کے اسرار ہیں کہ عقلیں وہاں ہیچ و بے کار ہیں  
 تو یک قطرہ داری ز عقل و خرد مگر قدرتش بحر بے حد و عد  
 اگر بشنوی قصّہ صادقان مَجْنِبَاں سرِ خود چو مُستہزیاں  
 تو خود را خردمند فہمیدہ مقاماتِ مرداں گجا دیدہ  
 غرض اُس نے پہنا وہ فرخ لباس نہ رکھتا تھا مخلوق سے کچھ ہراس  
 وہ پھرتا تھا کُچوں میں چولہ کے ساتھ دکھاتا تھا لوگوں کو قدرت کے ہاتھ

کوئی دیکھتا جب اُسے دُور سے

تو ملتی خبر اُس کو اُس نور سے

جسے دُور سے وہ نظر آتا تھا اُسے چولہ خود بھید سمجھاتا تھا  
 وہ ہر لحظہ چولے کو دکھلاتا تھا اسی میں وہ ساری خوشی پاتا تھا  
 غرض یہ تھی تا یار خورسند ہو خطا دُور ہو پختہ پیوند ہو

جو عشاق اُس ذات کے ہوتے ہیں

وہ ایسے ہی ڈر ڈر کے جاں کھوتے ہیں

وہ اُس یار کو صدق دکھلاتے ہیں اسی غم میں دیوانہ بن جاتے ہیں  
 وہ جاں اس کی رہ میں فدا کرتے ہیں وہ ہر لحظہ سو سو طرح مرتے ہیں  
 وہ کھوتے ہیں سب کچھ بصدق و صفا مگر اُس کی ہو جائے حاصلِ رضا  
 یہ دیوانگی عشق کا ہے نشاں نہ سمجھے کوئی اس کو جُز عاشقان  
 غرض جوشِ اُلفت سے مجذوب وار یہ ناک نے چولا بنایا شعار  
 مگر اِس سے راضی ہو وہ دلستاں کہ اُس بن نہیں دل کو تاب و تواں  
 خدا کے جو ہیں وہ یہی کرتے ہیں وہ لعنت سے لوگوں کی کب ڈرتے ہیں  
 وہ ہو جاتے ہیں سارے دلدار کے نہیں کوئی اُن کا بجز یار کے  
 وہ جاں دینے سے بھی نہ گھبراتے ہیں کہ سب کچھ وہ کھو کر اُسے پاتے ہیں  
 وہ دلبر کی آواز بن جاتے ہیں وہ اُس جاں کے ہمراز بن جاتے ہیں  
 وہ ناداں جو کہتا ہے دَر بند ہے نہ الہام ہے اور نہ پیوند ہے  
 نہیں عقل اُس کو نہ کچھ غور ہے اگر وید ہے یا کوئی اور ہے

یہ سچ ہے کہ جو پاک ہو جاتے ہیں

خدا سے خدا کی خبر لاتے ہیں

اگر اس طرف سے نہ آوے خبر تو ہو جائے یہ راہ زیر و زبر  
 طلب گار ہو جائیں اس کے تباہ وہ مر جائیں دیکھیں اگر بند راہ

مگر کوئی معشوق ایسا نہیں کہ عاشق سے رکھتا ہو یہ بغض و کین

خدا پر تو پھر یہ گماں عیب ہے

کہ وہ راحم و عالم الغیب ہے

اگر وہ نہ بولے تو کیونکر کوئی یقین کر کے جانے کہ ہے مُخْتَفِی

وہ کرتا ہے خود اپنے بھگتوں کو یاد کوئی اُس کے رہ میں نہیں نامراد

مگر وید کو اس سے انکار ہے اسی سے تو بے خیر و بے کار ہے

کرے کوئی کیا ایسے طُومار کو بلا کر دکھاوے نہ جو یار کو

وہ ویدوں کا ایثر ہے یا اک حجر کہ بولے نہیں جیسے اک گنگ و کُر

تو پھر ایسے ویدوں سے حاصل ہی کیا ذرا سوچو اے یارو بہر خدا!

وہ انکار کرتے ہیں الہام سے کہ ممکن نہیں خاص اور عام سے

یہی سالکوں کا تو تھا مَدِّعا اسی سے تو کھلتی تھیں آنکھیں ذرا

اگر یہ نہیں پھر تو وہ مر گئے کہ بے سُود جاں کو فدا کر گئے

یہ ویدوں کا دعویٰ سنا ہے ابھی کہ بعد اُن کے ملہم نہ ہو گا کبھی

وہ کہتے ہیں یہ کوچہ مسدود ہے تلاش اس کی عارف کو بے سُود ہے

وہ غافل ہیں رحماں کے اُس داب سے کہ رکھتا ہے وہ اپنے احباب سے

اگر اُن کو اِس رہ سے ہوتی خبر

اگر صدق کا کچھ بھی رکھتے اثر

تو انکار کو جانتے جائے شرم یہ کیا کہہ دیا وید نے ہائے شرم!

نہ جانا کہ الہام ہے کیمیا اسی سے تو ملتا ہے گنجِ لقاء  
اسی سے تو عارف ہوئے بادہ نوش اسی سے تو آنکھیں کھلیں اور گوش

یہی ہے کہ نائب ہے دیدار کا

یہی ایک چشمہ ہے اسرار کا

اسی سے ملے اُن کو نازک علوم اسی سے تو اُنکی ہوئی جگ میں دھوم  
خدا پر خدا سے یقین آتا ہے وہ باتوں سے ذات اپنی سمجھاتا ہے  
کوئی یار سے جب لگاتا ہے دل تو باتوں سے لذت اٹھاتا ہے دل  
کہ دلدار کی بات ہے اک غذا مگر تو ہے منکر تجھے اس سے کیا  
نہیں تجھ کو اس رہ کی کچھ بھی خبر تو واقف نہیں اس سے اے بے ہنر!  
وہ ہے مہربان و کریم و قدیر قسم اُس کی! اُس کی نہیں ہے نظیر  
جو ہوں دل سے قربانِ ربِّ جلیل نہ نقصاں اٹھائیں نہ ہوویں ذلیل  
اسی سے تو نازک ہوا کامیاب کہ دل سے تھا قربانِ عالی جناب  
بتایا گیا اس کو الہام میں کہ پائے گا تو مجھ کو اسلام میں  
یقین ہے کہ نازک تھا ملہم ضرور نہ کر وید کا پاس اے پُرغور!  
دیا اس کو کرتار نے وہ گیان کہ ویدوں میں اُس کا نہیں کچھ نشان  
اکیلا وہ بھاگا ہنودوں کو چھوڑ چلا مکہ کو ہند سے منہ کو موڑ

گیا خانہ کعبہ کا کرنے طواف

مسلمان بنا پاک دل بے خلاف

لیا اُس کو فضلِ خدا نے اٹھا      ملی دونوں عالم میں عزت کی جا  
اگر تو بھی چھوڑے یہ ملکِ ہوا      تجھے بھی یہ رُتبہ کرے وہ عطا  
تُو رکھتا نہیں ایک دم بھی روا      جو بیوی اور بچوں سے ہووے جدا

مگر وہ تو پھرتا تھا دیوانہ وار

نہ جی کو تھا چین اور نہ دل کو قرار

ہر اک کہتا تھا دیکھ کر اک نظر      کہ ہے اُس کی آنکھوں میں کچھ جلوہ گر  
محبت کی تھی سینہ میں اک خلش      لئے پھرتی تھی اُس کو دل کی تپش  
کبھی شرق میں اور کبھی غرب میں      رہا گھومتا قلق اور کرب میں  
پرندے بھی آرام کر لیتے ہیں      مجائیں بھی یہ کام کر لیتے ہیں  
مگر وہ تو اک دم نہ کرتا قرار      ادا کر دیا عشق کا کاروبار  
کسی نے یہ پوچھی تھی عاشق سے بات      وہ نسخہ بتا جس سے جاگے تُو رات  
کہا نیند کی ہے دوا سوز و درد      کہاں نیند جب غم کرے چہرہ زرد  
وہ آنکھیں نہیں جو کہ گریاں نہیں      وہ خود دل نہیں جو کہ بریاں نہیں  
تُو انکار سے وقت کھوتا ہے کیا      تجھے کیا خبر عشق ہوتا ہے کیا؟  
مجھے پوچھو اور میرے دل سے یہ راز      مگر کون پوچھے بجز عشق باز  
جو برباد ہونا کرے اختیار      خدا کے لئے، ہے وہی اختیار

جو اُس کے لئے کھوتے ہیں پاتے ہیں جو مرتے ہیں وہ زندہ ہو جاتے ہیں

وہی وَحْدَهُ لَا شَرِيكَ لَهُ اور عزیز

نہیں اُس کی مانند کوئی بھی چیز

اگر جاں کروں اس کی راہ میں فدا تو پھر بھی نہ ہو شکر اُس کا ادا

میں چولے کا کرتا ہوں پھر کچھ بیاں کہ ہے یہ پیارا مجھے جیسے جاں

ذرا جنم ساکھی کو پڑھ اے جواں! کہ انگد نے لکھا ہے اس میں عیاں

کہ قدرت کے ہاتھوں کے تھے وہ رقم

خدا ہی نے لکھا بہ فضل و کرم

وہ کیا ہے یہی ہے کہ اللہ ہے ایک محمد نبی اُس کا پاک اور نیک

بغیر اس کے دل کی صفائی نہیں بجز اس کے غم سے رہائی نہیں

یہ معیار ہے دیں کی تحقیق کا کھلا فرق دجال و صدیق کا

ذرا سوچو یارو! گر انصاف ہے یہ سب کشمکش اس گھڑی صاف ہے

یہ ناک سے کرنے لگے جب جدا رہے زور کر کر کے بے مددعا

کہا دُور ہو جاؤ تم ہار کے یہ خلعت ہے ہاتھوں سے کرتار کے

بشر سے نہیں تا اُتارے بشر خدا کا کلام اس پہ ہے جلوہ گر

دعا کی تھی اُس نے کہ اے کردگار! بتا مجھ کو رہ اپنی خود کر کے پیار

یہ چولا تھا اُس کی دُعا کا اثر  
یہی چھوڑ کر وہ ولی مر گیا  
یہ قدرت کے ہاتھوں کا تھا سر بسر  
نصیحت تھی مقصد ادا کر گیا  
اُسے مردہ کہنا خطا ہے خطا  
وہ تن گم ہوا یہ نشاں رہ گیا  
کہاں ہے محبت کہاں ہے وفا  
وفادار عاشق کا ہے یہ نشاں  
کہاں ہے آنکھوں سے ہو کر فدا  
مگر جس کے دل میں محبت نہیں  
اُسے ایسی باتوں سے رغبت نہیں  
لاؤ فوٹو گراف

ذرا کھینچو تصویر  
چولے کی صاف

کہ دنیا کو ہرگز نہیں ہے بقا  
سو لو عکس جلدی کہ اب ہے ہر اس  
یہ چولا کہ قدرت کی تحریر ہے  
یہ انگد نے خود لکھ دیا صاف صاف  
وہ لکھا ہے خود پاک کرتار نے  
خدا نے جو لکھا وہ کب ہو خطا  
یہی راہ ہے جس کو بھولے ہو تم  
فنا سب کا انجام ہے جُز خدا  
مگر اس کی تصویر رہ جائے پاس  
یہی رہ نما اور یہی پیر ہے  
کہ ہے وہ کلامِ خدا بے گزاف  
اسی حقیق و قیوم و غفار نے  
وہی ہے خدا کا کلامِ صفا  
اُٹھو یارو اب مت کرو راہ گم

یہ نورِ خدا ہے خدا سے ملا      ارے جلد آنکھوں سے اپنی لگا  
 ارے لوگو! تم کو نہیں کچھ خبر      جو کہتا ہوں میں اُس پہ رکھنا نظر  
 زمانہ تعصب سے رکھتا ہے رنگ      کریں حق کی تکذیب سب بے درنگ  
 وہی دیں کے راہوں کی سنتا ہے بات      کہ ہو مٹتی مرد اور نیک ذات  
 مگر دوسرے سارے ہیں پُر عناد      پیارا ہے ان کو غرور اور فساد

بناتے ہیں باتیں سراسر دروغ

نہیں بات میں اُن کی کچھ بھی فروغ

بھلا بعد چولے کے اے پُر غرور !      وہ کیا کسر باقی ہے جس سے تو دُور؟  
 تو ڈرتا ہے لوگوں سے اے بے ہنر !      خدا سے تجھے کیوں نہیں ہے خطر؟  
 یہ تحریر چولہ کی ہے اک زباں      سنو ! وہ زباں سے کرے کیا بیاں؟

کہ دینِ خدا دینِ اسلام ہے

جو ہو منکر اُس کا بد انجام ہے

محمدؐ وہ نبیوں کا سردار ہے      کہ جس کا عدو مثلِ مُردار ہے  
 تجھے چولے سے کچھ تو آوے حیا      ذرا دیکھ ظالم کہ کرتا ہے کیا  
 کہو جو رضا ہو مگر سُن لو بات      وہ کہنا کہ جس میں نہیں پکش پات  
 کہ حق جو سے کرتا کرتا ہے پیار      وہ انساں نہیں جو نہیں حق گزار  
 کہو جب کہ پوچھے گا مولیٰ حساب      تو بھائیو بتاؤ کہ کیا ہے جواب؟

میں کہتا ہوں اک بات لے نیک نام ! ذرا غور سے اُس کو سُنیو تمام  
 کہ بے شک یہ چولہ پُر از نور ہے تمرد، وفا سے بہت دُور ہے  
 دکھائیں گے چولہ تمہیں کھول کر کہ دو اُس کا اُتر ذرا بول کر  
 یہی پاک چولہ رہا اک نشاں گرو سے کہ تھا خَلق پر مہرباں  
 اسی پر دوشالے چڑھے اور زر یہی فخر سکھوں کا ہے سرسبر  
 یہی ملک و دولت کا تھا اک ستوں عمل بد کئے ہو گئے سرنگوں  
 خدا کے لئے چھوڑا اب بغض و کین ذرا سوچو باتوں کو ہو کر امیں

وہ صدق و محبت وہ مہر و وفا

جو نانک سے رکھتے تھے تم برملا

دکھاؤ ذرا آج اُس کا اثر اگر صدق ہے جلد دَوڑو ادھر  
 گرو نے تو کر کے دکھایا تمہیں وہ رستہ چلو جو بتایا تمہیں  
 کہاں ہیں جو نانک کے ہیں خاکِ پا جو کرتے ہیں اُس کے لئے جاں فدا

کہاں ہیں جو اس کے لئے مرتے ہیں

جو ہے واک اُس کا وہی کرتے ہیں

کہاں ہیں جو ہوتے ہیں اُس پر نثار جھکاتے ہیں سراپنے کو کر کے پیار  
 کہاں ہیں جو رکھتے ہیں صدق و ثبات گرو سے ملے جیسے شیر و نبات  
 کہاں ہیں کہ جب اُس سے کچھ پاتے ہیں تعشق سے قرباں ہوئے جاتے ہیں

کہاں ہیں جو اُلُفت سے سرشار ہیں جو مرنے کو بھی دل سے تیار ہیں  
کہاں ہیں جو وہ بُخُل سے دور ہیں محبت سے نانک کی معمور ہیں  
کہاں ہیں جو اس رہ میں پر جوش ہیں گُرو کے تعشُّق میں مدہوش ہیں  
کہاں ہیں وہ نانک کے عاشق کہاں کہ آیا ہے نزدیک اب امتحاں  
کہاں ہیں جو بھرتے ہیں اُلُفت کا دم اطاعت سے سر کو بنا کر قدم  
گُرو جس کے اِس رہ پہ ہوویں فدا وہ چیلنا نہیں جو نہ دے سر جھکا  
اگر ہاتھ سے وقت جاوے نکل تو پھر ہاتھ مل مل کے رونا ہے کل  
نہ مردی ہے تیر اور تلوار سے بنو مرد مردوں کے کردار سے  
سنو! آتی ہے ہر طرف سے صدا کہ باطل ہے ہر چیز حق کے سوا


کوئی دن کے مہماں ہیں ہم سب سبھی

خبر کیا کہ پیغام آوے ابھی

گُرو نے یہ چولہ بنایا شعار دکھایا کہ اِس رہ پہ ہوں میں نثار  
وہ کیونکر ہو ان ناسعیدوں سے شاد جو رکھتے نہیں اُس سے کچھ اعتقاد  
اگر مان لو گے گُرو کا یہ واک تو راضی کرو گے اُسے ہو کے پاک

وہ احمق ہیں جو حق کی رہ کھوتے ہیں

عبث ننگ و ناموس کو روتے ہیں



دیکھو اپنے منہ میں لوگوں کو کس کس صدق دیکھ لایا : وہ بہادر تھا نہ رکھتا تھا کسی دشمن سے ڈر

وہ سوچیں کہ کیا لکھ گیا پیشوا وصیت میں کیا کہہ گیا بر ملا  
 کہ اسلام ہم اپنا دیں رکھتے ہیں محمدؐ کی رہ پر یقین رکھتے ہیں  
 اٹھوسونے والو! کہ وقت آ گیا تمہارا گرو تم کو سمجھا گیا!  
 نہ سمجھے تو آخر کو پچھتاؤ گے  
 گرو کے سراپوں کا پھل پاؤ گے



## تائیر صداقت

واہ رے زورِ صداقت خوب دکھلایا اثر  
 ہو گیا ناک نثار دین احمدؑ سر بسر  
 جب نظر پڑتی ہے اس چولہ کے ہر ہر لفظ پر  
 سامنے آنکھوں کے آجاتا ہے وہ فرخ گہر  
 دیکھو اپنے دین کو کس صدق سے دکھلا گیا  
 وہ بہادر تھا نہ رکھتا تھا کسی دشمن سے ڈر



## محمود کی آمین

حمود ثنا اُسی کو جو ذات جاودانی ہمسر نہیں ہے اُس کا کوئی نہ کوئی ثانی  
باقی وہی ہمیشہ غیر اُس کے سب ہیں فانی غیروں سے دل لگانا جھوٹی ہے سب کہانی  
سب غیر ہیں وہی ہے اک دل کا یار جانی

دل میں میرے یہی ہے سُبْحَانَ مَنْ يَرَانِي

ہے پاک پاک قدرتِ عظمت اُس کی عظمت لرزاں ہیں اہلِ قربت کڑو بیوں پہ ہیبت  
ہے عام اس کی رحمت کیونکر ہو شکرِ نعمت ہم سب ہیں اس کی صنعت اس سے کرو محبت

غیروں سے کرنا اُلْفَت کب چاہے اس کی غیرت

یہ روزِ کرمبارک سُبْحَانَ مَنْ يَرَانِي

جو کچھ ہمیں راحت سب اس کی بُوْد و مَنّت اُس سے دل کو بیعت دل میں ہے اس کی عظمت

بہتر ہے اُس کی طاعت، طاعت میں ہے سعادت

یہ روزِ کرمبارک سُبْحَانَ مَنْ يَرَانِي

سب کا وہی سہارا رحمت ہے آشکارا ہم کو وہی پیارا دلبر وہی ہمارا

اُس بن نہیں گذارا غیر اُس کے جھوٹ سارا

یہ روزِ کرمبارک سُبْحَانَ مَنْ يَرَانِي

یار ہے تیرا احساں میں تیرے در پہ قرباں تُو نے دیا ہے ایماں تو ہر زماں نگہاں

تیرا کرم ہے ہر آں تُو ہے رحیم و رحماں

یہ روز کرمبارک سُبْحَانَ مَنْ يَّرَانِي

کیونکر ہو شکر تیرا تیرا ہے جو ہے میرا تُو نے ہر اک کرم سے گھر بھر دیا ہے میرا

جب تیرا نور آیا جاتا رہا اندھیرا

یہ روز کرمبارک سُبْحَانَ مَنْ يَّرَانِي

تُو نے یہ دن دکھایا محمود پڑھ کے آیا دل دیکھ کر یہ احساں تیری ثنائیں گایا

صد شکر ہے خدایا صد شکر ہے خدایا

یہ روز کرمبارک سُبْحَانَ مَنْ يَّرَانِي

ہو شکر تیرا کیونکر اے میرے بندہ پرور تُو نے مجھے دئے ہیں یہ تین تیرے چاکر

تیرا ہوں میں سراسر تو میرا رپ اکبر

یہ روز کرمبارک سُبْحَانَ مَنْ يَّرَانِي

ہے آج ختم قرآن نکلے ہیں دل کے ارماں تُو نے دکھایا یہ دن میں تیرے مُنہ کے قرباں

اے میرے رپ محسن کیونکر ہو شکر احساں

یہ روز کرمبارک سُبْحَانَ مَنْ يَّرَانِي

تیرا یہ سب کرم ہے تُو رحمت اتم ہے کیونکر ہو حمد تیری کب طاقتِ قلم ہے

تیرا ہوں میں ہمیشہ جب تک کہ دم میں دم ہے

یہ روز کرمبارک سُبْحَانَ مَنْ يَّرَانِي

اے قادر و توانا! آفات سے بچانا ہم تیرے در پہ آئے ہم نے ہے تجھ کو مانا

غیروں سے دل غنی ہے جب سے ہے تجھ کو جانا

یہ روز کر مبارک سُبْحَانَ مَنْ يَّرَانِي

احقر کو میرے پیارے اک دم نہ دُور کرنا بہتر ہے زندگی سے تیرے حضور مرنا

واللہ خوشی سے بہتر غم سے تیرے گذرنا

یہ روز کر مبارک سُبْحَانَ مَنْ يَّرَانِي

سب کا اُتو بنائے لڑکے بھی تجھ سے پائے سب کچھ تیری عطیے گھر سے تو کچھ نہ لائے

تو نے ہی میرے جانی خوشیوں کے دن دکھائے

یہ روز کر مبارک سُبْحَانَ مَنْ يَّرَانِي

یہ تین جو پسر ہیں تجھ سے ہی یہ ثمر ہیں یہ میرے بارو بر ہیں تیرے غلام در ہیں

تو سچے وعدوں والا منکر کہاں کدھر ہیں

یہ روز کر مبارک سُبْحَانَ مَنْ يَّرَانِي

کراٹکونیک قسمت دے انکو دین و دولت کراٹکونیک کی خود حفاظت ہو ان پر تیری رحمت

دے رُشد اور ہدایت اور عُمُر اور عزّت

یہ روز کر مبارک سُبْحَانَ مَنْ يَّرَانِي

اے میرے بندہ پرور کراٹکونیک اختر رُتبہ میں ہوں یہ برتر اور بخش تاج و افسر

تو ہے ہمارا رہبر، تیرا نہیں ہے ہمسر

یہ روز کر مبارک سُبْحَانَ مَنْ يَّرَانِي

شیطان سے دُور رکھیو اپنے حضور رکھیو جاں پُر ز نُور رکھیو دل پُر سرور رکھیو

ان پر میں تیرے قرباں! رحمت ضرور رکھیو

یہ روز کر مبارک سُبْحَانَ مَنْ يَّرَانِي

میری دعائیں ساری کر یو قبول باری میں جاؤں تیرے واری کر تو مدد ہماری

ہم تیرے در پہ آئے لیکر اُمید بھاری

یہ روز کر مبارک سُبْحَانَ مَنْ يَّرَانِي

لختِ جگر ہے میرا محمود بندہ تیرا دے اس کو عمر و دولت کر دُور ہر اندھیرا

دن ہوں مُرادوں والے پُر نور ہو سویرا

یہ روز کر مبارک سُبْحَانَ مَنْ يَّرَانِي

اس کے ہیں دو برادر، ان کو بھی رکھیو خوش تر تیرا بشیر احمد تیرا شریف اصغر

کر فضل سب پہ یکسر رحمت سے کر معطر

یہ روز کر مبارک سُبْحَانَ مَنْ يَّرَانِي

یہ تینوں تیرے بندے رکھیو نہ ان کو گندے کر ان سے دُور یا رب دنیا کے سارے پھندے

چنگے رہیں ہمیشہ کریو نہ ان کو مندے

یہ روز کر مبارک سُبْحَانَ مَنْ يَّرَانِي

لے میرے دل کے پیالے لے مہرباں ہمارے کر ان کے نام روشن جیسے کہ ہیں ستارے

یہ فضل کر کہ ہوویں نیکو گہر یہ سارے

یہ روز کر مبارک سُبْحَانَ مَنْ يَّرَانِي

اے میری جاں کے جانی لے شاہِ دو جہانی      کر ایسی مہربانی ان کا نہ ہووے ثانی

دے بختِ جاودانی اور فیضِ آسمانی

یہ روزِ کر مبارک      سُبْحَانَ مَنْ يَّرَانِيْ

سُن میرے پیارے باسی میری دعائیں ساری      رحمت سے ان کو رکھنا میں تیرے منہ کے واری

اپنی پنہ میں رکھیو سُن کر یہ میری زاری

یہ روزِ کر مبارک      سُبْحَانَ مَنْ يَّرَانِيْ

اے واحد و یگانہ اے خالقِ زمانہ      میری دعائیں سن لے اور عرضِ چا کرانہ

تیرے سپرد تینوں دیں کے قمر بنانا

یہ روزِ کر مبارک      سُبْحَانَ مَنْ يَّرَانِيْ

فکروں میں دل حزیں ہے جاں درد سے قریں ہے      جو صبر کی تھی طاقت اب مجھ میں وہ نہیں ہے

ہر غم سے دُور رکھنا تو رب عالمیں ہے

یہ روزِ کر مبارک      سُبْحَانَ مَنْ يَّرَانِيْ

اقبال کو بڑھانا اب فضل لے کے آنا      ہر رنج سے بچانا دکھ درد سے چھڑانا

خود میرے کام کرنا یا رب نہ آزمانا!

یہ روزِ کر مبارک      سُبْحَانَ مَنْ يَّرَانِيْ

یہ تینوں تیرے چاکر ہوویں جہاں کے رہبر      یہ ہادی جہاں ہوں یہ ہوویں نُورِ یکسر

یہ مرجعِ شہاں ہوں یہ ہوویں مہرِ انور

یہ روزِ کر مبارک      سُبْحَانَ مَنْ يَّرَانِيْ

اہلِ وقار ہوویں فخرِ دیار ہوویں حق پر نثار ہوویں مولیٰ کے یار ہوویں

بابرگ و بار ہوویں اک سے ہزار ہوویں

یہ روزِ کر مبارک سُبْحَانَ مَنْ يَّرَانِيْ

تو ہے جو پالتا ہے، ہر دم سنبھالتا ہے غم سے نکالتا ہے، دردوں کو ٹالتا ہے

کرتا ہے پاک دل کو حق دل میں ڈالتا ہے

یہ روزِ کر مبارک سُبْحَانَ مَنْ يَّرَانِيْ

تو نے سکھایا فرقاں جو ہے مدارِ ایماں جس سے ملے ہے عرفاں اور دُور ہووے شیطان

یہ سب ہے تیرا احساں تجھ پر نثار ہو جاں

یہ روزِ کر مبارک سُبْحَانَ مَنْ يَّرَانِيْ

تیرا نبیٰ جو آیا اُس نے خدا دکھایا دینِ قَوِیْم لایا بدعات کو مٹایا

حق کی طرف بلایا مل کر خدا ملایا

یہ روزِ کر مبارک سُبْحَانَ مَنْ يَّرَانِيْ

قرباں ہیں تجھ پہ سارے جو ہیں مرے پیارے احساں ہیں تیرے بھارے گن گن کے ہم تو ہارے

دلِ خوں ہیں غم کے مارے کشتی لگا کنارے

یہ روزِ کر مبارک سُبْحَانَ مَنْ يَّرَانِيْ

اس دل میں تیرا گھر ہے تیری طرف نظر ہے تجھ سے میں ہوں مُنَوَّر میرا تو تُو قمر ہے

تجھ پر مرا تو کُل دَر پر تیرے یہ سَر ہے

یہ روزِ کر مبارک سُبْحَانَ مَنْ يَّرَانِيْ

جب تجھ سے دل لگایا سوسو غم اٹھایا تن خاک میں ملایا جاں پر وبال آیا

پر شکر اے خدایا! جاں کھو کے تجھ کو پایا

یہ روز کر مبارک سُبْحَانَ مَنْ يَرَانِي

دیکھا ہے تیرا منہ جب چمکا ہے ہم یہ کو کب مقصود دل گیا سب ہے جام اب لبالب

تیرے کرم سے یارب میرا بڑ آیا مطلب

یہ روز کر مبارک سُبْحَانَ مَنْ يَرَانِي

احباب سارے آئے ٹوٹے یہ دن دکھائے تیرے کرم نے پیارے یہ مہرباں بلائے

یہ دن چڑھا مبارک مقصود جس میں پائے

یہ روز کر مبارک سُبْحَانَ مَنْ يَرَانِي

مہماں جو کر کے اُلفت آئے بصد محبت دل کو ہوئی ہے فرحت اور جاں کو میری راحت

پر دل کو پہنچے غم جب یاد آئے وقت رخصت

یہ روز کر مبارک سُبْحَانَ مَنْ يَرَانِي

دُنیا بھی اک سَرا ہے پچھڑے گا جو ملا ہے گرسو برس رہا ہے آخر کو پھر جُدا ہے

شکوہ کی کچھ نہیں جا یہ گھر ہی بے بقا ہے

یہ روز کر مبارک سُبْحَانَ مَنْ يَرَانِي

اے دوستو پیارو! عقبی کو مت بسارو کچھ زادِ راہ لے لو، کچھ کام میں گزارو

دُنیا ہے جائے فانی دل سے اسے اُتارو

یہ روز کر مبارک سُبْحَانَ مَنْ يَرَانِي

جی مت لگاؤ اس سے دل کو چھڑاؤ اس سے رغبت ہٹاؤ اس سے بس دُور جاؤ اس سے

یارو! یہ اژدہا ہے جاں کو بچاؤ اس سے

یہ روزِ کر مبارک سُبْحَانَ مَنْ يَرَانِي

قرآن کتابِ رحماں سکھلائے راہِ عرفاں جو اس کے پڑھنے لے اُن پر خدا کے فیض

اُن پر خدا کی رحمت جو اس پہ لائے ایماں

یہ روزِ کر مبارک سُبْحَانَ مَنْ يَرَانِي

ہے چشمہ ہدایت جس کو ہو یہ عنایت یہ ہیں خدا کی باتیں ان سے ملے ولایت

یہ نورِ دل کو بخشنے دل میں کرے سرایت

یہ روزِ کر مبارک سُبْحَانَ مَنْ يَرَانِي

قرآن کو یاد رکھنا پاکِ اعتقاد رکھنا فکرِ معاد رکھنا پاس اپنے زاد رکھنا

اکسیر ہے پیارے صدق و سداد رکھنا

یہ روزِ کر مبارک سُبْحَانَ مَنْ يَرَانِي

آمین



# خدا تعالیٰ کا شکر اور دعا بزبانِ حضرت امّاں جان

ہے عجب میرے خدا میرے پہ احساں تیرا  
 کس طرح شکر کروں اے مرے سُلطان تیرا  
 ایک ذرّہ بھی نہیں تُو نے کیا مجھ سے فرق  
 میرے اِس جسم کا ہر ذرّہ ہو قرباں تیرا  
 سر سے پاتک ہیں الہی ترے احساں مجھ پر  
 مجھ پہ برسا ہے سدا فضل کا باراں تیرا  
 تُو نے اِس عاجزہ کو چار دئے ہیں لڑکے  
 تیری بخشش ہے یہ اور فضل نمایاں تیرا  
 پہلا فرزند ہے محمود، مبارک چوتھا  
 دونوں کے بیچ بشر اور شریفاں تیرا

تو نے ان چاروں کی پہلے سے بشارت دی تھی  
 تو وہ حاکم ہے کہ ٹلتا نہیں فرماں تیرا  
 تیرے احسانوں کا کیونکر ہو بیاں اے پیارے  
 مجھ پہ بے حد ہے کرم اے مرے جاناں تیرا  
 تخت پر شاہی کے ہے مجھ کو بٹھایا تُو نے  
 دین و دُنیا میں ہوا مجھ پہ ہے احساں تیرا  
 کس زباں سے میں کروں شکر کہاں ہے وہ زباں  
 کہ میں ناچیز ہوں اور رحم فراواں تیرا  
 مجھ پہ وہ لطف کئے تو نے جو برتر زخیال  
 ذات برتر ہے تری پاک ہے ایواں تیرا  
 چُن لیا تو نے مجھے اپنے مسیحا کے لیے  
 سب سے پہلے یہ کرم ہے مرے جاناں تیرا  
 کس کے دل میں یہ ارادے تھے یہ تھی کس کو خبر  
 کون کہتا تھا کہ یہ بخت ہے رخشاں تیرا  
 پر مرے پیارے! یہی کام ترے ہوتے ہیں  
 ہے یہی فضل تری شان کے شایاں تیرا

فضل سے اپنے بچا مجھ کو ہراک آفت سے  
 صدق سے ہم نے لیا ہاتھ میں داماں تیرا  
 کوئی ضائع نہیں ہوتا جو ترا طالب ہے  
 کوئی رُسا نہیں ہوتا جو ہے جویاں تیرا  
 آسماں پر سے فرشتے بھی مدد کرتے ہیں  
 کوئی ہو جائے اگر بندۂ فرماں تیرا  
 جس نے دل تجھ کو دیا ہو گیا سب کچھ اُس کا  
 سب ثنا کرتے ہیں جب ہووے ثنا خواں تیرا  
 اِس جہاں میں ہے وہ جنت میں ہی بے ریب وگماں  
 وہ جو اک پختہ توکل سے ہے مہماں تیرا  
 میری اولاد کو تو ایسی ہی کر دے پیارے  
 دیکھ لیں آنکھ سے وہ چہرہ تاباں تیرا  
 عمر دے، رزق دے اور عافیت و صحت بھی  
 سب سے بڑھ کر یہ کہ پا جائیں وہ عرفاں تیرا  
 اب مجھے زندگی میں ان کی مصیبت نہ دکھا  
 بخش دے میرے گنہ اور جو عصیاں تیرا

اِس جہاں کے نہ بنیں کیڑے، یہ کر فضل ان پر  
 ہر کوئی ان میں سے کہلائے مُسلمان تیرا  
 غیر ممکن ہے کہ تدبیر سے پاؤں یہ مراد  
 بات جب بنتی ہے جب سارا ہو ساماں تیرا  
 بادشاہی ہے تری ارض و سما دونوں میں  
 حکم چلتا ہے ہر اک ذرہ پہ ہر آں تیرا  
 میرے پیارے مجھے ہر درد و مصیبت سے بچا  
 تُو ہے غفّار یہی کہتا ہے قرآن تیرا  
 صبر جو پہلے تھا اب مجھ میں نہیں ہے پیارے  
 دُکھ سے اب مجھ کو بچا نام ہے رحماں تیرا  
 ہر مصیبت سے بچا اے میرے آقا ہر دم  
 حکم تیرا ہے زمیں تیری ہے دُوراں تیرا



## اُمُّ الْکِتَاب

اے دوستو جو پڑھتے ہو اُمُّ الْکِتَاب کو  
 سوچو دعاء فاتحہ کو پڑھ کے بار بار  
 دیکھو خدا نے تم کو بتائی دُعا یہی  
 پڑھتے ہو پنج وقت اسی کو نماز میں  
 اُس کی قسم کہ جس نے یہ سُوْرَةُ اُتاری ہے  
 یہ میرے رب سے میرے لیے اک گواہ ہے  
 میرے مسیح ہونے پہ یہ اک دلیل ہے

اب دیکھو میری آنکھوں سے اس آفتاب کو  
 کرتی ہے یہ تمام حقیقت کو آشکار  
 اُس کے حبیب نے بھی پڑھائی دُعا یہی  
 جاتے ہو اس کی رہ سے در بے نیاز میں  
 اُس پاک دل پہ جس کی وہ صورت پیاری ہے  
 یہ میرے صدقِ دعویٰ پہ مہرِ الہ ہے  
 میرے لئے یہ شاہدِ ربِّ جلیل ہے

پھر میرے بعد اوروں کی ہے انتظار کیا

توبہ کرو کہ جینے کا ہے اعتبار کیا



## معرفتِ حق

آواز آرہی ہے یہ فونوگراف سے      ڈھونڈو خدا کو دل سے نہ لاف و گزاف سے  
 جب تک عمل نہیں ہے دلِ پاک و صاف سے      کمتر نہیں یہ مشغلہ بُت کے طواف سے  
 باہر نہیں اگر دلِ مردہ غلاف سے      حاصل ہی کیا ہے جنگ و جدال و خلاف سے  
 وہ دین ہی کیا ہے جس میں خدا سے نشان نہ ہو      تاہم حق نہ ہو مددِ آسمان نہ ہو  
 مذہب بھی ایک کھیل ہے جب تک یقین نہیں      جو نور سے تہی ہے خدا سے وہ دین نہیں  
 دینِ خدا وہی ہے جو دریائے نُور ہے      جو اس سے دُور ہے وہ خدا سے بھی دُور ہے  
 دینِ خدا وہی ہے جو ہے وہ خدا نما      کس کام کا وہ دین جو نہ ہو وے گرہ کشا  
 جن کا یہ دین نہیں ہے نہیں اُن میں کچھ بھی دم      دُنیا سے آگے ایک بھی چلتا نہیں قدم

وہ لوگ جو کہ معرفتِ حق میں خام ہیں

بُت ترک کر کے پھر بھی بُتوں کے غلام ہیں



## بشیر احمد شریف احمد اور مبارک کی آمین

خدایا اے مرے پیارے خدایا      یہ کیسے ہیں ترے مجھ پر عطایا  
 کہ تو نے پھر مجھے یہ دن دکھایا      کہ بیٹا دوسرا بھی پڑھ کے آیا  
 بشیر احمد جسے تو نے پڑھایا      شفا دی آنکھ کو پینا بنایا  
 شریف احمد کو بھی یہ پھل کھلایا      کہ اُس کو تو نے خود فرقاں سکھایا  
 یہ چھوٹی عمر پر جب آزمایا      کلامِ حق کو ہے فر فر سنایا  
 برس میں ساتویں جب پیر آیا      تو سر پر تاجِ قرآن کا سجایا  
 ترے احساں ہیں اے رب البرایا      مبارک کو بھی پھر تو نے جلایا  
 جب اپنے پاس اک لڑکا بلایا      تو دے کر چار جلدی سے ہنسایا

غموں کا ایک دن اور چار شادی

فَسُبْحَانَ الَّذِي أَحْزَى الْأَعْدَى

اور ان کے ساتھ دی ہے ایک دختر      ہے کچھ کم پانچ کی وہ نیک اختر  
 کلامِ اللہ کو پڑھتی ہے فر فر      خدا کا فضل اور رحمت سراسر  
 ہوا اک خواب میں یہ مجھ پہ اظہر      کہ اس کو بھی ملے گا سخت برتر

لقب عزّت کا پاوے وہ مقرر یہی روزِ ازل سے ہے مقدر  
 خدا نے چار لڑکے اور یہ دُختر عطا کی، پس یہ احساں ہے سراسر  
 یہ کیا احساں ترا ہے بندہ پرور کروں کس منہ سے شکر اے میرے داور  
 اگر ہر بال ہو جائے سخن ور تو پھر بھی شکر ہے امکان سے باہر  
 کریم! دُور کر، تو ان سے ہر شر رحیما! نیک کر اور پھر معمر  
 پڑھایا جس نے اُس پر بھی کرم کر جزا دے دین اور دُنیا میں بہتر  
 رہ تعلیم اک تو نے بتا دی!

فَسُبْحَانَ الَّذِي أَخْزَى الْأَعْدَى

دینے ہیں تو نے مجھ کو چار فرزند اگر چہ مجھ کو بس تجھ سے ہے پیوند  
 بنا ان کو نیکو کار و خردمند کرم سے ان پہ کر راہِ بدی بند  
 ہدایت کر انہیں میرے خداوند کہ بے توفیق کام آوے نہ کچھ پند  
 تو خود کر پرورش اے میرے اخوند وہ تیرے ہیں ہماری عمر تاچند  
 یہ سب تیرا کرم ہے میرے ہادی

فَسُبْحَانَ الَّذِي أَخْزَى الْأَعْدَى

مرے مولیٰ مری یہ اک دُعا ہے تری درگاہ میں عجز و بگا ہے  
 وہ دے مجھ کو جو اس دل میں بھرا ہے زباں چلتی نہیں شرم و حیا ہے  
 مری اولاد جو تیری عطا ہے ہر اک کو دیکھ لوں وہ پارسا ہے

۱۔ قاعدہ سیرنا القرآن بچوں کے لئے بیشک بہت مفید ہے اس سے بہتر اور کوئی طریقہ تعلیم خیال میں نہیں آتا منہ۔

تری قدرت کے آگے روک کیا ہے وہ سب دے ان کو جو مجھ کو دیا ہے

عَجْبُ حُسْنٍ هُوَ تَوْ بَحْرُ الْأَيَادِي

فَسُبْحَانَ الَّذِي أَحْزَى الْأَعْدَى

نجات ان کو عطا کر گندگی سے برات ان کو عطا کر بندگی سے

رہیں خوشحال اور فرخندگی سے بچانا اے خدا! بد زندگی سے

وہ ہوں میری طرح دیں کے مُنادی

فَسُبْحَانَ الَّذِي أَحْزَى الْأَعْدَى

عمیاں کر ان کی پیشانی پہ اقبال نہ آوے ان کے گھر تک رُعبِ دُجال

بچانا ان کو ہر غم سے بہر حال نہ ہوں وہ دُکھ میں اور رنجوں میں پامال

یہی اُمید ہے دل نے بتا دی

فَسُبْحَانَ الَّذِي أَحْزَى الْأَعْدَى

دعا کرتا ہوں اے میرے یگانہ نہ آوے ان پہ رنجوں کا زمانہ

نہ چھوڑیں وہ ترا یہ آستانہ مرے مولیٰ! انہیں ہر دم بچانا

یہی اُمید ہے اے میرے ہادی

فَسُبْحَانَ الَّذِي أَحْزَى الْأَعْدَى

نہ دیکھیں وہ زمانہ بے کسی کا مصیبت کا، اَلَمِ کا، بے بسی کا

یہ ہو میں دیکھ لوں تقویٰ سبھی کا جب آوے وقت میری واپسی کا

بشارت تو نے پہلے سے سنا دی

فَسُبْحَانَ الَّذِي أَحْزَى الْأَعَادِي

ہمیں اُس یار سے تقویٰ عطا ہے نہ یہ ہم سے کہ احسانِ خدا ہے

کرو کوشش اگر صدق و صفا ہے کہ یہ حاصل ہو جو شرطِ لقا ہے

یہی آئینہ خالقِ نما ہے یہی اک جوہرِ سیفِ دُعا ہے

ہر اک نیکی کی جڑ یہ اتقا ہے اگر یہ جڑ رہی سب کچھ رہا ہے!

یہی اک فخرِ شانِ اولیاء ہے بجز تقویٰ زیادتِ ان میں کیا ہے

ڈرو یارو کہ وہ بینا خدا ہے اگر سوچو، یہی دارُ الجزاء ہے

مجھے تقویٰ سے اُس نے یہ جزا دی

فَسُبْحَانَ الَّذِي أَحْزَى الْأَعَادِي

عجب گوہر ہے جس کا نام تقویٰ مبارک وہ ہے جس کا کام تقویٰ

سنو! ہے حاصلِ اسلام تقویٰ خدا کا عشقِ نئے اور جامِ تقویٰ

مُسلمانو! بناؤ تامِ تقویٰ کہاں ایماں اگر ہے خامِ تقویٰ

یہ دولت تو نے مجھ کو اے خدا دی

فَسُبْحَانَ الَّذِي أَحْزَى الْأَعَادِي

خدا یا تیرے فضلوں کو کروں یاد بشارت تو نے دی اور پھر یہ اولاد  
 کہا ہرگز نہیں ہوں گے یہ برباد بڑھیں گے جیسے باغوں میں ہوں شمشاد  
 خبر مجھ کو یہ تو نے بارہا دی

فَسُبْحَانَ الَّذِي أَحْزَى الْأَعْدَى

مری اولاد سب تیری عطا ہے ہر اک تیری بشارت سے ہوا ہے  
 یہ پانچوں جو کہ نسلِ سیدہ ہے یہی ہیں پنج تن جن پر بنا ہے  
 یہ تیرا فضل ہے اے میرے ہادی

فَسُبْحَانَ الَّذِي أَحْزَى الْأَعْدَى

دیئے تو نے مجھے یہ مہر و مہتاب یہ سب ہیں میرے پیارے تیرے اسباب  
 دکھایا تو نے وہ اے ربِّ ارباب کہ کم ایسا دکھا سکتا کوئی خواب  
 یہ تیرا فضل ہے اے میرے ہادی

فَسُبْحَانَ الَّذِي أَحْزَى الْأَعْدَى

میں کیونکر گن سکوں تیرے یہ انعام کہاں ممکن ترے فضلوں کا ارتقام  
 ہر اک نعمت سے تو نے بھر دیا جام ہر اک دشمن کیا مردود و ناکام  
 یہ تیرا فضل ہے اے میرے ہادی

فَسُبْحَانَ الَّذِي أَحْزَى الْأَعْدَى

بشارت دی کہ اک بیٹا ہے تیرا جو ہو گا ایک دن محبوب میرا  
 کروں گا دُور اُس مہ سے اندھیرا دکھاؤں گا کہ اک عالم کو پھیرا  
 بشارت کیا ہے اک دل کی غذا دی

فَسُبْحَانَ الَّذِي أَحْزَى الْأَعْدَى

مری ہر بات کو تُو نے چلا دی مری ہر روک بھی تُو نے اٹھا دی  
 مری ہر پیش گوئی خود بنا دی تَرای نَسَلًا بَعِيدًا بھی دکھا دی  
 جو دی ہے مجھ کو وہ کس کو عطا دی

فَسُبْحَانَ الَّذِي أَحْزَى الْأَعْدَى

بہار آئی ہے اس وقت خزاں میں لگے ہیں پھول میرے بوستاں میں  
 ملاحظت ہے عجب اس دلستاں میں ہوئے بدنام ہم اس سے جہاں میں  
 عدو جب بڑھ گیا شور و فغاں میں نہاں ہم ہو گئے یارِ نہاں میں  
 ہوا مجھ پر وہ ظاہر میرا ہادی

فَسُبْحَانَ الَّذِي أَحْزَى الْأَعْدَى

کروں کیونکر ادا میں شکرِ باری فدا ہو اُس کی رہ میں عمر ساری  
 مرے سر پر ہے مہمت اس کی بھاری چلی اس ہاتھ سے کشتی ہماری  
 مری بگڑی ہوئی اُس نے بنا دی

فَسُبْحَانَ الَّذِي أَحْزَى الْأَعْدَى

تجھے حمد و ثنا زیبا ہے پیارے کہ تو نے کام سب میرے سنوارے

ترے احساں مرے سر پر ہیں بھارے      چمکتے ہیں وہ سب جیسے ستارے  
 گڑھے میں تو نے سب دشمن اُتارے      ہمارے کر دیئے اُونچے منارے  
 مقابل میں مرے یہ لوگ ہارے      کہاں مرتے تھے پر تو نے ہی مارے  
 شریروں پر پڑے اُن کے شرارے      نہ اُن سے رُک سکے مقصد ہمارے  
 اُنہیں ماتم ہمارے گھر میں شادی

فَسُبْحَانَ الَّذِي أَحْزَى الْأَعْدَى

تری رحمت ہے، میرے گھر کا شہتیر      مری جاں تیرے فضلوں کی پنہ گیر  
 حریفوں کو لگے ہر سمت سے تیر      گرفتار آ گئے جیسے کہ نخییر  
 ہوا آخر وہی جو تیری تقدیر      بھلا چلتی ہے تیرے آگے تدبیر  
 خدا نے اُن کی عظمت سب اڑا دی

فَسُبْحَانَ الَّذِي أَحْزَى الْأَعْدَى

مری اُس نے ہر اک عزّت بنا دی      مخالف کی ہر اک شیخی مٹا دی  
 مجھے ہر قسم سے اُس نے عطا دی      سعادت دی، ارادت دی، وفا دی  
 ہر اک آزار سے مجھ کو شفا دی      مرض گھٹتا گیا جُوں جُوں دوا دی  
 محبت غیر کی دل سے ہٹا دی      خدا جانے کہ کیا دل کو سنا دی  
 دوا دی اور غذا دی اور قبا دی

فَسُبْحَانَ الَّذِي أَحْزَى الْأَعْدَى

مجھے کب خواب میں بھی تھی یہ اُمید کہ ہو گا میرے پر یہ فضلِ جاوید  
 ملی یوسف کی عزت لیک بے قید نہ ہو تیرے کرم سے کوئی نومید  
 مراد آئی ، گئی سب نامرادی

فَسُبْحَانَ الَّذِي أَحْزَى الْأَعْدَى

تری رحمت عجب ہے اے مرے یار ترے فضلوں سے میرا گھر ہے گلزار  
 غریقوں کو کرے اک دم میں تو پار جو ہو نومید تجھ سے، ہے وہ مُردار  
 وہ ہو آوارہ ہر دشت و وادی

فَسُبْحَانَ الَّذِي أَحْزَى الْأَعْدَى

ہوئے ہم تیرے اے قادر توانا ترے در کے ہوئے اور تجھ کو جانا  
 ہمیں بس ہے تری درگہ پہ آنا مصیبت سے ہمیں ہر دم بچانا  
 کہ تیرا نام ہے غفار و ہادی

فَسُبْحَانَ الَّذِي أَحْزَى الْأَعْدَى

تجھے دنیا میں ہے کس نے پکارا کہ پھر خالی گیا قسمت کا مارا  
 تو پھر ہے کس قدر اس کو سہارا کہ جس کا تو ہی ہے سب سے پیارا  
 ہوا میں تیرے فضلوں کا مُنادی

فَسُبْحَانَ الَّذِي أَحْزَى الْأَعْدَى

میں کیونکر گن سکوں تیری عنایات ترے فضلوں سے پُر ہیں میرے دن رات

مری خاطر دکھائیں تو نے آیات ترحم سے مری سُن لی ہر اک بات  
 کرم سے تیرے دشمن ہو گئے مات عطا کیں تُو نے سب میری مُرادات  
 پڑا پیچھے جو میرے غولِ بدذات پڑی آخر خود اُس مُوزی پہ آفات  
 ہوا انجام سب کا نامُرادِی

فَسُبْحَانَ الَّذِي أَحْزَى الْأَعْدَى

بنائی تو نے پیارے میری ہر بات دکھائے تو نے احساں اپنے دن رات  
 ہر اک میداں میں دیں تُو نے فتوحات بد اندیشوں کو تُو نے کر دیا مات  
 ہر اک یگری ہوئی تُو نے بنا دی

فَسُبْحَانَ الَّذِي أَحْزَى الْأَعْدَى

تری نُصرت سے اب دشمن<sup>۱</sup> تہ ہے ہر اک جا میں ہماری تُو پِنہ ہے  
 ہر اک بد خواہ اب کیوں رُوسیہ ہے کہ وہ مثلِ خسوفِ مہرومہ ہے  
 سیاہی چاند کی مُنہ نے دکھا دی

فَسُبْحَانَ الَّذِي أَحْزَى الْأَعْدَى

ترے فضلوں سے جاں بُتتاں سرا ہے ترے نوروں سے دل شمسِ الضحیٰ ہے  
 اگر اندھوں کو انکار و ابا ہے وہ کیا جانیں کہ اس سینہ میں کیا ہے

۱۔ دشمن کے لفظ سے اس جگہ وہ حاسد مراد ہیں جو ہر ایک طور سے مجھے تکلیف پہنچانا چاہتے ہیں۔ لوگوں  
 کو میری نسبت بدنظن کرتے ہیں اور گورنمنٹ عالیہ انگریزی میں بھی جھوٹی شکایتیں کرتے رہتے ہیں اور  
 گورنمنٹ محسنہ کی نسبت جو میرے مخلصانہ خیالات ہیں ان کو چھپاتے ہیں۔ منہ

کہیں جو کچھ کہیں سر پر خدا ہے پھر آخر ایک دن روزِ جزا ہے

بدی کا پھل بدی اور نافرادی

فَسُبْحَانَ الَّذِي أَحْزَى الْأَعَادِي

تجھے سب زور و قدرت ہے خدایا تجھے پایا ہر اک مطلب کو پایا

ہر اک عاشق نے ہے اک بُت بنایا ہمارے دل میں یہ دلبر سمایا

وہی آرامِ جاں اور دل کو بھایا وہی جس کو کہیں رب البرایا

ہوا ظاہر وہ مجھ پر بِالْأَيَادِي

فَسُبْحَانَ الَّذِي أَحْزَى الْأَعَادِي

مجھے اُس یار سے پیوندِ جاں ہے وہی جنت، وہی دارالاماں ہے

بیاں اس کا کروں طاقت کہاں ہے محبت کا تو اک دریا رواں ہے

یہ کیا احساں ہیں ترے میرے ہادی

فَسُبْحَانَ الَّذِي أَحْزَى الْأَعَادِي

تری نعمت کی کچھ قلت نہیں ہے تھی اس سے کوئی ساعت نہیں ہے

شمارِ فضل اور رحمت نہیں ہے مجھے اب شکر کی طاقت نہیں ہے

یہ کیا احساں ہیں ترے میرے ہادی

فَسُبْحَانَ الَّذِي أَحْزَى الْأَعَادِي

ترے گُوچے میں رکنِ راہوں سے آؤں وہ خدمت کیا ہے جس سے تجھ کو پاؤں

محبت ہے کہ جس سے کھینچا جاؤں خدائی ہے نُودی جس سے جلاؤں

مجت چیز کیا کس کو بتاؤں وفا کیا راز ہے کس کو سناؤں  
میں اس آندھی کو اب کیونکر چھپاؤں یہی بہتر کہ خاک اپنی اڑاؤں  
کہاں ہم اور کہاں دنیائے مادی

فَسُبْحَانَ الَّذِي أَحْزَى الْأَعْمَادِي

کوئی اُس پاک سے جو دل لگاوے کرے پاک آپ کو تب اُس کو پاوے  
جو مرتا ہے وہی زندوں میں جاوے جو جلتا ہے وہی مُردے جلاوے  
شمر ہے دُور کا کب غیر کھاوے چلو اُوپر کو وہ نیچے نہ آوے  
نہاں اندر نہاں ہے کون لاوے غریبِ عشق وہ موتی اٹھاوے  
وہ دیکھے نیستی رحمت دکھاوے خودی اور خود روی کب اُسکو بھاوے

مجھے تو نے یہ دولت اے خدا دی

فَسُبْحَانَ الَّذِي أَحْزَى الْأَعْمَادِي

کہاں تک حرص و شوقِ مالِ فانی! اُٹھو ڈھونڈو متاعِ آسمانی  
کہاں تک جوشِ آمال و امانی یہ سو سو چھید ہیں تم میں نہانی  
تو پھر کیونکر ملے وہ یارِ جانی کہاں غریبِ مال میں رہتا ہے پانی  
کرو کچھ فکرِ مُلکِ جاودانی یہ مُلک و مال جھوٹی ہے کہانی  
بسر کرتے ہو غفلت میں جوانی مگر دل میں یہی تم نے ہے ٹھانی

خدا کی ایک بھی تم نے نہ مانی ذرا سوچو یہی ہے زندگانی!

خدا نے اپنی رہ مجھ کو بتا دی

فَسُبْحَانَ الَّذِي أَحْزَى الْأَعَادِي

کرو توبہ کہ تا ہو جائے رحمت دکھاؤ جلد تر صدق و انابت

کھڑی ہے سر پہ ایسی ایک ساعت کہ یاد آ جائے گی جس سے قیامت

مجھے یہ بات مولیٰ نے بتا دی

فَسُبْحَانَ الَّذِي أَحْزَى الْأَعَادِي

مسلمانوں پہ تب ادبار آیا کہ جب تعلیم قرآن کو بھلایا

رسولِ حق کو مٹی میں سلایا مسیحا کو فلک پر ہے بٹھایا

یہ تو ہیں کر کے پھل ویسا ہی پایا اہانت نے انہیں کیا کیا دکھایا

خدا نے پھر تمہیں اب ہے بلایا کہ سوچو عزتِ خیر البرایا

ہمیں یہ رہ خدا نے خود دکھا دی

فَسُبْحَانَ الَّذِي أَحْزَى الْأَعَادِي

کوئی مُردوں سے کیونکر راہ پاوے مرے تب بے گماں مُردوں میں جاوے

خدا عیسیٰ کو کیوں مُردوں سے لاوے وہ خود کیوں مہرِ ختمِ میتِ مٹاوے

کہاں آیا کوئی تا وہ بھی آوے کوئی اک نام ہی ہم کو بتاوے

تمہیں کس نے یہ تعلیمِ خطا دی

فَسُبْحَانَ الَّذِي أَحْزَى الْأَعَادِي

وہ آیا منتظر تھے جس کے دن رات معمہ کھل گیا روشن ہوئی بات  
 دکھائیں آسمان نے ساری آیات زمیں نے وقت کی دیدیں شہادات  
 پھر اس کے بعد کون آئیگا ہیبات خدا سے کچھ ڈرو چھوڑو معادات  
 خدا نے اک جہاں کو یہ سنا دی

فَسُبْحَانَ الَّذِي أَحْزَى الْأَعْدَى

صبحِ وقت اب دنیا میں آیا خدا نے عہد کا دن ہے دکھایا  
 مبارک وہ جو اب ایمان لایا صحابہ سے ملا جب مجھ کو پایا  
 وہی نے اُن کو ساتی نے پلا دی

فَسُبْحَانَ الَّذِي أَحْزَى الْأَعْدَى

خدا کا ہم پہ بس لطف و کرم ہے وہ نعمت کون سی باقی جو کم ہے  
 زمینِ قادیاں اب مُحترم ہے ہجومِ خلق سے ارضِ حرم ہے  
 ظہورِ عون و نصرت دمبدم ہے حسد سے دشمنوں کی پشت خم ہے  
 سُنو اب وقتِ توحیدِ اتم ہے ستم اب مانلِ مُلکِ عدم ہے  
 خدا نے روکِ ظلمت کی اٹھا دی

فَسُبْحَانَ الَّذِي أَحْزَى الْأَعْدَى



## شانِ احمدِ عربی

زندگی بخش جامِ احمد ہے  
 کیا ہی پیارا یہ نامِ احمد ہے  
 لاکھ ہوں انبیاء مگر بخدا  
 سب سے بڑھ کر مقامِ احمد ہے  
 باغِ احمد سے ہم نے پھل کھایا  
 میرا بُستاں کلامِ احمد ہے  
 ابنِ مریم کے ذکر کو چھوڑو  
 اس سے بہتر غلامِ احمد ہے



## اشاعتِ دین بزورِ شمشیر حرام ہے

اب چھوڑ دو جہادِ کا اے دوستو خیال  
 اب آگیا مسیح جو دین کا امام ہے  
 اب آسماں سے نورِ خدا کا نزول ہے  
 دشمن ہے وہ خدا کا جو کرتا ہے اب جہاد  
 کیوں چھوڑتے ہو لوگو نبیؐ کی حدیث کو  
 کیوں بھولتے ہو تم یَضْعُ الْحَرْبِ کی خبر  
 فرما چکا ہے سیدِ کونین مصطفیٰ  
 جب آئے گا تو صلح کو وہ ساتھ لائے گا  
 پیوں گے ایک گھاٹ پہ شیر اور گوسپند  
 یعنی وہ وقت امن کا ہو گا نہ جنگ کا  
 یہ حکم سن کے بھی جو لڑائی کو جائے گا  
 اک معجزہ کے طور سے یہ پیش گوئی ہے

دین کے لئے حرام ہے اب جنگ اور قتال  
 دین کی تمام جنگوں کا اب اختتام ہے  
 اب جنگ اور جہاد کا فتویٰ فضول ہے  
 منکر نبیؐ کا ہے جو یہ رکھتا ہے اعتقاد  
 جو چھوڑتا ہے چھوڑ دو تم اُس خبیث کو  
 کیا یہ نہیں بخاری میں دیکھو تو کھول کر  
 عیسیٰ مسیح جنگوں کا کردے گا التوا  
 جنگوں کے سلسلہ کو وہ یکسر مٹائے گا  
 کھیلیں گے بچے سانپوں سے بے خوف و بے گزند  
 بھولیں گے لوگ مشغلہ تیر و تفنگ کا  
 وہ کافروں سے سخت ہزیمت اٹھائے گا  
 کافی ہے سوچنے کو اگر اہل کوئی ہے

۱۔ یہاں جہاد سے مراد اسلام کو بزورِ شمشیر پھیلانا ہے جو کہ غیر اسلامی نظر یہ ہے۔ (ناشر)

القصہ یہ مسیح کے آنے کا ہے نشان  
 ظاہر ہیں خود نشان کہ زماں وہ زماں نہیں  
 اب تم میں خود وہ قوت و طاقت نہیں رہی  
 وہ نام وہ نمود وہ دولت نہیں رہی  
 وہ علم وہ صلاح وہ عقّت نہیں رہی  
 وہ درد وہ گداز وہ رقت نہیں رہی  
 دل میں تمہارے یار کی اُلفت نہیں رہی  
 حلق آگیا ہے سر میں وہ فطنت نہیں رہی  
 وہ علم و معرفت وہ فراست نہیں رہی  
 دُنیا و دین میں کچھ بھی لیاقت نہیں رہی  
 وہ اُنس و شوق و وجد وہ طاعت نہیں رہی  
 ہر وقت جھوٹ، سچ کی تو عادت نہیں رہی  
 سوسو ہے گندِ دل میں طہارت نہیں رہی  
 خوانِ تہی پڑا ہے وہ نعمت نہیں رہی  
 مولیٰ سے اپنے کچھ بھی محبت نہیں رہی  
 سب پر یہ اک بلا ہے کہ وحدت نہیں رہی  
 تم مر گئے تمہاری وہ عظمت نہیں رہی  
 کر دے گا ختم آ کے وہ دیں کی لڑائیاں  
 اب قوم میں ہماری وہ تاب و توان نہیں  
 وہ سلطنت وہ رعب وہ شوکت نہیں رہی  
 وہ عزمِ مُقبِلانہ وہ ہمت نہیں رہی  
 وہ نور اور وہ چاند سی طلعت نہیں رہی  
 خلقِ خدا پہ شفقت و رحمت نہیں رہی  
 حالت تمہاری جاذبِ نصرت نہیں رہی  
 کسئل آ گیا ہے دل میں جلادت نہیں رہی  
 وہ فکر وہ قیاس وہ حکمت نہیں رہی  
 اب تم کو غیر قوموں پہ سبقت نہیں رہی  
 ظلمت کی کچھ بھی حد و نہایت نہیں رہی  
 نورِ خدا کی کچھ بھی علامت نہیں رہی  
 نیکی کے کام کرنے کی رغبت نہیں رہی  
 دیں بھی ہے ایک قشرِ حقیقت نہیں رہی  
 دل مر گئے ہیں نیکی کی قدرت نہیں رہی  
 اک چھوٹ پڑ رہی ہے، مؤذت نہیں رہی  
 صورت بگڑ گئی ہے وہ صورت نہیں رہی

اب تم میں کیوں وہ سیف کی طاقت نہیں رہی  
 اب کوئی تم پہ جبر نہیں غیر قوم سے  
 ہاں آپ تم نے چھوڑ دیا دیں کی راہ کو  
 اب زندگی تمہاری تو سب فاسقانہ ہے  
 اے قوم! تم پہ یار کی اب وہ نظر نہیں  
 کیونکر ہو وہ نظر کہ تمہارے وہ دل نہیں  
 تقویٰ کے جامے جتنے تھے سب چاک ہو گئے  
 کچھ کچھ جو نیک مرد تھے وہ خاک ہو گئے  
 اب تم تو خود ہی موردِ خشمِ خدا ہوئے  
 اب غیروں سے لڑائی کے معنے ہی کیا ہوئے  
 سچ سچ کہو کہ تم میں امانت ہے اب کہاں  
 پھر جبکہ تم میں خود ہی وہ ایماں نہیں رہا  
 پھر اپنے کفر کی خبر اے قوم! لیجئے  
 ایسا گماں کہ مہدیٰ خونی بھی آئے گا  
 اے غافلو! یہ باتیں سراسر دروغ ہیں  
 یارو جو مرد آنے کو تھا وہ تو آ چکا  
 اب سال سترہ<sup>۱</sup> بھی صدی سے گذر گئے

بھید اس میں ہے یہی کہ وہ حاجت نہیں رہی  
 کرتی نہیں ہے منع صلوة اور صوم سے  
 عادت میں اپنی کر لیا فسق و گناہ کو  
 مومن نہیں ہو تم کہ قدم کافرانہ ہے  
 روتے رہو دعاؤں میں بھی وہ اثر نہیں  
 شیطان کے ہیں خدا کے پیارے وہ دل نہیں  
 جتنے خیال دل میں تھے ناپاک ہو گئے  
 باقی جو تھے وہ ظالم و سفاک ہو گئے  
 اُس یار سے بشامتِ عصیاں جدا ہوئے  
 تم خود ہی غیر بن کے محلِ سزا ہوئے  
 وہ صدق اور وہ دین و دیانت ہے اب کہاں  
 وہ نورِ مومنانہ وہ عرفاں نہیں رہا  
 آیت عَلَیْكُمْ اَنْفُسَكُمْ یاد کیجئے  
 اور کافروں کے قتل سے دیں کو بڑھائے گا  
 بہتاں ہیں بے ثبوت ہیں اور بے فروغ ہیں  
 یہ راز تم کو شمس و قمر بھی بتا چکا  
 تم میں سے ہائے سوچنے والے کدھر گئے

تھوڑے نہیں نشاں جو دکھائے گئے تمہیں      کیا پاک راز تھے جو بتائے گئے تمہیں  
 پر تم نے اُن سے کچھ بھی اٹھایا نہ فائدہ      منہ پھیر کر ہٹا دیا تم نے یہ ماندہ  
 مُخلوں سے یارو باز بھی آؤ گے یا نہیں      ہُو اپنی پاک صاف بناؤ گے یا نہیں  
 باطل سے میل دل کی ہٹاؤ گے یا نہیں      حق کی طرف رجوع بھی لاؤ گے یا نہیں  
 اب عذر کیا ہے کچھ بھی بتاؤ گے یا نہیں      مخفی جو دل میں ہے وہ سُناؤ گے یا نہیں  
 آخر خدا کے پاس بھی جاؤ گے یا نہیں      اُس وقت اُس کو منہ بھی دکھاؤ گے یا نہیں  
 تم میں سے جس کو دین و دیانت سے ہے پیار      اب اس کا فرض ہے کہ وہ دل کر کے استوار  
 لوگوں کو یہ بتائے کہ وقتِ مسیح ہے      اب جنگ اور جہاد حرام اور فتیح ہے

ہم اپنا فرض دوستو اب کر چکے ادا  
 اب بھی اگر نہ سمجھو تو سمجھائے گا خدا



## تعلق باللہ

کبھی نصرت نہیں ملتی درِ مولیٰ سے گندوں کو  
 کبھی ضائع نہیں کرتا وہ اپنے نیک بندوں کو  
 وہی اُس کے مقرب ہیں جو اپنا آپ کھوتے ہیں  
 نہیں رہ اُس کی عالی بارگہ تک خود پسندوں کو  
 یہی تدبیر ہے پیارو کہ مانگو اُس سے قربت کو  
 اُسی کے ہاتھ کو ڈھونڈو جلاؤ سب کمندوں کو



## جوشِ صداقت

کیوں نہیں لوگو تمہیں حق کا خیال  
دل میں آتا ہے مرے سو سو اُبال  
آنکھ تر ہے دل میں میرے درد ہے  
کیوں دلوں پر اس قدر یہ گرد ہے  
دل ہوا جاتا ہے ہر دم بے قرار  
کس بیباں میں نکالوں یہ بخار  
ہو گئے ہم درد سے زیر و زبر  
مَر گئے ہم پر نہیں تم کو خبر  
آسماں پر غافلُو اِک جوش ہے  
کچھ تو دیکھو گر تمہیں کچھ ہوش ہے  
ہو گیا دیں کفر کے حملوں سے پُور  
چُپ رہے کب تک خداوند غیور  
اِس صَدی کا بیسواں اب سال ہے  
شُرک و بدعت سے جہاں پامال ہے  
بدگماں کیوں ہو خدا کچھ یاد ہے  
افترا کی کب تک بنیاد ہے  
وہ خدا میرا جو ہے جوہر شناس  
اِک جہاں کو لا رہا ہے میرے پاس

لعنتی ہوتا ہے مردِ مُفتری  
لعنتی کو کب ملے یہ سروری



## نسیمِ دعوت

نامِ اس کا نسیمِ دعوت ہے      آریوں کے لئے یہ رحمت ہے  
 دلِ بیمار کا یہ درماں ہے      طالبوں کا یہ یارِ خلوت ہے  
 گُفر کے زہر کو یہ ہے تریاق      ہر وَرَقِ اس کا جامِ صحت ہے  
 غور کر کے اسے پڑھو پیارو      یہ خدا کے لئے نصیحت ہے  
 خاکساری سے ہم نے لکھا ہے      نہ تو سختی نہ کوئی شدت ہے  
 قوم سے مت ڈرو، خدا سے ڈرو      آخر اُس کی طرف ہی رحلت ہے  
 سخت دل کیسے ہو گئے ہیں لوگ      سر پہ طاعوں ہے پھر بھی غفلت ہے  
 ایک دُنیا ہے مریچکی اب تک  
 پھر بھی توبہ نہیں یہ حالت ہے



## آریوں کو دعوتِ حق

اے آریہ سماج پھنسو مت عذاب میں      کیوں مبتلا ہو یارو خیالِ خراب میں  
اے قومِ آریہ تیرے دل کو یہ کیا ہوا      تو جاگتی ہے یا تری باتیں ہیں خواب میں  
کیا وہ خدا جو ہے تری جاں کا خدا نہیں      ایماں کی بو نہیں ترے ایسے جواب میں  
گر عاشقوں کی رُوح نہیں اُس کے ہاتھ سے      پھر غیر کیلئے ہیں وہ کیوں اضطراب میں  
گر وہ الگ ہے ایسا کہ چھو بھی نہیں گیا      پھر کس نے لکھ دیا ہے وہ دل کی کتاب میں  
جس سوز میں ہیں اُس کیلئے عاشقوں کے دل      اتنا تو ہم نے سوز نہ دیکھا کباب میں  
جامِ وصال دیتا ہے اُس کو جو مَر چکا      کچھ بھی نہیں ہے فرق یہاں شیخ و شاب میں  
میتا ہے وہ اُسی کو جو ہو خاک میں ملا!      ظاہر کی قبیل و قال بھلا کس حساب میں  
ہوتا ہے وہ اُسی کا جو اُس کا ہی ہو گیا      ہے اسکی گود میں جو گرا اس جناب میں  
پھولوں کو جا کے دیکھو اسی سے وہ آب ہے      چمکے اُسی کا نور مہِ آفتاب میں

۱۔ اللّٰهُ نُورُ السَّمٰوٰتِ وَالْاَرْضِ ”خدا ہے نور زمین و آسمان کا“ (آیت قرآن شریف)

خوبوں کے حُسن میں بھی اُسی کا وہ نور ہے      کیا چیز حُسن ہے وہی چمکا حجاب میں  
اس کی طرف ہے ہاتھ ہراک تار زلف کا      ہجران سے اسکے رہتی ہے وہ تیج و تاب میں  
ہر چشمِ مست دیکھو اسی کو دکھاتی ہے      ہر دلِ اسی کے عشق سے ہے التہاب میں  
جن مَورکھوں کو کاموں پہ اسکے یقیں نہیں      پانی کو ڈھونڈتے ہیں عبث وُہ سراب میں  
قُدرت سے اُس قدر کی انکار کرتے ہیں!      بکتے ہیں جیسے غرق ہو کوئی شراب میں  
دل میں نہیں کہ دیکھیں وہ اُس پاک ذات کو      ڈرتے ہیں قوم سے کہ نہ پکڑیں عتاب میں

ہم کو تو اے عزیز دکھا اپنا وہ جمال  
کب تک وُہ مُنہ رہیگا حجاب و نقاب میں



## پیشگوئی زلزلہ عظیمہ

سونے والو! جلد جاگو یہ نہ وقتِ خواب ہے  
 جو خبر دی وحی حق نے اُس سے دل بیتاب ہے  
 زلزلہ سے دیکھتا ہوں میں زمیں زیر و زبر  
 وقت اب نزدیک ہے آیا کھڑا سیلاب ہے  
 ہے سر رہ پر کھڑا نیکیوں کی وہ مولیٰ کریم  
 نیک کو کچھ غم نہیں ہے گو بڑا گرداب ہے  
 کوئی کشتی اب بچا سکتی نہیں اس سیل سے  
 حیلے سب جاتے رہے اک حضرتِ تواب ہے



## انذار

اشتہار واجب الاظہار از طرف اس خاکسار در بارہ پیشگوئی زلزلہ

دوستو! جاگو کہ اب پھر زلزلہ آنے کو ہے  
وہ جو ماہ فروری میں تم نے دیکھا زلزلہ  
آنکھ کے پانی سے یارو! کچھ کرو اس کا علاج  
کیوں نہ آویں زلزلے، تقویٰ کی رہ گم ہو گئی  
کس نے مانا مجھ کو ڈر کر کس نے چھوڑا بغض دیکیں  
کافر و دجال اور فاسق ہمیں سب کہتے ہیں  
جس کو دیکھو بدگمانی میں ہی حد سے بڑھ گیا  
چھوڑتے ہیں دیں کو اور دُنیا سے کرتے ہیں بیار  
ہاتھ سے جاتا ہے دل دیں کی مصیبت دیکھ کر  
اس لیے اب غیرت اس کی کچھ تمہیں دکھائے گی  
موت کی رہ سے ملے گی اب تو دیں کو کچھ مدد

پھر خدا قدرت کو اپنی جلد دکھلانے کو ہے  
تم یقین سمجھو کہ وہ اک زجر سمجھانے کو ہے  
آسماں اے غافلوا ب آگ برسائے کو ہے  
اک مسلمان بھی مسلمان صرف کہلانے کو ہے  
زندگی اپنی تو اُن سے گالیاں کھانے کو ہے  
کون ایماں صدق اور اخلاص سے لانے کو ہے  
گر کوئی پوچھے تو سوسو عیب بتلانے کو ہے  
سو کریں وعظ و نصیحت کون کچھ تانے کو ہے  
پر خدا کا ہاتھ اب اس دل کو ٹھہرانے کو ہے  
ہر طرف یہ آفتِ جاں ہاتھ پھیلانے کو ہے  
ور نہ دیں اے دوستو! اک روز مَر جانے کو ہے

یا تو اک عالم تھا قُرباں اُس پہ یا آئے یہ دن

ایک عبد العبد بھی اس دیں کے جھٹلانے کو ہے

## قادیان کے آریہ

آریوں پر ہے صد ہزار افسوس      دل میں آتا ہے بار بار افسوس  
 ہو گئے حق کے سخت نافرمان      کر دیا دیں کو قوم پر قُرباں!  
 وہ نشاں جس کی روشنی سے جہاں      ہو کے بیدار ہو گیا لرزاں  
 ان نشانوں سے ہیں یہ انکاری      پر کہاں تک چلے گی طرّاری  
 اُن کے باطن میں اک اندھیرا ہے      کین و نخوت نے آ کے گھیرا ہے  
 لڑ رہے ہیں خُداے یکتا سے      باز آتے نہیں ہیں غوغا سے  
 قوم کے خوف سے وہ مرتے ہیں      سَو نشان دیکھیں کب وہ ڈرتے ہیں  
 موت لیکھو بڑی کرامت ہے      پر سمجھتے نہیں یہ شامت ہے  
 میرے مالک تو ان کو خود سمجھا  
 آسماں سے پھر اک نشان دکھلا



## شانِ اسلام

اسلام سے نہ بھاگو راہِ ہدیٰ یہی ہے  
 اے سونے والو جاگو! شمس الضحیٰ یہی ہے  
 مجھ کو قسم خدا کی جس نے ہمیں بنایا  
 اب آسماں کے نیچے دینِ خدا یہی ہے  
 وہ دِلستاں نہاں ہے کس رہ سے اُس کو دیکھیں  
 ان مشکلوں کا یارو! مشکل کُشا یہی ہے  
 باطنِ سیہ ہیں جن کے اس دِیں سے ہیں وہ منکر  
 پر اے اندھیرے والو! دِل کا دیا یہی ہے  
 دنیا کی سب دُکانیں ہیں ہم نے دیکھی بھالیں  
 آخر ہوا یہ ثابت دَارُ الشفاء یہی ہے  
 سب خشک ہو گئے ہیں جتنے تھے باغ پہلے  
 ہر طرف میں نے دیکھا بُستاں ہرا یہی ہے

دُنیا میں اِس کا ثانی کوئی نہیں ہے شربت  
 پی لو تم اِس کو یارو! آبِ بقا یہی ہے  
 اسلام کی سچائی ثابت ہے جیسے سورج  
 پر دیکھتے نہیں ہیں دشمن بلا یہی ہے  
 جب کھل گئی سچائی پھر اس کو مان لینا  
 نیکوں کی ہے یہ خصلت راہِ حیا یہی ہے  
 جو ہو مفید لینا جو بد ہو اُس سے بچنا  
 عقل و خرد یہی ہے فہم و ذکا یہی ہے  
 ملتی ہے بادشاہی اِس دِیں سے آسانی  
 اے طالبانِ دولت! ظلِّ ہما یہی ہے  
 سب دِیں ہیں اکِ فسانہ شرکوں کا آشیانہ  
 اُس کا ہے جو یگانہ چہرہ نما یہی ہے  
 سو سو نشاں دکھا کر لاتا ہے وہ بلا کر  
 مجھ کو جو اُس نے بھیجا بس مدعا یہی ہے  
 کرتا ہے معجزوں سے وہ یار دِیں کو تازہ  
 اسلام کے چمن کی بادِ صبا یہی ہے

یہ سب نشان ہیں جن سے دیں اب تک ہے تازہ  
اے کرنے والو دوڑو دیں کا عصا یہی ہے  
کس کام کا وہ دیں ہے جس میں نشان نہیں ہے  
دیں کی مرے پیارو! زریں قبا یہی ہے  
افسوس آریوں پر جو ہو گئے ہیں شپڑ  
وہ دیکھ کر ہیں منکر ظلم و جفا یہی ہے  
معلوم کر کے سب کچھ محروم ہو گئے ہیں  
کیا ان نیوگیوں کا ذہن رسا یہی ہے  
اک ہیں جو پاک بندے اک ہیں دلوں کے گندے  
حیتیں گے صادق آخر حق کا مزا یہی ہے  
ان آریوں کا پیشہ ہر دم ہے بدزبانی  
ویدوں میں آریوں نے شاید پڑھا یہی ہے  
پاکوں کو پاک فطرت دیتے نہیں ہیں گالی  
پر ان سیہ دلوں کا شیوہ سدا یہی ہے  
افسوس سب و تو ہیں سب کا ہوا ہے پیشہ  
کس کو کہوں کہ ان میں ہرزہ درا یہی ہے

آخر یہ آدمی تھے پھر کیوں ہوئے درندے  
 کیا بون ان کی بگڑی یا خود قضا یہی ہے  
 جس آریہ کو دیکھیں تہذیب سے ہے عاری  
 کس کس کا نام لیویں ہر سو و با یہی ہے  
 لیکھو کی بدزبانی کارڈ ہوئی تھی اس پر  
 پھر بھی نہیں سمجھتے حُمت و خطا یہی ہے  
 اپنے کیے کا ثمرہ لیکھو نے کیسا پایا  
 آخر خدا کے گھر میں بد کی سزا یہی ہے  
 نبیوں کی ہتک کرنا اور گالیاں بھی دینا  
 کتوں سا کھولنا منہ تخم فنا یہی ہے  
 میٹھے بھی ہو کے آخر نشتر ہی ہیں چلاتے  
 ان تیرہ باطنوں کے دل میں دعا یہی ہے  
 جاں بھی اگرچہ دیویں ان کو بطورِ احساں  
 عادت ہے ان کی کُفراں رنج و عنا یہی ہے  
 ہندو کچھ ایسے بگڑے دل پر ہیں بغض و کیں سے  
 ہر بات میں ہے تو ہیں طرزِ ادا یہی ہے

جاں بھی ہے ان پُترِ باں گر دل سے ہوویں صافی  
 پس ایسے بدگنوں کا مجھ کو گلا یہی ہے  
 احوال کیا کہوں میں اس غم سے اپنے دل کا  
 گویا کہ ان غموں کا مہماں سرا یہی ہے  
 لیتے ہی جنم اپنا دشمن ہوا یہ فرقہ  
 آخر کی کیا اُمیدیں جب ابتدا یہی ہے  
 دل پھٹ گیا ہمارا تحقیر سُنتے سُنتے  
 غم تو بہت ہیں دل میں پر جاں گزا یہی ہے  
 دنیا میں گرچہ ہو گی سو قسم کی بُرائی  
 پاکوں کی ہتک کرنا سب سے بُرا یہی ہے  
 غفلت پہ غافلوں کی روتے رہے ہیں مُرْسَلُ  
 پر اس زماں میں لوگو! نوحہ نیا یہی ہے  
 ہم بد نہیں ہیں کہتے اُن کے مقدّسوں کو  
 تعلیم میں ہماری حکمِ خُدا یہی ہے  
 ہم کو نہیں سکھاتا وہ پاک بدزبانی  
 تقویٰ کی جڑھ یہی ہے صدق و صفا یہی ہے

پر آریوں کے دیں میں گالی بھی ہے عبادت  
 کہتے ہیں سب کو جھوٹے کیا اتقا یہی ہے  
 جتنے نبی تھے آئے موسیٰ ہو یا کہ عیسیٰ  
 مکار ہیں وہ سارے ان کی ندا یہی ہے  
 اک وید ہے جو سچا باقی کتابیں ساری  
 جھوٹی ہیں اور جعلی اک راہنما یہی ہے  
 یہ ہے خیال ان کا پر بت بنایا تنکا  
 پر کیا کہیں جب ان کا فہم و ذکا یہی ہے  
 کیڑا جو دب رہا ہے گوبر کی تہ کے نیچے  
 اُس کے گماں میں اُس کا ارض و سما یہی ہے  
 ویدوں کا سب خلاصہ ہم نے نیوگ پایا  
 ان پُستکوں کی رُو سے کار ج بھلا یہی ہے

۱۔ اگر ایسے لوگ بھی ان میں ہیں جو خدا کے پاک نبیوں کو گالیاں نہیں دیتے اور صلاحیت اور شرافت رکھتے ہیں وہ ہمارے بیان سے باہر ہیں۔ منہ

۲۔ اس جگہ وید کے لفظ سے وہ تعلیم مراد ہے جو آریہ سماج والوں نے اپنے زعم میں ویدوں کے حوالہ سے شائع کی ہے، ورنہ یاد رکھنا چاہیے کہ ہم ویدوں کی اصل حقیقت کو خدا تعالیٰ کے حوالے کرتے ہیں۔ ہم نہیں جانتے کہ ان لوگوں نے انہیں کیا بڑھایا اور کیا گھٹایا۔ جب کہ ہندوستان اور پنجاب میں وید کی پیروی کا دعویٰ کرنے والے صد ہاندھب ہیں تو ہم کسی خاص فرقہ کی غلطی کو وید پر کیونکر تھوپ سکتے ہیں۔ پھر یہ بھی ثابت ہے کہ وید بھی محرف ہو چکا ہے۔ پس بوجہ تحریف اس سے کسی بہتری کی امید بھی لاجا حاصل ہے۔ منہ

جس استریٰ کو لڑکا پیدا نہ ہو پتیا سے  
 ویدوں کی رو سے اُس پر واجب ہوا یہی ہے  
 جب ہے یہی اشارہ پھر اس سے کیا ہے چارہ  
 جب تک نہ ہوویں گیارہ لڑکے روا یہی ہے  
 ایشر کے گن عجب ہیں ویدوں میں اے عزیزو!  
 اس میں نہیں مرؤت ہم نے سنا یہی ہے  
 دے کر نجات و مکتی پھر چھینتا ہے سب سے  
 کیسا ہے وہ دیالو جس کی عطا یہی ہے  
 ایشر بنا ہے منہ سے خالق نہیں کسی کا  
 رُوحیں ہیں سب انا دی پھر کیوں خدا یہی ہے  
 رُوحیں اگر نہ ہوتیں ایشر سے کچھ نہ بنتا  
 اس کی حکومتوں کی ساری بنا یہی ہے  
 اُن کا ہی منہ ہے تکتا ہر کام میں جو چاہے  
 گویا وہ بادشہ ہیں اُن کا گدا یہی ہے  
 القصہ آریوں کے ویدوں کا یہ خدا ہے  
 اُن کا ہے جس پہ تکیہ وہ بے نوا یہی ہے

اے آریو! کہو اب ایشر کے ہیں یہی گن  
 جس پر ہونا ز کرتے بولو وہ کیا یہی ہے  
 ویدوں کو شرم کر کے تم نے بہت چھپایا  
 آخر کو راز بستہ اُس کا کھلا یہی ہے  
 قدرت نہیں ہے جس میں وہ خاک کا ہے ایشر  
 کیا دینِ حق کے آگے زور آزما یہی ہے  
 کچھ کم نہیں بُوں سے یہ ہندوؤں کا ایشر  
 سچ پوچھئے تو واللہ بُت دوسرا یہی ہے  
 ہم نے نہیں بنائیں یہ اپنے دل سے باتیں  
 ویدوں سے اے عزیزو ہم کو ملا یہی ہے  
 فطرت ہر اک بشر کی کرتی ہے اس سے نفرت  
 پھر آریوں کے دل میں کیونکر بسا یہی ہے  
 یہ حکم وید کے ہیں جن کا ہے یہ نمونہ  
 ویدوں سے آریوں کو حاصل ہوا یہی ہے  
 خوش خوش عمل ہیں کرتے اوباش سارے اس پر  
 سارے نیوگیوں کا اک آسرا یہی ہے

۱ یاد رہے کہ وید کی تعلیم سے مراد ہماری اس جگہ وہ تعلیمیں اور وہ اُصول ہیں جن کو آریہ لوگ اس جگہ  
 ظاہر کرتے ہیں اور کہتے ہیں کہ نیوگ کی تعلیم وید میں موجود ہے۔ اور بقول اُنکے وید بلند آواز سے کہتا  
 ہے کہ جس کے گھر میں کوئی اولاد نہ ہو یا صرف لڑکیاں ہوں تو اس کیلئے یہ ضروری امر ہے کہ وہ اپنی

## پھر کس طرح وہ مانیں تعلیم پاک فرقاں

اُن کے تو دل کا رہبر اور مقتدا یہی ہے

بقیہ حاشیہ صفحہ نمبر ۸۶ بیوی کو اجازت دے کہ وہ دوسرے سے ہم بستری ہو اور اس طرح اپنی نجات کے لئے لڑکا حاصل کرے اور گیارہ لڑکے حاصل کرنے تک یہ تعلق قائم رہ سکتا ہے اور اس کا خاوند کہیں سفر میں گیا ہو تو خود اس کی بیوی نیوگ کی نیت سے کسی دوسرے آدمی سے آشنائی کا تعلق پیدا کر سکتی ہے تا اس طریق سے اولاد حاصل کرے اور پھر خاوند کے سفر سے واپس آنے پر یہ تحفہ اس کے آگے پیش کرے اور اُس کو دکھاوے کہ تُو تو مال حاصل کرنے گیا تھا، مگر میں نے تیرے پیچھے یہ مال کمایا ہے۔ پس عقل اور غیرت انسانی تجویز نہیں کر سکتی کہ یہ بے شرمی کا طریق جائز ہو سکے۔ اور کیونکر جائز ہو؟ حالانکہ اس بیوی نے خاوند سے طلاق حاصل نہیں کی اور اس کی قید نکاح سے اُس کو آزادی حاصل نہیں ہوئی۔

افسوس بلکہ ہزار افسوس کہ یہ وہ باتیں ہیں جو آریہ لوگ وید کی طرف منسوب کرتے ہیں، مگر ہم نہیں کہہ سکتے کہ درحقیقت یہی تعلیم وید کی ہے۔ ممکن ہے ہندوؤں کے بعض جوگی جو مجڑ درہتے ہیں اور اندر ہی اندر نفسانی جذبات ان کو مغلوب کر لیتے ہیں انہوں نے یہ باتیں خود بنا کر وید کی طرف منسوب کر دی ہوں یا تحریف کے طور پر ویدوں میں شامل کر دی ہوں، کیونکہ محقق پنڈتوں نے لکھا ہے کہ ایک زمانہ ویدوں پر وہ بھی آیا ہے کہ ان میں بڑی تحریف کی گئی ہے اور ان کے بہت سے پاک مسائل بدلا دیئے گئے ہیں، ورنہ عقل قبول نہیں کرتی کہ وید نے ایسی تعلیم دی ہو اور نہ کوئی فطرت صحیحہ قبول کرتی ہے کہ ایک شخص اپنی پاکدامن بیوی کو بغیر اس کے کہ اس کو طلاق دے کر شرعی طور پر اُس سے قطع تعلق کرے۔ یونہی اولاد حاصل کرانے کے لئے اپنے ہاتھ دوسرے سے ہم بستری کرادے۔ کیونکہ یہ تو دیوثوں کا کام ہے۔ ہاں اگر کسی عورت نے طلاق حاصل کر لی ہو اور خاوند سے اس کا کوئی تعلق نہ رہا ہو تو اس صورت میں ایسی عورت کے لئے جائز ہے کہ دوسرے سے نکاح کرے اور اس پر کوئی اعتراض نہیں ہے اور نہ اس کی پاکدامنی پر حرف، ورنہ ہم بلند آواز سے کہتے ہیں کہ نیوگ کا نتیجہ اچھا نہیں ہے۔

جس صورت میں آریہ سماج کے لوگ ایک طرف تو عورت کے پردہ کے مخالف ہیں کہ یہ مسلمانوں کی رسم ہے۔ پھر دوسری طرف جبکہ ہر روز نیوگ کا ”پاک“ مسئلہ ان عورتوں کے کانوں تک پہنچتا رہتا

## جب ہو گئے ہیں مُلزم اُترے ہیں گالیوں پر ہاتھوں میں جاہلوں کے سنگِ جفا یہی ہے

بقیہ حاشیہ صفحہ نمبر ۸۷ ہے اور ان عورتوں کے دلوں میں جما ہوا ہے کہ ہم دوسرے مردوں سے بھی ہم بستر ہو سکتی ہیں، تو ہر ایک دانا سمجھ سکتا ہے کہ ایسی باتوں کے سُننے سے خاص کر جبکہ ویدوں کے حوالہ سے بیان کی جاتی ہیں کس قدر ناپاک شہوات عورتوں کی جوش ماریں گی بلکہ وہ تو دس قدم اور بھی آگے بڑھیں گی اور جبکہ پردہ کا پُل بھی ٹوٹ گیا تو ہر ایک سمجھ سکتا ہے کہ ان ناپاک شہوتوں کا سیلاب کہاں تک خانہ خرابی کرے گا۔ چنانچہ جگن ناتھ اور بنارس اور کئی جگہ میں اسکے نمونے بھی موجود ہیں۔ کاش! اس قوم میں کوئی سمجھدار پیدا ہو!

اور ہمیں یہ بھی سمجھ نہیں آتا کہ کئی حاصل کرنے کیلئے اولاد کی ضرورت کیوں ہے؟ کیا ایسے لوگ جیسے پنڈت دیانند تھا جس نے شادی نہیں کی اور نہ کوئی اولاد ہوئی مکتی سے محروم ہیں؟ اور ایسی مکتی پر تو لعنت بھیجنا چاہیے کہ اپنی عورت کو دوسرے سے ہم بستر کرا کر اور ایسا فعل اس سے کرا کر جو عام دنیا کی نظر میں زنا کی صورت میں ہی حاصل ہو سکتی ہے اور بجز اس ناپاک فعل کے اور کوئی ذریعہ اس کی مکتی کا نہیں۔ اور یہ بھی ہم نہیں سمجھ سکتے کہ جو ہزاروں طاقتیں اور قوتیں اور خاصیتیں رُحوں اور ذراتِ اجسام میں ہیں وہ سب قدیم سے خود بخود ہیں پر میشر سے وہ حاصل نہیں ہوئیں۔ پھر ایسا پر میشر کس کام کا ہے اور اس کے وجود کا ثبوت کیا ہے؟ اور کیا وجہ کہ اس کو پر میشر کہا جائے اور کامل اطاعت کا وہ کیونکر مستحق ہو سکتا ہے۔ جبکہ اس کی پرورش کامل نہیں اور جن طاقتوں کو اُس نے آپ نہیں بنایا اُن کا علم اُس کو کیونکر ہے؟ اور جبکہ وہ ایک رُوح کے پیدا کرنے کی بھی قدرت نہیں رکھتا تو کن معنوں سے اُس کو سرب شکتی مان کہا جاتا ہے جبکہ اس کی شکتی صرف جوڑنے تک ہی محدود ہے۔ میرادل تو یہی گواہی دیتا ہے کہ یہ ناپاک تعلیمیں وید میں ہرگز نہیں ہیں۔ پر میشر تو تنہی پر میشر ہ سکتا ہے جبکہ ہر ایک فیض کا وہی مبداء ہو۔ ویدانت والوں نے بھی اگرچہ غلطیاں کی ہیں، مگر تھوڑی سی اصلاح سے ان کا مذہب قابلِ اعتراض نہیں رہتا، مگر دیانند کا مذہب تو سراسر گند ہی معلوم ہوتا ہے کہ دیانند نے ان جھوٹے فلسفیوں اور منطقیوں کی پیروی کی ہے جن کو وید سے کچھ بھی تعلق نہ تھا بلکہ وید کے در پردہ کپکے دشمن تھے۔ اسی وجہ سے ان کے مذہب میں پر میشر کی وہ تعظیم نہیں جو ہونی چاہئے اور نہ پاک دل جوگیوں کی طرح پر میشر سے ملنے کے لئے مجاہدات کی تعلیم

رکتے نہیں ہیں ظالم گالی سے ایک دم بھی  
ان کا تو شغل و پیشہ صبح و مسا یہی ہے  
کہنے کو وید والے پر دل ہیں سب کے کالے  
پردہ اٹھا کے دیکھو ان میں بھرا یہی ہے  
فطرت کے ہیں درندے مُردار ہیں نہ زندے  
ہر دم زباں کے گندے قہر خدا یہی ہے  
دین خدا کے آگے کچھ بن نہ آئی آخر  
سب گالیوں پہ اترے دل میں اٹھا یہی ہے  
شرم و حیا نہیں ہے آنکھوں میں اُن کے ہر گز  
وہ بڑھ چکے ہیں حد سے اب انتہا یہی ہے

بقیہ حاشیہ صفحہ نمبر ۸۸ ہے۔ صرف تعصب اور خدا تعالیٰ کے پاک نبیوں سے کینہ اور گالیاں دینا ہی یہ شخص  
بد نصیب اپنے چیلوں کو سکھا گیا ہے۔ بلکہ یوں کہو کہ ایک زہر کا پیالہ پلا گیا ہے۔ خلاصہ کلام یہ ہے کہ  
ہمارا سب اعتراض دیانتد کے فرضی ویدوں پر ہے نہ خدا کی کسی کتاب پر۔ وَاللّٰهُ اَعْلَمُ۔ منہ

۱۔ اگر ایسے لوگ بھی ان میں ہیں جو خدا کے پاک نبیوں کو گالیاں نہیں دیتے اور صلاحیت اور

شرافت رکھتے ہیں وہ ہمارے اس بیان سے باہر ہیں۔ منہ

۲۔ یاد رہے کہ یہ ہماری رائے اُن آریہ سماج والوں کی نسبت ہے جنہوں نے اپنے اشتہاروں اور  
رسالوں اور اخباروں کے ذریعہ سے اپنی گندی طبیعت کا ثبوت دیدیا ہے اور ہزار ہا گالیاں خدا تعالیٰ کے  
پاک نبیوں کو دی ہیں جن کی اخبار اور کتابیں ہمارے پاس موجود ہیں، مگر شریف طبع لوگ اس جگہ ہماری  
مراد نہیں ہیں اور نہ وہ ایسے طریق کو پسند کرتے ہیں۔ منہ

ہم نے ہے جس کو مانا قادر ہے وہ تو اننا  
 اُس نے ہے کچھ دکھانا اس سے رجا یہی ہے  
 ان سے دو چار ہونا عزت ہے اپنی کھونا  
 ان سے ملاپ کرنا راہِ ریا یہی ہے  
 بس اے مرے پیارو! عقبیٰ کو مت بسارو  
 اس دیں کو پاؤ یارو بدر اللہ بے یہی ہے  
 میں ہوں ستم رسیدہ اُن سے جو ہیں رمیدہ  
 شاہد ہے آپ دیدہ واقف بڑا یہی ہے  
 میں دل کی کیا سناؤں کس کو یہ غم بتاؤں  
 دکھ درد کے ہیں جھگڑے مجھ پر بلا یہی ہے  
 دیں کے غموں نے مارا اب دل ہے پارہ پارہ  
 دلبر کا ہے سہارا ورنہ فنا یہی ہے  
 ہم مر چکے ہیں غم سے کیا پوچھتے ہو ہم سے  
 اس یار کی نظر میں شرطِ وفا یہی ہے  
 برباد جائیں گے ہم گر وہ نہ پائیں گے ہم  
 رونے سے لائیں گے ہم دل میں رجا یہی ہے

وہ دن گئے کہ راتیں کٹتی تھیں کر کے باتیں  
 اب موت کی ہیں گھاتیں غم کی کتھا یہی ہے  
 جلد آپیارے ساقی اب کچھ نہیں ہے باقی  
 دے شربتِ تلاقِ حرص و ہوا یہی ہے  
 شکرِ خدائے رحماں! جس نے دیا ہے قرآن  
 غنچے تھے سارے پہلے اب گل کھلا یہی ہے  
 کیا وصف اس کے کہنا ہر حرف اس کا گہنا  
 دلبر بہت ہیں دیکھے دل لے گیا یہی ہے  
 دیکھی ہیں سب کتابیں مجمل ہیں جیسی خواہیں  
 خالی ہیں اُن کی قابیں خوانِ ہدیٰ یہی ہے  
 اُس نے خدا ملایا وہ یار اُس سے پایا  
 راتیں تھیں جتنی گذریں اب دن چڑھا یہی ہے  
 اُس نے نشاں دکھائے طالبِ سبھی بلائے  
 سوتے ہوئے جگائے بس حق نما یہی ہے  
 پہلے صحیفے سارے لوگوں نے جب بگاڑے  
 دُنیا سے وہ سدھارے نوشہ نیا یہی ہے

کہتے ہیں حُسنِ یوسفؑ دلکش بہت تھا لیکن  
 خوبی و دلبری میں سب سے سوا یہی ہے  
 یوسفؑ تو سن چکے ہو اک چاہ میں گرا تھا  
 یہ چاہ سے نکالے جس کی صدا یہی ہے  
 اسلام کے محاسن کیونکر بیاں کروں میں  
 سب خشک باغ دیکھے پُھولا پھولا یہی ہے  
 ہر جا زمیں کے کیڑے دیں کے ہوئے ہیں دشمن  
 اسلام پر خدا سے آج ابتلا یہی ہے  
 تھم جاتے ہیں کچھ آنسو یہ دیکھ کر کہ ہر سو  
 اس غم سے صادقوں کا آہ و بکا یہی ہے  
 سب مشرکوں کے سر پر یہ دیں ہے ایک خنجر  
 یہ شرک سے چھڑاوے اُن کو اذلی یہی ہے  
 کیوں ہو گئے ہیں اس کے دشمن یہ سارے گمراہ  
 وہ رہنما ہے رازِ پُون و چَرا یہی ہے  
 دیں غار میں چھپا ہے اک شور کُفر کا ہے  
 اب تم دُعائیں کر لو غارِ حرا یہی ہے

وہ پیشوا ہمارا جس سے ہے نور سارا  
 نام اُس کا ہے محمدؐ دلبرِ مرا یہی ہے  
 سب پاک ہیں پیمبرِ اکِ دوسرے سے بہتر  
 لیک از خدائے برتر خیر الوریٰ یہی ہے  
 پہلوں سے خوب تر ہے خوبی میں اکِ قمر ہے  
 اُس پر ہر اکِ نظر ہے بدرُ اللہؑ یہی ہے  
 پہلے تو رہ میں ہارے پار اُس نے ہیں اُتارے  
 میں جاؤں اُس کے وارے بس ناخدا یہی ہے  
 پردے جو تھے ہٹائے اندر کی رہ دکھائے  
 دل یار سے ملائے وہ آشنا یہی ہے  
 وہ یارِ لامکانی، وہ دلبرِ نہانی  
 دیکھا ہے ہم نے اس سے بس رہ نما یہی ہے  
 وہ آج شاہِ دیں ہے وہ تاجِ مرسلین ہے  
 وہ طیب و امین ہے اُس کی ثناء یہی ہے  
 حق سے جو حکم آئے سب اُس نے کر دکھائے  
 جو راز تھے بتائے نعم العطاء یہی ہے

آنکھ اُس کی دُور میں ہے دل یار سے قریں ہے  
 ہاتھوں میں شمعِ دیں ہے عینِ الضیاء یہی ہے  
 جو رازِ دیں تھے بھارے اُس نے بتائے سارے  
 دولت کا دینے والا فرماں روا یہی ہے  
 اُس نُور پر فدا ہوں اُس کا ہی میں ہوا ہوں  
 وہ ہے میں چیز کیا ہوں بس فیصلہ یہی ہے  
 وہ دلبرِ یگانہ علموں کا ہے خزانہ  
 باقی ہے سب فسانہ سچ بے خطا یہی ہے  
 سب ہم نے اُس سے پایا شاہد ہے تو خدایا  
 وہ جس نے حق دکھایا وہ مہ لقا یہی ہے  
 ہم تھے دلوں کے اندھے سو سو دلوں میں پھندے  
 پھر کھولے جس نے جندے وہ مجتبیٰ یہی ہے  
 اے میرے ربِّ رُحس تیرے ہی ہیں یہ احساں  
 مشکل ہو تجھ سے آساں ہر دم رجا یہی ہے

۱۔ جندے سے مراد اس جگہ قفل ہے۔ چونکہ اس جگہ کوئی شاعری دکھلانا منظور نہیں اور نہ میں یہ نام اپنے لئے پسند کرتا ہوں۔ اس لئے بعض جگہ میں نے پنجابی الفاظ استعمال کئے ہیں اور ہمیں صرف اردو سے کچھ غرض نہیں اصل مطلب امر حق کو دلوں میں ڈالنا ہے۔ شاعری سے کچھ تعلق نہیں ہے۔ منہ

اے میرے یارِ جانی! خود کر تو مہربانی  
 ورنہ بلائے دُنیا اک اژدھا یہی ہے  
 دل میں یہی ہے ہر دم تیرا صحیفہ چُوموں  
 قرآن کے گرد گھوموں کعبہ مرا یہی ہے  
 جلد آمرے سہارے غم کے ہیں بوجھ بھارے  
 مُنہ مت چھپا پیارے میری دوا یہی ہے  
 کہتے ہیں جوشِ اُلفت یکساں نہیں ہے رہتا  
 دل پر مرے پیارے ہر دم گھٹا یہی ہے  
 ہم خاک میں ملے ہیں شاید ملے وہ دلبر  
 جیتا ہوں اِس ہوس سے میری غذا یہی ہے  
 دُنیا میں عشق تیرا باقی ہے سب اندھیرا  
 معشوق ہے تو میرا عشقِ صفا یہی ہے  
 مُشتِ غبار اپنا تیرے لئے اُڑایا  
 جب سے سُنا کہ شرطِ مہر و وفا یہی ہے  
 دلبر کا درد آیا حرفِ خودی مٹایا  
 جب میں مَرا جِلا یا جامِ بقا یہی ہے

اِس عشق میں مصائبِ سوسو ہیں ہر قدم میں  
 پر کیا کروں کہ اس نے مجھ کو دیا یہی ہے  
 حرفِ وفا نہ چھوڑوں اِس عہد کو نہ توڑوں  
 اِس دلبرِ ازل نے مجھ کو کہا یہی ہے  
 جب سے ملا وہ دلبرِ دشمن ہیں میرے گھر گھر  
 دل ہو گئے ہیں پتھرِ قدر و قضا یہی ہے  
 مجھ کو ہیں وہ ڈراتے پھر پھر کے در پہ آتے  
 تیغ و تبر دکھاتے ہر سو ہوا یہی ہے  
 دلبر کی رہ میں یہ دل ڈرتا نہیں کسی سے  
 ہشیار ساری دُنیا اِک باؤلا یہی ہے  
 اِس رہ میں اپنے قصے تم کو میں کیا سناؤں  
 دکھ درد کے ہیں جھگڑے سب ماجرا یہی ہے  
 دل کر کے پارہ پارہ چاہوں میں اِک نظارہ  
 دیوانہ مت کہو تم عقلِ رسا یہی ہے  
 اے میرے یارِ جانی! کر خود ہی مہربانی  
 مت کہہ کہ لَنْ تَرَ اِنِّیْ تَجھ سے رجا یہی ہے  
 فرقت بھی کیا بنی ہے ہر دم میں جاں کنی ہے  
 عاشق جہاں پہ مرتے وہ کر بلا یہی ہے

تیری وفا ہے پوری ہم میں ہے عیبِ دُوری  
 طاعت بھی ہے اَدھوری ہم پر بلا یہی ہے  
 تجھ میں وفا ہے پیارے سچے ہیں عہد سارے  
 ہم جا پڑے کنارے جائے بُکا یہی ہے  
 ہم نے نہ عہد پالا یاری میں رخنہ ڈالا  
 پر تو ہے فضل والا ہم پر کھلا یہی ہے  
 اے میرے دل کے درماں ہجراں ہے تیرا سوزاں  
 کہتے ہیں جس کو دوزخ وہ جاں گزا یہی ہے  
 اک دیں کی آفتوں کا غم کھا گیا ہے مجھ کو  
 سینہ پہ دشمنوں کے پتھر پڑا یہی ہے  
 کیونکر تہ وہ ہووے کیونکر فنا وہ ہووے  
 ظالم جو حق کا دشمن وہ سوچتا یہی ہے  
 ایسا زمانہ آیا جس نے غضب ہے ڈھایا  
 جو بیستی ہے دیں کو وہ آسیا یہی ہے  
 شادابی و لطافت اس دیں کی کیا کہوں میں  
 سب خشک ہو گئے ہیں پھولا پھولا یہی ہے  
 آنکھیں ہر ایک دیں کی بے نور ہم نے پائیں  
 سُرْمہ سے معرفت کے اک سُرْمہ سا یہی ہے

لعلِ یمن بھی دیکھے دُرِ عدن بھی دیکھے  
 سب جوہروں کو دیکھا دل میں چچا یہی ہے  
 انکار کر کے اس سے پچھتاؤ گے بہت تم  
 بنتا ہے جس سے سونا وہ کیمیا یہی ہے  
 پر آریوں کی آنکھیں اندھی ہوئی ہیں ایسی  
 وہ گالیوں پہ اترے دل میں پڑا یہی ہے  
 بدتر ہر ایک بد سے وہ ہے جو بد زباں ہے  
 جس دل میں یہ نجاست بیت الخلا یہی ہے  
 گو ہیں بہت درندے انسان کی پوستیں میں  
 پاکوں کا خوں جو چپوے وہ بھیڑیا یہی ہے  
 کس دیں پہ ناز اُن کو جو ویڈ کے ہیں حامی  
 مذہب جو پھل سے خالی وہ کھوکھلا یہی ہے  
 اے آریو! یہ کیا ہے کیوں دل بگڑ گیا ہے  
 ان شوخیوں کو چھوڑو راہِ حیا یہی ہے

۱۔ یاد رہے کہ وید پر ہمارا کوئی حملہ نہیں ہے۔ ہم نہیں جانتے کہ اسکی تفسیر میں کیا کیا تصرف کئے گئے آریہ  
 ورت کے صد ہا مذہب اپنے عقائد کا ویدوں پر ہی انحصار رکھتے ہیں حالانکہ وہ ایک دوسرے کے دشمن  
 ہیں اور باہم اُن کا سخت اختلاف ہے۔ پس ہم اسجگہ وید سے مراد صرف آریہ سماج والوں کی شائع کردہ  
 تعلیمیں اور اصول لیتے ہیں۔ منہ

مجھ کو ہو کیوں ستاتے سَوِ افترِا بناتے  
 بہتر تھا باز آتے دُور از بلا یہی ہے  
 جس کی دعا سے آخر لیکھو مرا تھا کٹ کر  
 ماتم پڑا تھا گھر گھر وہ میرزا یہی ہے  
 اچھا نہیں ستانا پاکوں کا دل دکھانا  
 گستاخ ہوتے جانا اس کی جزا یہی ہے  
 اس دیں کی شان و شوکت یارب مجھے دکھا دے  
 سب جھوٹے دیں مٹا دے میری دعا یہی ہے  
 کچھ شعر و شاعری سے اپنا نہیں تعلق  
 اس ڈھب سے کوئی سمجھے بس مدعا یہی ہے



۱۔ پنڈت لیکھ رام

”قادیان کے آریہ اور ہم“، صفحہ ۲۸۔ مطبوعہ ۱۹۰۷ء

## آریوں سے خطاب

عزیزو! دوستو! بھائیو! سُنو بات ہمیں کچھ کہیں نہیں تم سے پیارو اگر کھینچے کوئی کینے کی تلوار غرض پند و نصیحت ہے نہ کچھ اور کہ گر ایشر نہیں رکھتا یہ طاقت تو پھر اس پر خدائی کا گماں کیا کہاں کرتی ہے عقل اس کو گوارا وگر تم خالق اس کو مانتے ہو بھلا تم خود کہو انصاف سے صاف کہ کر سکتا نہیں اک جاں کو پیدا نہ اُن بن چل سکے اس کی خدائی نظر سے اس کے ہوں مجوب و مکتوم معاذ اللہ! یہ سب باطل گماں ہے اگر بھولے رہے اس سے کوئی جاں خدا بخشے تمہیں عالی خیالات نہ کہیں کی بات ہے تم خود بچارو تو اس سے کب ملے بچھڑا ہوا یار خدا کے واسطے تم خود کرو غور کہ اک جاں بھی کرے پیدا بقدرت وگر قدرت بھی پھر وہ ناتواں کیا کہ بن قدرت ہوا یہ جگت سارا تو پھر اب ناتواں کیوں جانتے ہو کہ ایشر کے یہی لائق ہیں اوصاف نہ اک ذرہ ہوا اس سے ہویدا نہ اُن بن کر سکے زور آزمائی نہ ہو تعداد تک بھی اس کو معلوم وہ خود ایشر نہیں جو ناتواں ہے تو پھر ہو جاوے اس کا ملک ویراں

پیارا! یہ روا ہرگز نہیں ہے خدا وہ ہے جو رب العالمین ہے  
 یہ ایسی بات مُنہ سے مت نکالو خطا کرتے ہو ہوش اپنے سنبھالو  
 اگر ہر ذرہ اُس دین خود عیاں ہو تو ہر ذرے کا وہ مالک کہاں ہو  
 اگر خالق نہیں رُوحوں کی وہ ذات تو پھر کاہے کی ہے قادر وہ ہیہات  
 خدا پر عجز و نقصاں کب روا ہے اگر ہے دیں یہی پھر کُفر کیا ہے  
 اگر اس دین بھی ہو سکتی ہیں اشیاء تو پھر اُس ذات کی حاجت رہی کیا  
 اگر سب شے نہیں اُس نے بنائی تو بس پھر ہو چکی اُس سے خدائی  
 اگر اس میں بنانے کا نہیں زور تو پھر اتنا خُدائی کا ہے کیوں شور  
 وہ ناکامل خدا ہو گا کہاں سے کہ عاجز ہو بنانے جسم و جاں سے  
 ذرا سوچو کہ وہ کیسا خدا ہے کہ جس سے جگت رُوحوں کا جُدا ہے  
 سدا رہتا ہے ان رُوحوں کا محتاج انہیں سب کے سہارے پر کرے راج  
 جسے حاجت رہے غیروں کی دن رات بھلا اس کو خدا کہنا ہی کیا بات  
 جب اس نے ان کی گنتی بھی نہ جانی کہاں من من کا ہو انتر گیانی  
 اگر آگے کو پیدائش ہے سب بند تو پھر سوچو ذرا ہو کے خردمند  
 کہ جس دم پا گئی مکتی ہر اک جاں تو پھر کیا رہ گیا ایشر کا ساماں  
 کہاں سے لائے گا وہ دوسری رُوح کہ تا قدرت کا ہو پھر باب مفتوح  
 غرض جب سب نے اس مکتی کو پایا تو ایشر کی ہوئی سب ختم مایا

تسخ اڑ گیا آئی قیامت کرو کچھ فکر اب حضرت سلامت  
 عزیزو کچھ نہیں اس بات میں جاں اگر کچھ ہے تو دکھلاؤ بمیداں  
 بہت ہم نے بھی اس میں زور مارا خیالستاں کو جانچا ہے سارا  
 مگر ملتی نہیں کوئی بھی بُرہاں بھلا سچ کس طرح ہو جائے بہتاں  
 نہ ہو گا کوئی ایسا مٹ زمیں پر کہ یہ باتیں کہے جاں آفریں پر  
 دُعا کرتے رہو ہر دم پیارو ہدایت کے لیے حق کو پکارو  
 دعا کرنا عجب نعمت ہے پیارے دعا سے آگے کشتی کنارے  
 اگر اس نخل کو طالب لگائے تو اک دن ہو رہے برتھا نہ جائے

ہمارا کام تھا وعظ و منادی

سو ہم سب کر چکے وَاللّٰہ ہادی

الراقم مرزا غلام احمد رئیس قادیان

الثامن من الشهر المبارك المحرم بارکہ اللہ لجميع المؤمنین

۱۲۹۵ ہجری المقدس علی صاحبہ الصلوٰۃ و السلام



## غیرتِ اسلامی کو اپیل

کیوں نہیں لوگو تمہیں حق کا خیال  
 دل میں اٹھتا ہے مرے سو سو اُبال  
 اس قدر کین و تعصّب بڑھ گیا  
 جس سے کچھ ایماں جو تھا وہ سڑ گیا  
 کیا یہی تقویٰ یہی اسلام تھا  
 جس کے باعث سے تمہارا نام تھا



## توبہ سے عذاب ٹل جاتا ہے

کیا تضرّع اور توبہ سے نہیں ٹلتا عذاب  
 کس کی یہ تعلیم ہے دکھلاؤ تم مجھ کو شتاب  
 اے عزیزو! اس قدر کیوں ہو گئے تم بے حیا  
 کلمہ گو ہو کچھ تو لازم ہے تمہیں خوفِ خدا



## اللہ تعالیٰ کو خاکساری پسند ہے

الہی بخش کے کیسے تھے یہ تیر کہ آخر ہو گیا اُن کا وہ نچیر  
 اسی پر اس کی لعنت کی پڑی مار کوئی ہم کو تو سمجھاوے یہ اسرار  
 تکبر سے نہیں ملتا وہ دلدار ملے جو خاک سے اُس کو ملے یار  
 کوئی اس پاک سے جو دل لگاوے کرے پاک آپ کو تب اُس کو پاوے  
 پسند آتی ہے اُس کو خاکساری تزلزل ہے رہ درگاہ باری  
 عجب ناداں ہے وہ مغرور و گمراہ کہ اپنے نفس کو چھوڑا ہے بے راہ

بدی پر غیر کی ہر دم نظر ہے

مگر اپنی بدی سے بے خبر ہے



## اتمامِ حُجَّت

نشان کو دیکھ کر انکار کب تک پیش جائے گا  
 ارے اک اور جھوٹوں پر قیامت آنے والی ہے  
 یہ کیا عادت ہے کیوں سچی گواہی کو چھپاتا ہے  
 تری اک روز اے گستاخ! شامت آنے والی ہے  
 ترے مکروں سے اے جاہل! مرانقصال نہیں ہرگز  
 کہ یہ جاں آگ میں پڑ کر سلامت آنے والی ہے  
 اگر تیرا بھی کچھ دیں ہے بدل دے جو میں کہتا ہوں  
 کہ عزت مجھ کو اور تجھ پر ملامت آنے والی ہے  
 بہت بڑھ بڑھ کے باتیں کی ہیں تُو نے اور چھپایا حق  
 مگر یہ یاد رکھ اک دن ندامت آنے والی ہے  
 خدا رُسوا کرے گا تم کو میں اعزاز پاؤں گا  
 سنو اے منکرو! اب یہ کرامت آنے والی ہے

---

خدا ظاہر کرے گا اک نشاں پُر رُعب و پُر پیت  
دلوں میں اس نشاں سے استقامت آنے والی ہے  
خدا کے پاک بندے دوسروں پر ہوتے ہیں غالب  
مری خاطر خدا سے یہ علامت آنے والی ہے



## انذار و تبشیر

پھر چلے آتے ہیں یارو زلزلہ آنے کے دن  
 زلزلہ کیا اس جہاں سے کوچ کر جانے کے دن  
 تم تو ہو آرام میں، پر اپنا قصہ کیا کہیں  
 پھرتے ہیں آنکھوں کے آگے سخت گھبرانے کے دن  
 کیوں غضب بھڑکا خدا کا مجھ سے پوچھو نالو!  
 ہو گئے ہیں اس کا موجب میرے جھٹلانے کے دن  
 غیر کیا جانے کہ غیرت اس کی کیا دکھلائے گی  
 خود بتائے گا انہیں وہ یار بتلانے کے دن  
 وہ چمک دکھلائے گا اپنے نشاں کی بیخ بار  
 یہ خدا کا قول ہے سمجھو گے سمجھانے کے دن  
 طالبو! تم کو مبارک ہو کہ اب نزدیک ہیں  
 اُس مرے محبوب کے چہرہ کے دکھلانے کے دن  
 وہ گھڑی آتی ہے جب عیسیٰ پکاریں گے مجھے  
 اب تو تھوڑے رہ گئے دجال کہلانے کے دن

اے مرے پیارے! یہی میری دعا ہے روز و شب  
 گود میں تیری ہوں ہم اُس خونِ دل کھانے کے دن  
 کرمِ خاکی ہوں مرے پیارے نہ آدم زاد ہوں  
 فضل کا پانی پلا اس آگ برسانے کے دن  
 اے مرے یارِ یگانہ! اے مری جاں کی پناہ!  
 کروہِ دن اپنے کرم سے دیں کے پھیلانے کے دن  
 پھر بہارِ دیں کو دکھلا اے مرے پیارے قدری!  
 کب تک دیکھیں گے ہم لوگوں کے بہکانے کے دن  
 دن چڑھا ہے دشمنانِ دیں کا ہم پر رات ہے  
 اے مرے سَورجِ دکھا اس دیں کے چکانے کے دن  
 دل گھٹا جاتا ہے ہر دم جاں بھی ہے زیرِ وزر  
 اک نظر فرما کہ جلد آئیں ترے آنے کے دن  
 چہرہ دکھلا کر مجھے کر دیجئے غم سے رہا  
 کب تک لمبے چلے جائیں گے ترسانے کے دن  
 کچھ خبر لے تیرے کوچہ میں یہ کس کا شور ہے  
 کیا مرے دلدار تو آئے گا مر جانے کے دن  
 ڈوبنے کو ہے یہ کشتی آ مرے اے ناخدا  
 آگئے اس باغ پر اے یارِ مُرجھانے کے دن

تیرے ہاتھوں سے مرے پیارے اگر کچھ ہو تو ہو  
 ورنہ دیں میت ہے اور یہ دن ہیں دفنانے کے دن  
 اک نشاں دکھلا کہ اب دیں ہو گیا ہے بے نشاں  
 دل چلا ہے ہاتھ سے لا جلد ٹھہرانے کے دن  
 میرے دل کی آگ نے آخر دکھایا کچھ اثر  
 آگئے ہیں اب زمیں پر آگ بھڑکانے کے دن  
 جب سے میرے ہوش غم سے دیں کے ہیں جاتے رہے  
 طور دُنیا کے بھی بدلے ایسے دیوانے کے دن  
 چاند اور سورج نے دکھلائے ہیں دو داغِ کسوف  
 پھر زمیں بھی ہو گئی بے تاب تھرانے کے دن  
 کون روتا ہے کہ جس سے آسماں بھی رو پڑا  
 لرزہ آیا اس زمیں پر اُس کے چلانے کے دن  
 صبر کی طاقت جو تھی مجھ میں وہ پیارے اب نہیں  
 میرے دلبر اب دکھا اس دل کے بہلانے کے دن  
 دوستو اُس یار نے دیں کی مصیبت دیکھ لی  
 آئیں گے اس باغ کے اب جلد لہرانے کے دن  
 اک بڑی مُدّت سے دیں کو کُفر تھا کھاتا رہا  
 اب یقین سمجھو کہ آئے کفر کو کھانے کے دن

دن بہت ہیں سخت اور خوف و خطر درپیش ہے  
 پر یہی ہیں دوستو اُس یار کے پانے کے دن  
 دیں کی نصرت کے لئے اک آسماں پر شور ہے  
 اب گیا وقت خزاں آئے ہیں پھل لانے کے دن  
 چھوڑ دو وہ راگ جس کو آسماں گاتا نہیں  
 اب تو ہیں اے دل کے اندھو دیں گے گن گانے کے دن  
 خدمتِ دیں کا تو کھو بیٹھے ہو بغض و کین سے وقت  
 اب نہ جائیں ہاتھ سے لوگو! یہ بچھتانے کے دن



ایک دفعہ حضرت سیدہ نواب مبارکہ بیگم صاحبہ نے بچپن میں حضرت مسیح موعود علیہ السلام کی خدمت میں عرض کی کہ ان کے بھائی صاحبزادہ مرزا مبارک احمد (مرحوم) ان سے ناراض ہو گئے ہیں اور کسی طرح راضی نہیں ہو رہے۔ حضورؐ نے جو اس وقت ایک کتاب تصنیف فرما رہے تھے مندرجہ ذیل اشعار لکھ کر دیئے جو حضرت نواب مبارکہ بیگم نے صاحبزادہ صاحب کے سامنے پڑھ دیئے تو وہ خوش ہو گئے۔

روایت حکیم دین محمد صاحب رجسٹر روایات جلد ۱۳ صفحہ ۶۲

مبارک کو میں نے ستایا نہیں  
 کبھی میرے دل میں یہ آیا نہیں  
 میں بھائی کو کیونکر ستا سکتی ہوں  
 وہ کیا میری اماں کا جایا نہیں  
 الہی خطا کر دے میری معاف  
 کہ تجھ ۛن تو رُب البرایا نہیں!



# لوح مزار میرزا مبارک احمد

(نوشتہ ماہ ستمبر ۱۹۰۷ء)

جگر کا ٹکڑا مبارک احمد جو پاک شکل اور پاک خو تھا  
 وہ آج ہم سے جدا ہوا ہے ہمارے دل کو جزیریں بنا کر  
 کہا کہ آئی ہے نیند مجھ کو یہی تھا آخر کا قول لیکن  
 کچھ ایسے سوئے کہ پھر نہ جاگے تھکے بھی ہم پھر جگا جگا کر  
 برس تھے آٹھ اور کچھ مہینے کہ جب خدا نے اُسے بلایا  
 بلانے والا ہے سب سے پیارا اُسی پہ لے دل تو جاں فدا کر<sup>۱</sup>



”جا مبارک تجھے فردوس مبارک ہووے“<sup>۲</sup>

۱ میں جو غلام احمد نام خدا کا مسیح موعود ہوں۔ مبارک احمد جس کا اُوپر ذکر ہے میرا لڑکا تھا وہ بتاریخ  
 ۷ شعبان ۱۳۲۵ھ مطابق ۱۶ ستمبر ۱۹۰۷ء بروز دو شنبہ بوقت نماز صبح وفات پا کر الہامی پیشگوئی کے  
 موافق اپنے خدا کو جالما۔ کیونکہ خدا نے میری زبان پر اس کی نسبت فرمایا تھا کہ وہ خدا کے ہاتھ سے دنیا  
 میں آیا ہے اور چھوٹی عمر میں ہی خدا کی طرف واپس جائے گا۔ ۱۲۔ منہ

برمطابق روایت حضرت میر محمد اسماعیل صاحب (سیرت المہدی حصہ سوم روایت نمبر ۵۲۸)

۲ خطبات محمود جلد اول صفحہ ۸۳ خطبہ عید الفطر فرمودہ حضرت مصلح موعود۔ مورخہ ۶ مئی ۱۹۲۲ء قادیان

## محاسنِ قرآنِ کریم

ہے شکرِ ربِّ عَزَّوَجَلَّ خارج از بیاں  
 جس کے کلام سے ہمیں اس کا مِلا نشان  
 وہ روشنی جو پاتے ہیں ہم اس کتاب میں  
 ہو گی نہیں کبھی وہ ہزار آفتاب میں  
 اس سے ہمارا پاک دل و سینہ ہو گیا  
 وہ اپنے مُنہ کا آپ ہی آئینہ ہو گیا  
 اُس نے درختِ دل کو معارف کا پھل دیا  
 ہر سینہ شک سے دھو دیا ہر دل بدل دیا  
 اُس سے خدا کا چہرہ نمودار ہو گیا  
 شیطان کا مکر و وسوسہ بے کار ہو گیا  
 وہ رہ جو ذاتِ عَزَّوَجَلَّ کو دکھاتی ہے  
 وہ رہ جو دل کو پاک و مُطہّر بناتی ہے

وہ رہ جو یارِ گم شدہ کو کھینچ لاتی ہے  
 وہ رہ جو جامِ پاک یقیں کا پلاتی ہے  
 وہ رہ جو اس کے ہونے پہ محکم دلیل ہے  
 وہ رہ جو اُس کے پانے کی کامل سبیل ہے  
 اُس نے ہر ایک کو وہی رستہ دکھا دیا  
 جتنے شکوک و شبہ تھے سب کو مٹا دیا  
 افسردگی جو سینوں میں تھی دُور ہو گئی  
 ظلمت جو تھی دلوں میں وہ سب نور ہو گئی  
 جو دُور تھا خزاں کا وہ بدلا بہار سے  
 چلنے لگی نسیمِ عنایاتِ یار سے  
 جاڑے کی رُتِ ظہور سے اس کے پلٹ گئی  
 عشقِ خدا کی آگ ہر اک دل میں اٹ گئی  
 جتنے درخت زندہ تھے وہ سب ہوئے ہرے  
 پھلِ اِس قدر پڑا کہ وہ میووں سے لد گئے  
 موجوں سے اُس کی پردے و ساؤس کے پھٹ گئے  
 جو گُفر اور فسق کے ٹیلے تھے کٹ گئے

قرآن خدا نما ہے خدا کا کلام ہے!  
 بے اس کے معرفت کا چمن ناتمام ہے  
 جو لوگ شک کی سردیوں سے تھر تھراتے ہیں  
 اس آفتاب سے وہ عجب دُھوپ پاتے ہیں  
 دُنیا میں جس قدر ہے مذاہب کا شور و شر  
 سب قصہ گو ہیں نور نہیں ایک ذرہ بھر  
 پر یہ کلام نورِ خدا کو دکھاتا ہے  
 اُس کی طرف نشانوں کے جلوہ سے لاتا ہے  
 جس دیں کا صرف قصوں پہ سارا مدار ہے  
 وہ دیں نہیں ہے ایک فسانہ گزار ہے  
 سچ پوچھئے تو قصوں کا کیا اعتبار ہے  
 قصوں میں جھوٹ اور خطا بے شمار ہے  
 ہے دیں وہی کہ صرف وہ اک قصہ گو نہیں  
 زندہ نشانوں سے ہے دکھاتا رہِ یقین  
 ہے دیں وہی کہ جس کا خدا آپ ہو عیاں  
 خود اپنی قدرتوں سے دکھاوے کہ ہے کہاں

جو معجزات سنتے ہو قصوں کے رنگ میں  
 اُن کو تو پیش کرتے ہیں سب بحث و جنگ میں  
 جتنے ہیں فرقے سب کا یہی کاروبار ہے  
 قصوں میں مُعجزوں کا بیاں بار بار ہے  
 پر اپنے دیں کا کچھ بھی دکھاتے نہیں نشاں  
 گویا وہ ربّ ارض و سما اب ہے ناتواں  
 گویا اب اس میں طاقت و قدرت نہیں رہی  
 وہ سلطنت، وہ زور، وہ شوکت نہیں رہی  
 یا یہ کہ اب خدا میں وہ رحمت نہیں رہی  
 نیت بدل گئی ہے وہ شفقت نہیں رہی  
 ایسا گماں خطا ہے کہ وہ ذات پاک ہے  
 ایسے گماں کی نوبتِ آخر ہلاک ہے  
 سچ ہے یہی کہ ایسے مذاہب ہی مر گئے  
 اب اُن میں کچھ نہیں ہے کہ جاں سے گذر گئے  
 پابند ایسے دنیوں کے دُنیا پرست ہیں  
 غافل ہیں ذوقِ یار سے دُنیا میں مُست ہیں

مقصود ان کا جینے سے دُنیا کمانا ہے  
 مومن نہیں ہیں وہ کہ قدم فاسقانہ ہے  
 تم دیکھتے ہو کیسے دِلوں پر ہیں اُن کے زنگ  
 دنیا ہی ہو گئی ہے غرض، دین سے آئے ننگ  
 وہ دِیں ہی چیز کیا ہے کہ جو رہنما نہیں  
 ایسا خدا ہے اس کا کہ گویا خدا نہیں  
 پھر اُس سے سچی راہ کی عظمت ہی کیا رہی  
 اور خاص وجہ صَفْوَتِ مِلَّتِ ہی کیا رہی  
 نورِ خدا کی اس میں علامت ہی کیا رہی  
 توحیدِ خشک رہ گئی نِعْمَتِ ہی کیا رہی  
 لوگو سُنو! کہ زندہ خدا وہ خدا نہیں  
 جس میں ہمیشہ عادتِ قُدْرَتِ نما نہیں  
 مُردہ پرست ہیں وہ جو قصہ پرست ہیں  
 پس اِس لئے وہ مُؤَرَدِ ذِلِّ و شِکْسْتِ ہیں  
 بن دیکھے دِل کو دوستو! پڑتی نہیں ہے کل  
 قِصَّوں سے کیسے پاک ہو یہ نفسِ پُرْخَللِ

کچھ کم نہیں یہودیوں میں یہ کہانیاں  
 پر دیکھو کیسے ہو گئے شیطان سے ہم عنان  
 ہر دم نشانِ تازہ کا محتاج ہے بشر  
 قصوں کے معجزات کا ہوتا ہے کب اثر  
 کیونکر ملے فسانوں سے وہ دلبرِ ازل  
 گر اک نشان ہو ملتا ہے سب زندگی کا پھل  
 قصوں کا یہ اثر ہے کہ دل پر فساد ہے  
 ایماں زباں پہ سینہ میں حق سے عناد ہے  
 دُنیا کی حرص و آرز میں یہ دل ہیں مر گئے  
 غفلت میں ساری عمر بسر اپنی کر گئے  
 اے سونے والو! جاگو کہ وقتِ بہار ہے  
 اب دیکھو آ کے در پہ ہمارے وہ یار ہے  
 کیا زندگی کا ذوق اگر وہ نہیں ملا  
 لعنت ہے ایسے جینے پہ گر اُس سے ہیں جُدا  
 اس رُخ کو دیکھنا ہی تو ہے اصلِ مدعا  
 جنت بھی ہے یہی کہ ملے یارِ آشنا

اے حُبِّ جاہ والو! یہ رہنے کی جا نہیں  
 اس میں تو پہلے لوگوں سے کوئی رہا نہیں  
 دیکھو تو جا کے اُن کے مقابر کو اک نظر  
 سوچو کہ اب سلف ہیں تمہارے گئے کدھر  
 اک دن وہی مقام تمہارا مقام ہے  
 اک دن یہ صبحِ زندگی کی تم پہ شام ہے  
 اک دن تمہارا لوگ جنازہ اٹھائیں گے  
 پھر دفن کر کے گھر میں تأسف سے آئیں گے  
 اے لوگو! عیشِ دُنیا کو ہرگز وفا نہیں  
 کیا تم کو خوفِ مرگ و خیالِ فنا نہیں  
 سوچو کہ باپ دادے تمہارے کدھر گئے  
 کس نے بلا لیا وہ سبھی کیوں گذر گئے  
 وہ دن بھی ایک دن تمہیں یار و نصیب ہے  
 خوش مت رہو کہ کوچ کی نوبت قریب ہے  
 ڈھونڈو وہ راہ جس سے دل و سینہ پاک ہو  
 نفسِ دَنی خدا کی اطاعت میں خاک ہو

ملتی نہیں عزیزو! فقط قصوں سے یہ راہ  
 وہ روشنی نشانوں سے آتی ہے گاہ گاہ  
 وہ لغو دیں ہے جس میں فقط قصہ جات ہیں  
 اُن سے رہیں الگ جو سعید الصفات ہیں  
 صد حیف اس زمانہ میں قصوں پہ ہے مدار  
 قصوں پہ سارا دین کی سچائی کا انحصار  
 پر نقد معجزات کا کچھ بھی نشان نہیں  
 پس یہ خدائے قصہ خدائے جہاں نہیں  
 دُنیا کو ایسے قصوں نے یک سر تَبہ کیا!  
 مُشرک بنا کے کُفر دیا رُوسِیہ کیا  
 جس کو تلاش ہے کہ ملے اُس کو کردگار  
 اُس کے لئے حرام جو قصوں پہ ہو نثار  
 اُس کا تو فرض ہے کہ وہ ڈھونڈے خدا کا نور  
 تا ہووے شک و شبہ سبھی اس کے دل سے دُور  
 تا اُس کے دل پہ نورِ یقین کا نزول ہو  
 تا وہ جنابِ عزّوجل میں قبول ہو

قِصّوں سے پاک ہونا کبھی کیا مجال ہے  
 سچ جانو یہ طریق سراسر محال ہے  
 قِصّوں سے کب نجات ملے ہے گناہ سے  
 ممکن نہیں وصالِ خدا ایسی راہ سے  
 مُردہ سے کب اُمید کہ وہ زندہ کر سکے  
 اُس سے تو خود محال کہ رہ بھی گذر سکے  
 وہ رَہ جو ذاتِ عزّوجل کو دکھاتی ہے  
 وہ رَہ جو دل کو پاک و مطہّر بناتی ہے  
 وہ رَہ، جو یارِ گم شدہ کو ڈھونڈ لاتی ہے  
 وہ رَہ جو جامِ پاک یقین کا پلاتی ہے  
 وہ تازہ قدرتیں جو خدا پر دلیل ہیں  
 وہ زندہ طاقتیں جو یقین کی سبیل ہیں  
 ظاہر ہے یہ کہ قِصّوں میں ان کا اثر نہیں  
 افسانہ گو کو راہِ خدا کی خبر نہیں  
 اُس بے نشاں کی چہرہ نمائی نشاں سے ہے  
 سچ ہے کہ سب ثبوتِ خدائی نشاں سے ہے

کوئی بتائے ہم کو کہ غیروں میں یہ کہاں  
 قصّوں کی چاشنی میں حلاوت کا کیا نشان  
 یہ ایسے مذہبوں میں کہاں ہے دکھائیے  
 ورنہ گزافِ قصّوں پہ ہرگز نہ جائیے  
 جب سے کہ قصّے ہو گئے مقصودِ راہ میں  
 آگے قدم ہے قوم کا ہر دم گناہ میں  
 تم دیکھتے ہو قوم میں عفت نہیں رہی  
 وہ صدق، وہ صفا، وہ طہارت نہیں رہی  
 مومن کے جو نشان ہیں وہ حالت نہیں رہی  
 اُس یارِ بے نشان کی محبت نہیں رہی  
 اک سیل چل رہا ہے گناہوں کا زور سے  
 سنتے نہیں ہیں کچھ بھی معاصی کے شور سے  
 کیوں بڑھ گئے زمیں پہ بُرے کامِ اس قدر  
 کیوں ہو گئے عزیزو! یہ سب لوگ کور و کر  
 کیوں اب تمہارے دل میں وہ صدق و صفا نہیں  
 کیوں اس قدر ہے فسق کہ خوف و حیا نہیں

کیوں زندگی کی چال سبھی فاسقانہ ہے  
 کچھ اک نظر کرو کہ یہ کیسا زمانہ ہے  
 اس کا سبب یہی ہے کہ غفلت ہی چھا گئی  
 دُنیاے دُوں کی دِل میں محبت سَمّا گئی  
 تقویٰ کے جامے جتنے تھے سب چاک ہو گئے  
 جتنے خیال دِل میں تھے ناپاک ہو گئے  
 ہر دم کے جُست و فُتق سے دِل پر پڑے حجاب  
 آنکھوں سے اُن کی چھپ گیا ایماں کا آفتاب  
 جس کو خدائے عزّوجلّ پر یقین نہیں  
 اُس بد نصیب شخص کا کوئی بھی دیں نہیں  
 پر وہ سعید جو کہ نشانوں کو پاتے ہیں  
 وہ اُس سے مل کے دِل کو اسی سے ملاتے ہیں  
 وہ اُس کے ہو گئے ہیں اسی سے وہ جیتے ہیں  
 ہر دم اُسی کے ہاتھ سے اک جام پیتے ہیں  
 جس نے کو پی لیا ہے وہ اُس سے مسّت ہیں  
 سب دُشمن اُن کے اُن کے مقابل میں پست ہیں

کچھ ایسے مست ہیں وہ رُخِ حُوبِ یار سے  
 ڈرتے کبھی نہیں ہیں وہ دشمن کے وار سے  
 اُن سے خدا کے کام سبھی معجزانہ ہیں  
 یہ اِس لئے کہ عاشقِ یارِ یگانہ ہیں  
 اُن کو خدا نے غیروں سے بخشا ہے امتیاز  
 اُن کے لئے نشاں کو دکھاتا ہے کارساز  
 جب دشمنوں کے ہاتھ سے وہ تگ آتے ہیں  
 جب بدشعار لوگ اُنہیں کچھ ستاتے ہیں  
 جب اُن کے مارنے کے لئے چال چلتے ہیں  
 جب اُن سے جنگ کرنے کو باہر نکلتے ہیں  
 تب وہ خدائے پاک نشاں کو دکھاتا ہے  
 غیروں پہ اپنا رُعبِ نشاں سے جماتا ہے  
 کہتا ہے یہ تو بندۂ عالی جناب ہے  
 مجھ سے لڑو اگر تمہیں لڑنے کی تاب ہے  
 اُس ذاتِ پاک سے جو کوئی دِل لگاتا ہے  
 آخر وہ اُس کے رحم کو ایسا ہی پاتا ہے

جن کو نشانِ حضرتِ باری ہوا نصیب  
 وہ اس جنابِ پاک سے ہر دم ہوئے قریب  
 کھینچے گئے کچھ ایسے کہ دُنیا سے سو گئے!  
 کچھ ایسا نور دیکھا کہ اُس کے ہی ہو گئے  
 بن دیکھے کیسے پاک ہو انساں گناہ سے  
 اس چاہ سے نکلتے ہیں لوگ اُس کی چاہ سے  
 تصویرِ شیر سے نہ ڈرے کوئی گوسپند  
 نے مارِ مُردہ سے ہے کچھ اندیشہ گزند  
 پھر وہ خدا جو مُردہ کی مانند ہے پڑا  
 پس کیا اُمید ایسے سے اور خوف اُس سے کیا  
 ایسے خدا کے خوف سے دل کیسے پاک ہو  
 سینہ میں اس کے عشق سے کیونکر تپاک ہو  
 بن دیکھے کس طرح کسی مہِ رُخ پہ آئے دل  
 کیونکر کوئی خیالی صنم سے لگائے دل  
 دیدار گر نہیں ہے تو گفتار ہی سہی  
 حُسن و جمالِ یار کے آثار ہی سہی

جب تک خدائے زندہ کی تم کو خبر نہیں  
 بے قید اور دلیر ہو کچھ دل میں ڈر نہیں  
 سو روگ کی دوا یہی وصلِ الہی ہے  
 اس قید میں ہر ایک گنہ سے رہائی ہے  
 پر جس خدا کے ہونے کا کچھ بھی نہیں نشاں  
 کیونکر نثار ایسے پہ ہو جائے کوئی جاں  
 ہر چیز میں خدا کی ضیاء کا ظہور ہے  
 پر پھر بھی غفلوں سے وہ دلدار دُور ہے  
 جو خاک میں ملے اُسے ملتا ہے آشنا  
 اے آزمانے والے! یہ نسخہ بھی آزما  
 عاشق جو ہیں وہ یار کو مرمر کے پاتے ہیں  
 جب مر گئے تو اُس کی طرف کھینچے جاتے ہیں  
 یہ راہ تنگ ہے پہ یہی ایک راہ ہے  
 دلبر کی مرنے والوں پہ ہر دم نگاہ ہے  
 ناپاک زندگی ہے جو دُوری میں کٹ گئی  
 دیوار زہد خشک کی آخر کو پھٹ گئی

زندہ وُہی ہیں جو کہ خدا کے قریب ہیں  
 مقبول بن کے اُس کے عزیز و حبیب ہیں  
 وہ دُور ہیں خدا سے جو تقویٰ سے دُور ہیں  
 ہر دم اَسیرِ نخوت و کبر و غرور ہیں  
 تقویٰ یہی ہے یارو کہ نخوت کو چھوڑ دو  
 کبر و غرور و بُخل کی عادت کو چھوڑ دو  
 اِس بے ثبات گھر کی محبت کو چھوڑ دو  
 اُس یار کے لئے رہِ عشرت کو چھوڑ دو  
 لعنت کی ہے یہ راہ سو لعنت کو چھوڑ دو  
 ورنہ خیالِ حضرتِ عزّت کو چھوڑ دو  
 تلخی کی زندگی کو کرو صدق سے قبول  
 تا تم پہ ہو ملائکہ عرش کا نزول  
 اسلام چیز کیا ہے؟ خدا کے لئے فنا  
 ترکِ رضائے خویش پے مرضی خدا  
 جو مر گئے انہی کے نصیبوں میں ہے حیات  
 اِس رہ میں زندگی نہیں ملتی بجز مہمات

شوخی و کبر دیو لعین کا شعار ہے  
 آدم کی نسل وہ ہے جو وہ خاکسار ہے  
 اے کرمِ خاک! چھوڑ دے کبر و غرور کو  
 زیبا ہے کبر حضرتِ ربِّ غیور کو  
 بدتر بنو ہر ایک سے اپنے خیال میں  
 شاید اسی سے دخل ہو دارِ الوصال میں  
 چھوڑو غرور و کبر کہ تقویٰ اسی میں ہے  
 ہو جاؤ خاکِ مرضی مولے اسی میں ہے  
 تقویٰ کی جڑ خدا کیلئے خاکساری ہے  
 عفت جو شرطِ دیں ہے وہ تقویٰ میں ساری ہے  
 جو لوگ بدگمانی کو شیوہ بناتے ہیں  
 تقویٰ کی راہ سے وہ بہت دُور جاتے ہیں  
 بے احتیاط اُن کی زباں وار کرتی ہے  
 اک دم میں اسِ علیم کو بیزار کرتی ہے  
 اک بات کہہ کے اپنے عمل سارے کھوتے ہیں  
 پھر شوخیوں کا بیج ہر اک وقت بوتے ہیں

کچھ ایسے سو گئے ہیں ہمارے یہ ہم وطن  
 اٹھتے نہیں ہیں ہم نے تو سوسو کئے جتن  
 سب عضو سست ہو گئے غفلت ہی چھا گئی  
 قوت تمام نوکِ زباں میں ہی آ گئی  
 یا بد زباں دکھاتے ہیں یا ہیں وہ بدگماں  
 باقی خبر نہیں ہے کہ اسلام ہے کہاں  
 تم دیکھ کر بھی بد کو بچو بدگمان سے  
 ڈرتے رہو عقابِ خدائے جہان سے  
 شاید تمہاری آنکھ ہی کر جائے کچھ خطا  
 شاید وہ بدنہ ہو جو تمہیں ہے وہ بدنما  
 شاید تمہاری فہم کا ہی کچھ قصور ہو!  
 شاید وہ آزمائشِ ربِّ غفور ہو  
 پھر تم تو بدگمانی سے اپنی ہوئے ہلاک  
 خود سر پہ اپنے لے لیا خشمِ خدائے پاک  
 گر ایسے تم دلیریوں میں بے حیا ہوئے  
 پھر اتقا کے، سوچو، کہ معنی ہی کیا ہوئے

موسیٰ بھی بدگمانی سے شرمندہ ہو گیا  
 قرآن میں، خضر نے جو کیا تھا، پڑھو ذرا  
 بندوں میں اپنے بھید خدا کے ہیں صد ہزار  
 تم کو نہ علم ہے نہ حقیقت ہے آشکار  
 پس تم تو ایک بات کے کہنے سے مر گئے  
 یہ کیسی عقل تھی کہ براہِ خطر گئے  
 بدبخت تر تمام جہاں سے وہی ہوا  
 جو ایک بات کہہ کے ہی دوزخ میں جا گرا  
 پس تم بچاؤ اپنی زباں کو فساد سے  
 ڈرتے رہو عقوبتِ ربِّ العباد سے  
 دو عضو اپنے جو کوئی ڈر کر بچائے گا  
 سیدھا خدا کے فضل سے جنت میں جائے گا  
 وہ اک زباں ہے، عضو نہانی ہے دوسرا  
 یہ ہے حدیثِ سیدنا سید الوریٰ  
 پر وہ جو مجھ کو کاذب و مکار کہتے ہیں  
 اور مُفتری و کافر و بدکار کہتے ہیں

اُن کے لئے تو بس ہے خدا کا یہی نشان  
 یعنی وہ فضل اُس کے جو مجھ پر ہیں ہر زماں  
 دیکھو! خدا نے ایک جہاں کو جھکا دیا!  
 گم نام پا کے شہرہ عالم بنا دیا!  
 جو کچھ مری مراد تھی سب کچھ دکھا دیا  
 میں اک غریب تھا مجھے بے انتہا دیا  
 دنیا کی نعمتوں سے کوئی بھی نہیں رہی  
 جو اُس نے مجھ کو اپنی عنایات سے نہ دی  
 ایسے بدوں سے اُس کے ہوں ایسے معاملات  
 کیا یہ نہیں کرامت و عادت سے بڑھ کے بات  
 جو مُفتری ہے اُس سے یہ کیوں اتحاد ہے  
 کس کو نظیر ایسی عنایت کی یاد ہے  
 مجھ پر ہر اک نے وار کیا اپنے رنگ میں  
 آخر ذلیل ہو گئے انجامِ جنگ میں  
 ان کیوں میں کسی کو بھی ارماں نہیں رہا  
 سب کی مُراد تھی کہ میں دیکھوں رہِ فنا

تھے چاہتے کہ مجھ کو دکھائیں عدم کی راہ  
 یا حاکموں سے پھانسی دلا کر کریں تباہ  
 یا کم سے کم یہ ہو کہ میں زنداں میں جا پڑوں  
 یا یہ کہ ذلتوں سے میں ہو جاؤں سرنگوں  
 یا مخبری سے ان کی کوئی اور ہی بلا  
 آ جائے مجھ پہ یا کوئی مقبول ہو دُعا  
 پس ایسے ہی ارادوں سے کر کے مقدمات  
 چاہا گیا کہ دن مرا ہو جائے مجھ پہ رات  
 کوشش بھی وہ ہوئی کہ جہاں میں نہ ہو کبھی  
 پھر اتفاق وہ کہ زماں میں نہ ہو کبھی  
 مجھ کو ہلاک کرنے کو سب ایک ہو گئے  
 سمجھا گیا میں بد پہ وہ سب نیک ہو گئے  
 آخر کو وہ خدا جو کریم و قدیر ہے  
 جو عالمُ القلوب و علیم و خبیر ہے  
 اُترا مری مدد کے لئے کر کے عہد یاد  
 پس رہ گئے وہ سارے سیہ رُوی و نامراد

کچھ ایسا فضلِ حضرتِ ربِّ الوریٰ ہوا  
 سب دُشمنوں کے دیکھ کے اوساں ہوئے خطا  
 اک قطرہ اُس کے فضل نے دریا بنا دیا  
 میں خاک تھا اُسی نے ثریا بنا دیا  
 میں تھا غریب و بیکس و گم نام بے ہنر  
 کوئی نہ جانتا تھا کہ ہے قادیاں کدھر  
 لوگوں کی اس طرف کو ذرا بھی نظر نہ تھی  
 میرے وجود کی بھی کسی کو خبر نہ تھی  
 اب دیکھتے ہو کیسا رجوعِ جہاں ہوا  
 اک مرجعِ خواص یہی قادیاں ہوا  
 پر پھر بھی جن کی آنکھ تعصّب سے بند ہے  
 اُن کی نظر میں حال مرا ناپسند ہے  
 میں مُفتری ہوں اُن کی نگاہ و خیال میں  
 دنیا کی خیر ہے مری موت و زوال میں  
 لعنت ہے مُفتری پہ خدا کی کتاب میں  
 عزّت نہیں ہے ذرّہ بھی اُس کی جناب میں

توریت میں بھی نیز کلامِ مجید میں  
 لکھا گیا ہے رنگِ وعیدِ شدید میں  
 کوئی اگر خدا پہ کرے کچھ بھی افترا  
 ہو گا وہ قتل ہے یہی اس جرم کی سزا  
 پھر یہ عجیبِ غفلتِ ربِّ قدیر ہے  
 دیکھے ہے ایک کو کہ وہ ایسا شریر ہے  
 پچیس سال سے ہے وہ مشغولِ افترا  
 ہر دن ہر ایک رات یہی کام ہے رہا  
 ہر روز اپنے دل سے بناتا ہے ایک بات  
 کہتا ہے یہ خدا نے کہا مجھ کو آج رات  
 پھر بھی وہ ایسے شوخ کو دیتا نہیں سزا  
 گویا نہیں ہے یاد جو پہلے سے کہہ چکا  
 پھر یہ عجیب تر ہے کہ جب حامیانِ دیں  
 ایسے کے قتل کرنے کو فاعل ہوں یا مُعین  
 کرتا نہیں ہے اُن کی مدد وقتِ انتظام  
 تا مُفتری کے قتل سے قصہ ہی ہو تمام

اپنا تو اس کا وعدہ رہا سارا طاق پر  
 اوروں کی سعی و جُہد پہ بھی کچھ نہیں نظر  
 کیا وہ خدا نہیں ہے جو فرقاں کا ہے خدا  
 پھر کیوں وہ مُفتری سے کرے اس قدر وفا  
 آخر یہ بات کیا ہے کہ ہے ایک مُفتری  
 کرتا ہے ہر مقام میں اُس کو خدا بَری  
 جب دشمن اُس کو پیچ میں کوشش سے لاتے ہیں  
 کوشش بھی اس قدر کہ وہ بس مرہی جاتے ہیں  
 اک اتفاق کر کے وہ باتیں بناتے ہیں  
 سو جھوٹ اور فریب کی تہمت لگاتے ہیں  
 پھر بھی وہ نامراد مقاصد میں رہتے ہیں  
 جاتا ہے بے اثر وہ جو سو بار کہتے ہیں  
 ذلت ہیں چاہتے یہاں اِکرام ہوتا ہے  
 کیا مُفتری کا ایسا ہی انجام ہوتا ہے  
 اے قوم کے سرآمدہ! اے حامیانِ دیں!  
 سوچو کہ کیوں خدا تمہیں دیتا مدد نہیں

تم میں نہ رحم ہے نہ عدالت نہ اتنا  
 پس اس سبب سے ساتھ تمہارے نہیں خدا  
 ہو گا تمہیں کلارک کا بھی وقت خوب یاد  
 جب مجھ پہ کی تھی تہمتِ خوں از رہِ فساد  
 جب آپ لوگ اُس سے ملے تھے بدیں خیال  
 تا آپ کی مدد سے اُسے سہل ہو جدال  
 پر وہ خدا جو عاجز و مسکین کا ہے خدا  
 حاکم کے دل کو میری طرف اُس نے کر دیا  
 تم نے تو مجھ کو قتل کرانے کی ٹھانی تھی  
 یہ بات اپنے دل میں بہت سہل جانی تھی  
 تھے چاہتے صلیب پہ یہ شخص کھینچا جائے  
 تا تم کو ایک فخر سے یہ بات ہاتھ آئے  
 ”جھوٹا تھا مفتری تھا تبھی یہ ملی سزا“  
 آخر مری مدد کے لئے خود اٹھا خدا  
 ڈگلس پہ سارا حال بریت کا کھل گیا  
 عزت کے ساتھ تب میں وہاں سے بری ہوا

الزام مجھ پہ قتل کا تھا سخت تھا یہ کام  
 تھا ایک پادری کی طرف سے یہ اِتہام  
 جتنے گواہ تھے وہ تھے سب میرے برخلاف  
 اک مولوی بھی تھا جو یہی مارتا تھا لاف  
 دیکھو! یہ شخص اب تو سزا اپنی پائے گا  
 اب دن سزائے سخت یہ بچ کر نہ جائے گا  
 اتنی شہادتیں ہیں کہ اب کھل گیا قصور  
 اب قید یا صلیب ہے، اک بات ہے ضرور  
 بعضوں کو بددعا میں بھی تھا ایک انہماک  
 اتنی دُعا کہ گھس گئی سجدے میں اُن کی ناک  
 القصہ جُہد کی نہ رہی کچھ بھی انتہا  
 اک سو تھا مگر ایک طرف سجدہ و دُعا  
 آخر خدا نے دی مجھے اس آگ سے نجات  
 دُشمن تھے جتنے اُن کی طرف کی نہ انتقامات  
 کیسا یہ فضل اُس سے نمودار ہو گیا  
 اک منفردی کا وہ بھی مددگار ہو گیا

اُس کا تو فرض تھا کہ وہ وعدہ کو کر کے یاد  
 خود مارتا وہ گردنِ کذابِ بدنہاد  
 گر اُس سے رہ گیا تھا کہ وہ خود دکھائے ہاتھ  
 اتنا تو سہل تھا کہ تمہارا بٹائے ہاتھ  
 یہ بات کیا ہوئی کہ وہ تم سے الگ رہا  
 کچھ بھی مدد نہ کی نہ سنی کوئی بھی دُعا  
 جو مُفتری تھا اُس کو تو آزاد کر دیا  
 سب کام اپنی قوم کا برباد کر دیا  
 سب جِدّ و جُہد و سعی اکارت چلی گئی  
 کوشش تھی جس قدر وہ بغارت چلی گئی  
 کیا ”راستی کی فتح“ نہیں وعدہ خدا  
 دیکھو تو کھول کر سخنِ پاکِ کمریا  
 پھر کیوں یہ بات میری ہی نسبت پلٹ گئی  
 یا خود تمہاری چادرِ تقویٰ ہی پھٹ گئی  
 کیا یہ عجب نہیں ہے کہ جب تم ہی یار ہو  
 پھر میرے فائدے کا ہی سب کاروبار ہو

پھر یہ نہیں کہ ہو گئی ہے صرف ایک بات  
 پاتا ہوں ہر قدم میں خدا کے تفضلات  
 دیکھو وہ بھیس کا شخص کرم دیں ہے جس کا نام  
 لڑنے میں جس نے نیند بھی اپنے پہ کی حرام  
 جس کی مدد کے واسطے لوگوں میں جوش تھا  
 جس کا ہر ایک دشمن حق عیب پوش تھا  
 جس کا رفیق ہو گیا ہر ظالم و غوی!  
 جس کی مدد کے واسطے آئے تھے مولوی  
 ان میں سے ایسے تھے کہ جو بڑھ بڑھ کے آتے تھے  
 اپنا بیاں لکھانے میں کرتب دکھاتے تھے  
 ہشیاری مُسْتغیث بھی اپنی دکھاتا تھا  
 سو سو خلاف واقعہ باتیں بناتا تھا  
 پر اپنے بدعمل کی سزا کو وہ پا گیا  
 ساتھ اس کے یہ کہ نام بھی کاذب رکھا گیا  
 کذاب نام اُس کا دفاتر میں رہ گیا  
 چالاکیوں کا فخر جو رکھتا تھا بہہ گیا

اے ہوش و عقل والو! یہ عبرت کا ہے مقام  
 چالاکیاں تو ہیچ ہیں، تقویٰ سے ہوویں کام  
 جو متقی ہے اس کا خدا خود نصیر ہے  
 انجام فاسقوں کا عذابِ سعیر ہے  
 جڑ ہے ہر ایک خیر و سعادت کی اتقا  
 جس کی یہ جڑ رہی ہے عمل اس کا سب رہا  
 مومن ہی فتح پاتے ہیں انجام کار میں  
 ایسا ہی پاؤ گے سخنِ کردگار میں  
 کوئی بھی مُفتری ہمیں دنیا میں اب دکھا  
 جس پر یہ فضل ہو یہ عنایات یہ عطا  
 اس بدعمل کی قتل سزا ہے نہ یہ کہ پیت  
 پس کس طرح خدا کو پسند آگئی یہ ریت  
 کیا تھا یہی معاملہ پاداشِ افترا  
 کیا مُفتری کے بارے میں وعدہ یہی ہوا  
 کیوں ایک مُفتری کا وہ ایسا ہے آشنا  
 یا بے خبر ہے عیب سے دھوکے میں آ گیا

آخر کوئی تو بات ہے جس سے ہوا وہ یار  
 بدکار سے تو کوئی بھی کرتا نہیں ہے پیار  
 تم بد بنا کے پھر بھی گرفتار ہو گئے  
 یہ بھی تو ہیں نشاں جو نمودار ہو گئے  
 تاہم وہ دوسرے بھی نشاں ہیں ہمارے پاس  
 لکھتے ہیں اب خدا کی عنایت سے بے ہراس  
 جس دل میں رنج گیا ہے محبت سے اسکا نام  
 وہ خود نشاں ہے نیز نشاں سارے اسکے کام  
 کیا کیا نہ ہم نے نام رکھائے زمانہ سے  
 مردوں سے نیز فرقہ ناداں زنانہ سے  
 اُن کے گماں میں ہم بد و بدحال ہو گئے  
 اُن کی نظر میں کافر و دجال ہو گئے  
 ہم مُفتری بھی بن گئے اُن کی نگاہ میں  
 بے دِیں ہوئے فساد کیا حق کی راہ میں  
 پر ایسے کفر پر تو فدا ہے ہماری جاں  
 جس سے ملے خدائے جہان و جہانیاں

لعنت ہے ایسے دیں پہ کہ اس کفر سے ہے کم  
 سو شکر ہے کہ ہو گئے غالب کے یار ہم  
 ہوتا ہے کردگار اسی رہ سے دستگیر  
 کیا جانے قدر اس کا جو قصوں میں ہے اسیر  
 وحی خدا اسی رہ فرخ سے پاتے ہیں  
 دلبر کا بانگن بھی اسی سے دکھاتے ہیں  
 اے مدعی! نہیں ہے ترے ساتھ کردگار  
 یہ کفر تیرے دیں سے ہے بہتر ہزار بار



# مُنَاجَات

اور

## تَبْلِیغِ حَقِّ

اے خدا اے کارساز و عیب پوش و کردگار      اے مرے پیارے مرے محسن مرے پروردگار  
 کس طرح تیرا کروں اے ذوالِ مہن شکر و سپاس      وہ زباں لاؤں کہاں سے جس سے ہو یہ کار و بار  
 بدگمانوں سے بچایا مجھ کو خود بن کر گواہ  
 کر دیا دشمن کو اک حملہ سے مغلوب اور خوار  
 کام جو کرتے ہیں تیری رہ میں پاتے ہیں جزا      مجھ سے کیا دیکھا کہ یہ لطف و کرم ہے بار بار  
 تیرے کاموں سے مجھے حیرت ہے اے میرے کریم      کس عمل پر مجھ کو دی ہے خلعتِ قرب و جوار  
 کرمِ خاکی ہوں مرے پیارے نہ آدم زاد ہوں      ہوں بشر کی جائے نفرت اور انسانوں کی عار  
 یہ سراسر فضل و احسان ہے کہ میں آیا پسند  
 ورنہ درگہ میں تری کچھ کم نہ تھے خدمت گزار

دوستی کا دم جو بھرتے تھے وہ سب دشمن ہوئے      پر نہ چھوڑا ساتھ تو نے اے مرے حاجت برار  
 اے مرے یار یگانہ اے مری جاں کی پنے      بس ہے تو میرے لئے مجھ کو نہیں تجھ بن بکار  
 میں تو مر کر خاک ہوتا گر نہ ہوتا تیرا لطف      پھر خدا جانے کہاں یہ پھینک دی جاتی غبار

لے فدا ہو تیری رہ میں میرا جسم و جان و دل  
ابتدا سے تیرے ہی سایہ میں میرے دن کٹے  
میں نہیں پاتا کہ تجھ سا کوئی کرتا ہو پیار  
گود میں تیری رہا میں مثلِ طفلِ شیر خوار  
تیرے بن دیکھا نہیں کوئی بھی یارِ غمگسار  
میں تو نالائق بھی ہو کر پا گیا درگہ میں بار  
جن کا مشکل ہے کہ تا روزِ قیامت ہو شمار  
چاند اور سورج ہوئے میرے لئے تارِ یک و تار  
تو نے طاعون کو بھی بھیجا میری نصرت کے لئے  
تا وہ پورے ہوں نشاں جو ہیں سچائی کا مدار

ہو گئے بیکار سب حیلے جب آئی وہ بلا

ساری تدبیروں کا خاکہ اڑ گیا مثلِ غبار

سرزمین ہند میں ایسی ہے شہرت مجھ کو دی  
پھر دوبارہ ہے اُتارا تو نے آدم کو یہاں  
جیسے ہووے برق کا اک دم میں ہر جا انتشار  
تا وہ نخلِ راستی اس ملک میں لاوے شمار  
تیری باتوں کے فرشتے بھی نہیں ہیں رازدار  
تو ہی کرتا ہے کسی کو بے نوا یا بختیار  
جس کو چاہے تختِ شاہی پر بٹھا دیتا ہے تو  
جس کو چاہے تختِ شاہی پر بٹھا دیتا ہے تو

میں بھی ہوں تیرے نشانوں جہاں میں اک نشان

جس کو تو نے کر دیا ہے قوم و دیں کا افتخار

فانیوں کی جاہ و حشمت پر بلا آوے ہزار  
عزت و ذلت یہ تیرے حکم پر موقوف ہیں  
سلطنت تیری ہے جو رہتی ہے دائم برقرار  
تیرے فرماں سے خزاں آتی ہے اور بادِ بہار

میرے جیسے کو جہاں میں تو نے روشن کر دیا  
تیرے اے میرے مُربی کیا عجائب کام ہیں  
ابتدا سے گوشہٴ خلوت رہا مجھ کو پسند  
پر مجھے تو نے ہی اپنے ہاتھ سے ظاہر کیا  
کون جانے لے کرے مالک ترے بھیدوں کی سار  
گرچہ بھاگیں جبر سے دیتا ہے قسمت کے شمار  
شہرتوں سے مجھ کو نفرت تھی ہر اک عظمت سے عار  
میں نے کب مانگا تھا یہ تیرا ہی سب برگ و بار  
کون ہوں تا رذ کروں حکمِ شہِ ذی الاقتدار  
گرچہ میں ہوں بس ضعیف و ناتوان و دلفگار  
ہر قدم میں کوہِ ماراں ہر گزر میں دشتِ خار  
دعوتِ ہر ہر زہ گو کچھ خدمتِ آساں نہیں

چرخ تک پہنچے ہیں میرے نعرے ہائے روز و شب

پر نہیں پہنچی دلوں تک جاہلوں کے یہ پُکار

قبضہٴ تقدیر میں دل ہیں اگر چاہے خدا  
گر کرے معجز نمائی ایک دم میں نرم ہو  
ہاے میری قوم نے تکذیب کر کے کیا لیا  
شرطِ تقویٰ تھی کہ وہ کرتے نظر اس وقت پر  
پھیرے میری طرف آجائیں پھر بے اختیار  
وہ دل سنگیں جو ہووے مثلِ سنگِ کوہِ سار  
زلزلوں سے ہو گئے صد ہا مساکنِ مثلِ غار  
شرط یہ بھی تھی کہ کرتے صبر کچھ دن اور قرار  
کیا نہ تھی آنکھوں کے آگے کوئی رہ تار یک و تار  
کیا وہ سارے مرحلے طے کر چکے تھے علم کے

دل میں جو آماں تھے وہ دل میں ہمارے رہ گئے

دشمنِ جاں بن گئے جن پر نظر تھی بار بار

ایسے کچھ بگڑے کہ اب بننا نظر آتا نہیں  
کس کے آگے ہم کہیں اس دردِ دل کا ماجرا  
آہ کیا سمجھے تھے ہم اور کیا ہوا ہے آشکار  
اُن کو ہے ملنے سے نفرت بات سننا درکنار

کیا کروں کیونکر کروں میں اپنی جاں زیروز بر  
 اس قدر ظاہر ہوئے ہیں فضلِ حق سے معجزات  
 پر نہیں اکثر مخالف لوگوں کو شرم و حیا  
 صاف دل کو کثرتِ اعجاز کی حاجت نہیں  
 دن چڑھا ہے دشمنانِ دین کا ہم پر رات ہے  
 اے مے پیارے فدا ہو تجھ پہ ہر ذرہ مرا  
 کچھ خبر لے تیرے کوچہ میں کیس کا شور ہے  
 فضل کے ہاتھوں سے اب اس وقت کر میری مدد  
 کس طرح میری طرف دیکھیں جو رکھتے ہیں نقار  
 دیکھنے سے جن کے شیطان بھی ہوا ہے دلفگار  
 دیکھ کر سوسو نشان پھر بھی ہے تو ہیں کاروبار  
 اک نشان کافی ہے گردِ دل میں ہچکوف کردگار  
 اے مے سورج نکل باہر کہ میں ہوں بے قرار  
 پھیر دے میری طرف لے سارباں جگ کی مہار  
 خاک میں ہوگا یہ سرگرد تو نہ آیا بن کے یار  
 کشتی اسلام تا ہو جائے اس طوفاں سے پار

میرے سقم و عیب سے اب کیجئے قطعِ نظر

تانہ خوش ہو دشمنِ دین جس پہ ہے لعنت کی مار

میرے زخموں پر لگا مرہم کہ میں رنجور ہوں  
 دیکھ سکتا ہی نہیں میں ضعفِ دینِ مصطفیٰ  
 کیا سلائے گا مجھے تو خاک میں قبل از مراد  
 یا الہی فضل کر اسلام پر اور خود بچا  
 قوم میں فسق و فجور و معصیت کا زور ہے  
 میری فریادوں کو سُن میں ہو گیا زار و نزار  
 مجھ کو کراے میرے سلطان کا میاب و کامگار  
 یہ تو تیرے پر نہیں اُمید اے میرے حصار  
 اس شکستہ ناؤ کے بندوں کی اب سُن لے پکار  
 چھارہا ہے ابریاں اور رات ہے تاریک و تار

ایک عالم مر گیا ہے تیرے پانی کے بغیر

پھیر دے اب میرے مولیٰ اس طرف دریا کی دھار

اب نہیں ہیں ہوش اپنے ان مصائب میں بجا  
 رحم کر بندوں پہ اپنے تا وہ ہوویں رستگار

کس طرح پیٹیں کوئی تدبیر کچھ بنتی نہیں بے طرح پھیلی ہیں یہ آفات ہر سو ہر کنار  
 ڈوبنے کو ہے یہ کشتی آ مرے اے ناخدا آ گیا اس قوم پر وقتِ خزاں اندر بہار  
 نورِ دل جاتا رہا اور عقل موٹی ہو گئی اپنی کجرائی پہ ہر دل کر رہا ہے اعتبار  
 جس کو ہم نے قطرہ صافی تھا سمجھا اور تقی غور سے دیکھا تو کیڑے اس میں بھی پائے ہزار  
 دُوربینِ معرفت سے گند نکلا ہر طرف اس و بانے کھائے ہر شاخِ ایماں کے ثمار  
 اے خدا! بن تیرے ہو یہ آپاشی کس طرح جل گیا ہے باغِ تقویٰ دیں کی ہے اب اک مزار  
 تیرے ہاتھوں سے مرے پیارے اگر کچھ ہو تو ہو ورنہ فتنہ کا قدم بڑھتا ہے ہر دم سیل وار  
 اک نشاں دکھلا کہ اب دیں ہو گیا ہے بے نشاں اک نظر کر اس طرف تا کچھ نظر آوے بہار  
 کیا کہوں دنیا کے لوگوں کی کہ کیسے سو گئے کس قدر ہے حق سے نفرت اور ناحق سے پیار

عقل پر پردے پڑے سو سونشاں کو دیکھ کر

نور سے ہو کر الگ چاہا کہ ہوویں اہل نار

گر نہ ہوتی بدگمانی کفر بھی ہوتا فنا اس کا ہووے ستیاناس اس سے بگڑے ہوشیار  
 بدگمانی سے تورائی کے بھی بنتے ہیں پہاڑ پر کے اک ریشہ سے ہو جاتی ہے کوؤں کی قطار  
 حد سے کیوں بڑھتے ہو لوگو کچھ کرو خوفِ خدا کیا نہیں تم دیکھتے نصرتِ خدا کی بار بار  
 کیا خدا نے اتقیاء کی عوں نصرت چھوڑ دی ایک فاسق اور کافر سے وہ کیوں کرتا ہے پیار  
 ایک بدکردار کی تائید میں اتنے نشاں کیوں دکھاتا ہے وہ کیا ہے بدکنوں کا رشتہ دار

کیا بدلتا ہے وہ اب اس سنت و قانون کو

جس کا تھا پابند وہ از ابتدائے روزگار

آنکھ گر پھوٹی تو کیا کانوں میں بھی کچھ پڑ گیا  
 کیا خدا دھوکے میں ہے اور تم ہو میرے راز دار  
 جس کے دعویٰ کی سراسر افترا پر ہے بنا  
 اس کی یہ تائید ہو پھر جھوٹ سچ میں کیا نکھار  
 کیا خدا بھولا رہا تم کو حقیقتِ مل گئی  
 کیا رہا وہ بے خبر اور تم نے دیکھا حالِ زار  
 بدگمانی نے تمہیں مجنون و اندھا کر دیا  
 ورنہ تھے میری صداقت پر براہیں بیشمار  
 جہل کی تاریکیاں اور سُوءِ ظن کی شد باد  
 جب اکٹھے ہوں تو پھر ایماں اُڑے جیسے غبار  
 زہر کے پینے سے کیا انجامِ جز موت و فنا  
 بدگمانی زہر ہے اس سے بچو اے دیں شعار  
 کانٹے اپنی راہ میں بٹتے ہیں ایسے بدگماں  
 جن کی عادت میں نہیں شرم و شکلیب و اصطبار  
 یہ غلط کاری بشر کی بد نصیبی کی ہے جڑ  
 پر مقدّر کو بدل دینا ہے کس کے اختیار  
 سخت جاں ہیں ہم کسی کے بُغض کی پروا نہیں  
 دل قوی رکھتے ہیں ہم دردوں کی ہے ہم کو سہار  
 جو خدا کا ہے اُسے لکارنا اچھا نہیں  
 ہاتھ شیروں پر نہ ڈال اے روبہ زار و نزار

ہے سر رہ پر مرے وہ خود کھڑا مولیٰ کریم

پس نہ بیٹھو میری رہ میں اے شیریں دیار

سنت اللہ ہے کہ وہ خود فرق کو دکھلائے ہے  
 تاعیماں ہو کون پاک اور کون ہے مُردارِ خوار  
 مجھ کو پردے میں نظر آتا ہے اک میرا معین  
 تیغ کو کھینچے ہوئے اُس پر جو کرتا ہے وہ وار  
 دشمنِ غافل اگر دیکھے وہ باز وہ سلاح  
 ہوش ہو جائیں خطا اور بھول جائے سب نقار  
 اس جہاں کا کیا کوئی داؤر نہیں اور دادِ گر  
 پھر شریر النفسِ ظالم کو کہاں جائے فرار

کیوں عجب کرتے ہو گرمیں آگیا ہو کرمسح خود مسیحائی کا دم بھرتی ہے یہ باد بہار

آسمان پر دعوتِ حق کے لئے اک جوش ہے

ہو رہا ہے نیک طبعوں پر فرشتوں کا اتار

آ رہا ہے اس طرف احرار یورپ کا مزاج نبض پھر چلنے لگی مُردوں کی ناگہ زندہ وار

کہتے ہیں تثلیث کو اب اہل دانش اَلْوَدَاع پھر ہوئے ہیں چشمہٴ توحید پر از جاں نثار

باغ میں مِلّت کے ہے کوئی گلِ رعنا کھلا آئی ہے بادِ صبا گلزار سے مستانہ وار

آ رہی ہے اب تو خوشبو میرے یوسف کی مجھے گو کہود یوانہ میں کرتا ہوں اُس کا انتظار

ہر طرف ہر مُلک میں ہے بُت پرستی کا زوال کچھ نہیں انساں پرستی کو کوئی عجز و وقار

آسمان سے ہے چلی توحید خالق کی ہوا دل ہمارا ساتھ ہیں گو مُنہ کریں بک بک ہزار

اسْمَعُوا صَوْتَ السَّمَاءِ جَاءَ الْمَسِيحُ جَاءَ الْمَسِيحُ نیز بَشَنُو از زمیں آمدِ امامِ کامگار

آسمان بارد نشان اَلْوَقْتِ مِی گوید زمیں میں دوشاہد از پئے من نعرہ زن چوں بیقرار

اب اسی گلشن میں لوگو راحت و آرام ہے وقت ہے جلد آؤ اے آوارگانِ دشتِ خار

اک زماں کے بعد اب آئی ہے یہ ٹھنڈی ہوا پھر خدا جانے کہ کب آویں یہ دن اور یہ بہار

اے مَلَدِّب کوئی اِس تکذیب کا ہے انتہا

کب تلک تو خوئے شیطان کو کرے گا اختیار

مِلّتِ احمد کی مالک نے ڈالی تھی پنا آج پوری ہو رہی ہے اے عزیزانِ دیار

گلشنِ احمد بنا ہے مسکن بادِ صبا      جس کی تحریکوں سے سنتا ہے بشرِ گفتارِ یار  
 ورنہ وہ ملت وہ رتہ وہ رسم وہ دین چیز کیا      سایہ افکن جس پہ نورِ حق نہیں خورشیدِ وار  
 دیکھ کر لوگوں کے کینے دلِ مراخوں ہو گیا      قصد کرتے ہیں کہ ہو پامالِ درِ شاہوار  
 ہم تو ہر دم چڑھے ہیں اک بلندی کی طرف      وہ بلاتے ہیں کہ ہو جائیں نہاں ہم زیرِ غار

نورِ دل جاتا رہا اک رسمِ دین کی رہ گئی

پھر بھی کہتے ہیں کہ کوئی مصلح دین کیا بکار

راگ وہ گاتے ہیں جس کو آسماں گاتا نہیں      وہ ارادے ہیں کہ جو ہیں برخلافِ شہریار  
 ہائے مارِ آستیں وہ بن گئے دین کے لئے      وہ تو فربہ ہو گئے پر دین ہو زار و نزار  
 ان غموں سے دوستو تم ہو گئی میری کمر      میں تو مر جاتا اگر ہوتا نہ فضلِ کردگار  
 اس تیش کو میری وہ جانے کہ رکھتا ہے تیش      اس الم کو میرے وہ سمجھے کہ ہے وہ دلفگار  
 کون روتا ہے کہ جس سے آسماں بھی رو پڑا      مہر و مہ کی آنکھ غم سے ہو گئی تاریک و تار  
 مفتری کہتے ہوئے ان کو حیا آتی نہیں      کیسے عالم ہیں کہ اُس عالم سے ہیں یہ برکنار  
 غیر کیا جانے کہ دلبر سے ہمیں کیا جوڑ ہے      وہ ہمارا ہو گیا اُس کے ہوئے ہم جاں نثار  
 میں کبھی آدم کبھی موسیٰ کبھی یعقوب ہوں      نیز ابراہیم ہوں نسلیں ہیں میری بے شمار  
 اک شجر ہوں جس کو داؤدی صفت کے پھل لگے      میں ہوا داؤد اور جالوت ہے میرا شکار  
 پر مسیحا بن کے میں بھی دیکھتا رُوئے صلیب      گر نہ ہوتا نامِ احمد جس پہ میرا سب مدار

دشمنو! ہم اس کی رہ میں مر رہے ہیں ہر گھڑی

کیا کرو گے تم ہماری نیستی کا انتظار

سرسے میرے پاؤں تک وہ یار مجھ میں ہے نہاں  
 کیا کروں تعریفِ حُسنِ یار کی اور کیا لکھوں  
 اے مرے بدخواہ کرنا ہوش کر کے مجھ پہ وار  
 اس قدر عرفاں بڑھا میرا کہ کافر ہو گیا  
 اک ادا سے ہو گیا میں سیلِ نفسِ دُوں سے پار  
 آنکھ میں اسکی کہ ہے وہ دُور تر از صحنِ یار  
 اُس رُخِ روشن سے میری آنکھ بھی روشن ہوئی  
 ہو گئے اَسرار اُسِ دلبر کے مجھ پر آشکار  
 قوم کے لوگو! ادھر آؤ کہ نکلا آفتاب  
 وادیِ ظلمت میں کیا بیٹھے ہو تم لیل و نہار

کیا تماشا ہے کہ میں کافر ہوں تم مومن ہوئے

پھر بھی اس کافر کا حامی ہے وہ مقبولوں کا یار

کیا اچھی بات ہے کافر کی کرتا ہے مدد  
 اہلِ تقویٰ تھا کرم دیں بھی تمہاری آنکھ میں  
 وہ خدا جو چاہئے تھا مومنوں کا دوستدار  
 جس نے ناحق ظلم کی رہ سے کیا تھا مجھ پہ وار  
 فتح کی دیتی تھی وحی حق بشارت بار بار  
 پھر سزا پا کر لگایا سرمہ دُنبالہ دار  
 اب مٹا سکتا نہیں یہ نام تا روزِ شمار  
 کیوں تمہارا متقی پکڑا گیا ہو کر کے خوار  
 کیسے میرے یار نے مجھ کو بچایا بار بار  
 بن گئے شیطان کے چیلے اور نسلِ ہونہار  
 پر نہ آیا کوئی بھی منصوبہ اُن کو ساز وار  
 پھر ادھر بھی کچھ نظر کرنا خدا کے خوف سے  
 قتل کی ٹھانی شریروں نے چلائے تیر مکر  
 پھر لگایا ناخنوں تک زور بن کر اک گروہ

ہم نگہ میں ان کی دجال اور بے ایماں ہوئے

آتشِ تکفیر کے اڑتے رہے پیہم شرار

اب ذرا سوچو دیانت سے کہ یہ کیا بات ہے  
 کیوں نہیں تم سوچتے کیسے ہیں یہ پرے پڑے  
 یہ اگر انساں کا ہوتا کاروبارے ناقصاں!  
 کچھ نہ تھی حاجت تمہاری نے تمہارے مکر کی  
 پاک و برتر ہے وہ جھوٹوں کا نہیں ہوتا نصیر  
 اس قدر نصرت کہاں ہوتی ہے اک کذاب کی  
 کیا تمہیں کچھ ڈر نہیں ہے کرتے ہو بڑھ بڑھ کے وار

ہے کوئی کذاب جہاں میں لاؤ لوگو کچھ نظیر

میرے جیسی جس کی تائیدیں ہوئی ہوں بار بار

آفتاب صبح نکلا اب بھی سوتے ہیں یہ لوگ  
 روشنی سے بغض اور ظلمت پہ وہ قربان ہیں  
 سر پہ اک سورج چمکتا ہے مگر آنکھیں ہیں بند  
 طرفہ کیفیت ہے ان لوگوں کی جو منکر ہوئے  
 دن سے ہیں بیزار اور راتوں سے وہ کرتے ہیں پیار  
 ایسے بھی شپیر نہ ہونگے گرچہ تم ڈھونڈو ہزار  
 مرتے ہیں دن آج وہ اور درپہ نہر خوشگوار  
 یوں تو ہر دم مشغله ہے گالیاں لیل و نہار  
 جن کی نصرت سالہا سے کر رہا ہو کردگار  
 زرد ہو جاتا ہے منہ جیسے کوئی ہو سوگوار  
 ہو گئے مفتون دنیا دیکھ کر اُس کا سنگار  
 کیا یہی ہے زہد و تقویٰ کیا یہی راہ خیار  
 روز روشن چھوڑ کر ہیں عاشقِ شہائے تار  
 اگر پوچھیں کہ ایسے کاذبوں کے نام لو  
 مردہ ہو جاتے ہیں اس کا کچھ نہیں دیتے جواب  
 ان کی قسمت میں نہیں دیں کے لئے کوئی گھڑی  
 جی چرانا راستی سے کیا یہ دیں کا کام ہے  
 کیا قسم کھائی ہے یا کچھ تیج قسمت میں پڑا

انبیاء کے طور پر حجت ہوئی ان پر تمام ان کے جو حملے ہیں ان میں سب نبی ہیں حصہ دار

میری نسبت جو کہیں کہیں سے وہ سب پر آتا ہے

چھوڑ دینگے کیا وہ سب کو کفر کر کے اختیار

مجھ کو کافر کہہ کے اپنے کفر پر کرتے ہیں مہر یہ تو ہے سب شکل ان کی ہم تو ہیں آئینہ دار

ساتھ ہیں کچھ برس میرے زیادہ اس گھڑی سال ہے اب تین سو اسی دعویٰ پہ از روئے شمار

تھا برس چالیس کا میں اس مسافر خانہ میں جبکہ میں نے وحی ربانی سے پایا افتخار

اس قدر یہ زندگی کیا افزا میں کٹ گئی پھر عجب تریہ کہ نصرت کے ہوئے جاری بحار

ہر قدم میں میرے مولیٰ نے دیئے مجھ کو نشان ہر عدو پر حجت حق کی پڑی ہے ذوالفقار

نعمتیں وہ دیں مرے مولیٰ نے اپنے فضل سے

جن سے ہیں معنی اَتَمَمْتُ عَلَيْكُمْ اَشْكَار

سایہ بھی ہو جائے ہے اوقات ظلمت میں جدا پر رہا وہ ہر اندھیرے میں رفیق و غمگسار

اس قدر نصرت تو کاذب کی نہیں ہوتی کبھی گر نہیں باور نظیریں اس کی تم لاؤ دو چار

پھر اگر ناچار ہو اس سے کہ دو کوئی نظیر اُس مہمین سے ڈرو جو بادشاہ ہر دودار

یہ کہاں سے سُن لیا تم نے کہ تم آزاد ہو کچھ نہیں تم پر عقوبت گو کرو عصیاں ہزار

نعرۂ اِنَّا ظَلَمْنَا سُنَّتِ اَبْرَارِ ہے زہر منہ کی مت دکھاؤ تم نہیں ہونسل مار

جسم کو مل مل کے دھونا یہ تو کچھ مشکل نہیں دل کو جو دھو وے وہی ہے پاک نزدِ دگر دار

اپنے ایماں کو ذرا پردہ اٹھا کر دیکھنا مجھ کو کافر کہتے کہتے خود نہ ہوں از اہل نار

گر حیا ہو سوچ کر دیکھیں کہ یہ کیا راز ہے وہ مری ذلت کو چاہیں پارہا ہوں میں وقار  
کیا بگاڑ اپنے مکروں سے ہمارا آج تک اژدہا بن بن کے آئے ہو گئے پھر سوسمار  
اے فقیہو عالمو! مجھ کو سمجھ آتا نہیں یہ نشانِ صدق پا کر پھر یہ کہیں اور یہ نقار

صدق کو جب پایا اصحابِ رسول اللہ نے

اُس پہ مال و جان و تن بڑھ بڑھ کے کرتے تھے نثار

پھر عجب یہ علم یہ تنقیدِ آثار و حدیث دیکھ کر سوسو نشان پھر کر رہے ہو تم فرار  
بحث کرنا تم سے کیا حاصل اگر تم میں نہیں رُوحِ انصاف و خداترسی کہ ہے دیں کا مدار  
کیا مجھے تم چھوڑتے ہو جاہِ دنیا کے لئے جاہِ دنیا کب تلک دُنیا ہے خود ناپائیدار  
کون درپردہ مجھے دیتا، ہر میڈیاں میں فتح کون ہے جو تم کو ہر دم کر رہا ہے شرمسار  
تم تو کہتے تھے کہ یہ نابود ہو جائے گا جلد یہ ہمارے ہاتھ کے نیچے ہے اک ادنیٰ شکار

بات پھر یہ کیا ہوئی کس نے مری تائید کی

خانہ و خاسر رہے تم، ہو گیا میں کامگار

اک زمانہ تھا کہ میرا نام بھی مستور تھا قادیاں بھی تھی نہاں ایسی کہ گویا زیرِ غار  
کوئی بھی واقف نہ تھا مجھ سے نہ میرا معتقد لیکن اب دیکھو کہ چرچا کس قدر ہے ہر کنار  
اُس زمانہ میں خدا نے دی تھی شہرت کی خبر جو کہ اب پوری ہوئی بعد از مُرورِ روزگار  
کھول کر دیکھو براہیں جو کہ ہے میری کتاب اس میں ہے یہ پیشگوئی پڑھ لو اُس کو ایک بار  
اب ذرہ سوچو کہ کیا یہ آدمی کا کام ہے اس قدر امر نہاں پر کس بشر کو اقتدار

قدرتِ رحمان و مکرِ آدمی میں فرق ہے جو نہ سمجھے وہ غبی از فرق تاپا ہے حمار  
 سوچ لو لے سوچنے والو کلب بھی وقت ہے راہِ حرماں چھوڑ دو رحمت کے ہو اُمیدوار  
 سوچ لو یہ ہاتھ کس کا تھا کہ میرے ساتھ تھا کس کے فرماں میں مقصد پا گیا اور تم ہو خوار  
 یہ بھی کچھ ایماں ہے یار وہم کو سمجھائے کوئی جس کا ہر میدان میں پھل حرماں سے اور ذلت کی مار  
 غل مچاتے ہیں کہ یہ کافر ہے اور دجال ہے میں تو خود رکھتا ہوں اُن کے دیسے اور ایماں سے عار

گر یہی دیں ہے جو ہے ان کی خصائل سے عیاں

میں تو اک کوڑی کو بھی لیتا نہیں ہوں زینہار

جان و دل سے ہم نثارِ ملتِ اسلام ہیں لیک دیں وہ رہ نہیں جس پر چلیں اہلِ نقار  
 واہ رے جوشِ جہالت خوب دکھلائے ہیں رنگ جھوٹ کی تائید میں حملے کریں دیوانہ وار  
 نازمت کراپنے ایماں پر کہ یہ ایماں نہیں اس کو ہیرا مت گماں کر ہے یہ سنگِ کوہسار  
 پیٹنا ہوگا دو ہاتھوں سے کہ ہے ہے مر گئے جبکہ ایماں کے تمہارے گند ہوں گے آشکار  
 ہے یہ گھر گرنے پہ اے مغرور لے جلدی خبر تانہ دَب جائیں ترے اہل و عیال و رشتہ دار  
 یہ عجب بد قسمتی ہے کس قدر دعوت ہوئی پر اُترتا ہی نہیں ہے جامِ غفلت کا خمار  
 ہوش میں آتے نہیں سو سو طرح کوشش ہوئی

ایسے کچھ سوئے کہ پھر ہوتے نہیں ہیں ہوشیار

دن بُرے آئے اکٹھے ہو گئے قحط و وبا اب تک تو بہ نہیں اب دیکھئے انجام کار  
 ہے غضب کہتے ہیں اب وحیِ خدا مفقود ہے اب قیامت تک ہے اس اُمت کا قصوں پر مدار

یہ عقیدہ برخلافِ گفتہٴ دادار ہے! پر اُتارے کون برسوں کا گلے سے اپنے ہار  
وہ خدا اب بھی بناتا ہے جسے چاہے کلیم اب بھی اُس سے بولتا ہے جس سے وہ کرتا ہے پیار  
گوہرِ وحی خدا کیوں توڑتا ہے ہوش کر اک یہی دیں کیلئے ہے جائے عِزّ و افتخار  
یہ وہ گل ہے جس کا ثانی باغ میں کوئی نہیں یہ وہ خوشبو ہے کہ قرباں اس پہ ہو مُشکِ تنار  
یہ وہ ہے مفتاح جس سے آسماں کے در کھلیں یہ وہ آئینہ ہے جس سے دیکھ لیں رُوئے نگار  
بس یہی ہتھیار ہے جس سے ہماری فتح ہے بس یہی اک قصر ہے جو عافیت کا ہے حصار  
ہے خدا دانی کا آلہ بھی یہی اسلام میں محض قصوں سے نہ ہو کوئی بشر طوفاں سے پار

ہے یہی وحی خدا عرفانِ مولیٰ کا نشان

جس کو یہ کامل ملے اُس کو ملے وہ دوستدار

واہ رے باغِ محبت موت جس کی رہگذر وصلِ یار اس کا ثمر پر ارد گرد اس کے ہیں خار  
ایسے دل پر داغِ لعنت ہے ازل سے تا ابد جو نہیں اس کی طلب میں جینو دو دیوانہ وار  
پر جو دُنیا کے بنے کیڑے وہ کیا ڈھونڈیں اسے دیں اُسے ملتا ہے جو دیں کے لئے ہو بے قرار  
ہر طرف آواز دینا ہے ہمارا کام آج جس کی فطرت نیک ہے وہ آئے گا انجام کار  
یاد وہ دن جبکہ کہتے تھے یہ سب ارکانِ دیں مہدیٰ موعودِ حق اب جلد ہو گا آشکار

کون تھا جس کی تمنا یہ نہ تھی اک جوش سے

کون تھا جس کو نہ تھا اُس آئیوالے سے پیار

پھر وہ دن جب آگئے اور چودھویں آئی صدی سب سے اوّل ہو گئے منکر یہی دیں کے منار

پھر دوبارہ آگئی اَحبار میں رسمِ یہود  
تھا نُوشنتوں میں یہی از ابتدا تا انتہا  
میں تو آیا اس جہاں میں ابنِ مریم کی طرح  
پر اگر آتا کوئی جیسی انہیں اُمید تھی  
ایسے مہدی کیلئے میدان کھلا تھا قوم میں  
پر یہ تھا رحمِ خُداوندی کہ میں ظاہر ہوا  
آگ بھی پھر آگئی جب دیکھ کر اتنے نشان  
ہے یقین یہ آگ کچھ مُدّت تک جاتی نہیں  
یہ نہیں اِک اتفاقی امر تا ہوتا علاج

پھر مسیحِ وقت سے دشمن ہوئے یہ جُبہ دار  
پھر مٹے کیونکر کہ ہے تقدیر نے نقشِ جدار  
میں نہیں مامور از بہر جہاد و کارزار  
اور کرتا جنگ اور دیتا غنیمت بیشمار  
پھر تو اس پر جمع ہوتے ایکدم میں صد ہزار  
آگ آتی گر نہ میں آتا تو پھر جاتا قرار  
قوم نے مجھ کو کہا کذاب ہے اور بدشعار  
ہاں مگر توبہ کریں با صد نیاز و انکسار  
ہے خدا کے حکم سے یہ سب تباہی اور تبار

وہ خدا جس نے بنایا آدمی اور دیں دیا

وہ نہیں راضی کہ بے دینی ہو ان کا کاروبار

بے خدا بے زہد و تقویٰ بے دیانت بے صفا  
صیدِ طاعون مت بنو پورے بنو تم متقی  
موت سے گر خود ہو بے ڈر کچھ کرو بچوں پر رحم  
بُن کے رہنے والو تم ہرگز نہیں ہو آدمی  
ان دلوں کو خود بدل دے مرے قادر خدا  
بُن ہے یہ دنیاؤں طاعون کرے اس میں شکار  
یہ جو ایماں ہے زباں کا، کچھ نہیں آتا بکار  
امن کی رہ پر چلو بُن کو کرو مت اختیار  
کوئی ہے رُوبہ کوئی خنزیر اور کوئی ہے مار  
تو تورب العالمین ہے اور سب کا شہریار

تیرے آگے محو یا اثبات ناممکن نہیں

جوڑنا یا توڑنا یہ کام تیرے اختیار

ٹوٹے کاموں کو بنا دے جب نگاہِ فضل ہو  
 پھر بنا کر توڑ دے اک دم میں کر دے تار تار  
 تو ہی بگڑی کو بنا دے توڑ دے جب بن چکا  
 تیرے بھیدوں کو نہ پاؤے سو کسے کوئی بچار  
 جب کوئی دل ظلمتِ عصیاں میں ہو دے مبتلا  
 تیرے بن روشن نہ ہوئے گو چٹھے سورج ہزار  
 اس جہاں میں خواہشِ آزادگی بے سود ہے  
 اک تری قیدِ محبت ہے جو کر دے رستگار  
 دل جو خالی ہو گداؤں عشق سے وہ دل ہے کیا  
 دل وہ ہے جس کو نہیں بے دلہر یکتا قرار  
 فقر کی منزل کا ہے اول قدم نفی وجود  
 پس کرو اس نفس کو زیر و زبر از بہر یار  
 تلخ ہوتا ہے ثمر جیتک کہ ہو وہ نا تمام  
 اس طرح ایماں بھی ہے جیتک نہ ہو کامل پیار  
 تیرے منہ کی بھوک نے دل کو کیا زیر و زبر  
 اے مرے فردوسِ اعلیٰ اب گرا مجھ پر شمار  
 اے خدا اے چارہ سازِ درد ہم کو خود بچا  
 اے مے زخموں کے مرہم دیکھ میرا دل و نگار  
 باغ میں تیری محبت کے عجب دیکھے ہیں پھل  
 ملتے ہیں مشکل سے ایسے سبب اور ایسے انار

تیرے بن اے میری جاں یہ زندگی کیا خاک ہے

ایسے جینے سے تو بہتر مر کے ہو جانا غبار

گر نہ ہو تیری عنایت سب عبادت ہیچ ہے  
 فضل پر تیرے ہے سب جُہد و عمل کا انحصار  
 جن پہ ہے تیری عنایت وہ بدی سے دور ہیں  
 رہ میں حق کی قوتیں اُن کی چلیں بن کر قطار  
 جُھٹ گئے شیطان سے جو تھے تیری الفت کے اسیر  
 جو ہوئے تیرے لئے بے برگ و بر پائی بہار  
 سب پیاسوں بکو تر تیرے منہ کی ہے پیاس  
 جس کا دل اس سے ہے بریاں پا گیا وہ آبشار

جس کو تیری دُھن لگی آخر وہ تجھ کو جا ملا جس کو بے چینی ہے یہ وہ پا گیا آخر قرار

عاشقی کی ہے علامت گریہ و دامانِ دشت

کیا مبارک آنکھ جو تیرے لئے ہو اشکبار

تیری درگہ میں نہیں رہتا کوئی بھی بے نصیب شرط رہ پر صبر ہے اور ترکِ نامِ اضطراب

میں تو تیرے حکم سے آیا مگر افسوس ہے چل رہی ہے وہ ہوا جو رخنہ اندازِ بہار

جیفہٴ دُنیا پہ میکسر گر گئے دُنیا کے لوگ زندگی کیا خاک اُن کی جو کہ ہیں مُردارِ خوار

دیں کو دے کر ہاتھ دُنیا بھی آخر جاتی ہے کوئی آسودہ نہیں بن عاشق و شیدائے یار

رنگِ تقویٰ سے کوئی رنگت نہیں ہے خوب تر ہے یہی ایماں کا زیور ہے یہی دیں کا سنگار

سو چڑھے سورج نہیں بن رُوئے دلبر روشنی یہ جہاں بے وصلِ دلبر ہے شبِ تاریک و تار

اے مے پیار جہاں میں تو ہی ہے اک بینظیر جو ترے مجنوںِ حقیقت میں وہی ہیں ہوشیار

اس جہاں کو چھوڑنا ہے تیرے دیوانوں کا کام نقد پا لیتے ہیں وہ اور دوسرے امیدوار

کون ہے جسکے عمل ہوں پاک بے انوارِ عشق کون کرتا ہے وفائے اُسکے جس کا دلِ فگار

غیر ہو کر غیر پر مرنا کسی کو کیا غرض کون دیوانہ بنے اس راہ میں لیل و نہار

کون چھوڑے خوابِ شیریں کون چھوڑے اکل و شرب

کون لے خارِ مغیلاں چھوڑ کر پھولوں کے ہار

عشق ہے جس سے ہوں طے یہ سارے جنگل پر خطر عشق ہے جو سر جھکا دے زیرِ تیغِ آبدار

پر ہزار افسوس دُنیا کی طرف ہیں جُھک گئے وہ جو کہتے تھے کہ ہے یہ خانہٴ ناپائیدار

جسکو دیکھو آجکل وہ شوخیوں میں طاق ہے آہ رحلت کر گئے وہ سب جو تھے تقویٰ شعرا  
 منبروں پر اُنکے سارا گالیوں کا وعظ ہے مجلسوں میں اُنکی ہر دم سب و غیبت کا روبرار  
 جس طرف دیکھو یہی دُنیا ہی مقصد ہو گئی

ہر طرف اُس کے لئے رغبتِ دلائیں بار بار

ایک کا ثنا بھی اگر دیں کیلئے اُن کو لگے چیخ کر اس سے وہ بھاگیں شیر سے جیسے حمار  
 ہر زماں شکوہ زباں پر ہے اگر نا کام ہیں دیں کی کچھ پروا نہیں دنیا کے غم میں سو گوار  
 لوگ کچھ باتیں کریں میری تو باتیں اور ہیں مہیں فدائے یار ہوں گو تیغ کھینچے صد ہزار  
 اے میرے پیارے بتاؤ کس طرح خوشنود ہو نیک دن ہو گا وہی جب تجھ پر ہو ویں ہم نثار  
 جس طرح تو دُور ہے لوگوں سے میں بھی دُور ہوں ہے نہیں کوئی بھی جو ہو میرے دل کا راز دار  
 نیک ظن کرنا طریقِ صالحانِ قوم ہے لیک سو پَر دے میں ہوں اُن سے نہیں ہوں آشکار  
 بے خبر دونوں ہیں جو کہتے ہیں بد یا نیک مرد میرے باطن کی نہیں ان کو خبر اک ذرہ وار  
 ابنِ مریم ہوں مگر اُتر انہیں میں چرخ سے نیز مہدی ہوں مگر بے تیغ اور بے کار زار  
 ملک سے مجھ کو نہیں مطلب نے جنگوں سے ہے کام کام میرا ہے دلوں کو فتح کرنا نے دیار  
 تاج و تختِ ہند قیصر کو مبارک ہو مدام ان کی شاہی میں میں پاتا ہوں رفاہِ روزگار  
 مجھ کو کیا ملکوں سے میرا ملک ہے سب سے جدا مجھ کو کیا تاجوں سے میرا تاج ہے رضوانِ یار

ہم تو بیستے ہیں فلک پر اس زمیں کو کیا کریں

آسماں کے رہنے والوں کو زمیں سے کیا رفتار

ملکِ روحانی کی شاہی کی نہیں کوئی نظیر      گو بہت دُنیا میں گزرے ہیں امیر و تاجدار  
 داغِ لعنت ہے طلبِ کرناز میں کا عِزّ و جاہ      جس کا جی چاہے کرے اس داغ سے وہ تنِ فگار  
 کام کیا عِزّت سے ہم کو شہر تو لے سے کیا غرض      گر وہ ذلّت سے ہو راضی اُس پہ سوعِزّت نثار  
 ہم اُسی کے ہو گئے ہیں جو ہمارا ہو گیا      چھوڑ کر دُنیا ئے دُوں کو ہم نے پایا وہ نگار  
 دیکھتا ہوں اپنے دل کو عرشِ ربِّ العالمین      قرب اتنا بڑھ گیا جس سے ہے اُترا مجھ میں یار

دوستی بھی ہے عجب جس سے ہوں آخر دوستی

آملی الفت سے اُلفت ہو کے دو دل پر سوار

دیکھ لو میل و محبت میں عجب تاثیر ہے      ایک دل کرتا ہے جھک کر دوسرے دل کو شکار  
 کوئی رہ نزدیک تر راہِ محبت سے نہیں      طے کریں اس راہ سسکا لک ہزاروں دشتِ خار  
 اُس کے پانے کا یہی اے دوستواک راز ہے      کیمیا ہے جس سے ہاتھ آجا یگازر بے شمار  
 تیر تاثیرِ محبت کا خطا جاتا نہیں      تیر اندازو! نہ ہونا سُست اس میں زینہار  
 ہے یہی اک آگ تا تم کو بچاؤ آگ سے      ہے یہی پانی کہ نکلیں جس سے صد ہا آبشار  
 اس سے خود آ کر ملے گا تم سے وہ یارِ ازل      اس سے تم عرفانِ حق پہنو گے پھولوں کے ہار  
 وہ کتابِ پاک و برتر جس کا فرقان نام ہے      وہ یہی دیتی ہے طالب کو بشارت بار بار  
 جن کو ہے انکار اس سے سخت ناداں ہیں وہ لوگ      آدمی کیونکر کہیں جب اُن میں ہے حق حمار  
 کیا یہی اسلام کہے دوسرے دینوں پہ فخر      کر دیا قصوں پہ سارا ختم دیں کا کاروبار

مغر فرقانِ مُطہر کیا یہی ہے زُہدِ خشک کیا یہی چوہا ہے نکلا کھود کر یہ کوہسار

گر یہی اسلام ہے بس ہو گئی اُمت ہلاک

کس طرح رہ مل سکے جب دیں ہی ہوتا ریک و تار

مُنہ کو اپنے کیوں بگاڑانا اُمیدوں کی طرح فیض کے درکھل رہے ہیں اپنے دامن کو پسار

کس طرح کے تُم بشر ہو دیکھتے ہو صد نشاں پھر وہی ضد و تعصب اور وہی کین و نقار

بات سب پوری ہوئی پر تم وہی ناقص رہے باغ میں ہو کر بھی قسمت میں نہیں دیں کے شمار

دیکھ لو وہ ساری باتیں کیسی پوری ہو گئیں جن کا ہونا تھا بعید از عقل و فہم و افتکار

اُس زمانہ میں ذرا سوچو کہ میں کیا چیز تھا جس زمانہ میں براہیں کا دیا تھا اشتہار

پھر ذرا سوچو کہ اب چرچا مرا کیسا ہوا

کس طرح سرعت سے شہرت ہو گئی در ہر دیار

جاننا تھا کون کیا عزت تھی پبلک میں مجھے کس جماعت کی تھی مجھ سے کچھ ارادت یا پیار

تھے رجوعِ خلق کے اسباب مال و علم و حکم خاندانِ فقر بھی تھا باعثِ عزت و وقار

لیکن چاروں سے میں محروم تھا اور بے نصیب ایک انسان تھا کہ خارج از حساب و از شمار

پھر رکھایا نام کافر ہو گیا مطعونِ خلق کفر کے فتوؤں نے مجھ کو کر دیا بے اعتبار

اس پہ بھی میرے خدا نے یاد کر کے اپنا قول مرجعِ عالم بنایا مجھ کو اور دیں کا مدار

سارے منصوبے جو تھے میری تباہی کیلئے کر دیئے اُس نے تَبَّہ جیسے کہ ہو گرد و غبار

سوچ کر دیکھو کہ کیا یہ آدمی کا کام ہے کوئی بتلائے نظیر اس کی اگر کرنا ہے وار

مگر انسان کو مٹا دیتا ہے انسانِ دگر      پر خدا کا کام کب بگڑے کسی سے زینہار  
مفتزی ہوتا ہے آخر اس جہاں میں روسیہ      جلدتر ہوتا ہے برہمِ افترا کا کاروبار  
افترا کی ایسی دم لمبی نہیں ہوتی کبھی      جو ہو مثلِ مُدّتِ فخرِ اسلِ فخرِ اختیار

حسرتوں سے میرادل پُر ہے کہ کیوں منکر ہو تم

یہ گھٹا اب جھوم جھوم آتی ہے دل پر بار بار

یہ عجب آنکھیں ہیں سورج بھی نظر آتا نہیں      کچھ نہیں چھوڑا حسد نے عقل اور سوچ اور بچار  
قوم کی بد قسمتی اس سرکشی سے کھل گئی      پر وہی ہوتا ہے جو تقدیر سے پایا قرار  
قوم میں ایسے بھی پاتا ہوں جو ہیں دُنیا کے کرم      مقصد اُنکی زیست کا ہے شہوت و خمر و قمار  
مکر کے بل چل رہی ہے اُن کی گاڑی روز و شب      نفس و شیطان نے اُٹھایا ہے انہیں جیسے کہار  
دیں کے کاموں میں تو اُن کے لڑکھڑاتے ہیں قدم      ایک دُنیا کے لئے ہیں نوجوان و ہوشیار

حَلّت و حُرمت کی کچھ پروا نہیں باقی رہی

ٹھونس کر مُردار پیٹوں میں نہیں لیتے ڈکار

لافِ زُہد و راستی اور پاپِ دل میں ہے بھرا      ہے زباں میں سب شرف اور نیچِ دل جیسے پھار  
اے عزیز و کب تک چل سکتی ہے کاغذ کی ناؤ      ایک دن ہے غرق ہونا باد و چشمِ اشکبار  
جاودانی زندگی ہے موت کے اندر نہاں      گلشنِ دلبر کی راہ ہے وادیِ غُربت کے خار  
اے خدا کمزور ہیں ہم اپنے ہاتھوں سے اُٹھا      ناتواں ہم ہیں ہمارا خود اُٹھا لے سارا بار  
تیری عظمت کے کرشمے دیکھتا ہوں ہر گھڑی      تیری قُدرت دیکھ کر دیکھا جہاں کو مُردہ وار

کام دکھلائے جو تو نے میری نصرت کے لئے پھرتے ہیں آنکھوں کے آگے ہر زماں وہ کاروبار  
 کس طرح تو نے سچائی کو مری ثابت کیا میں تے قرباں مری جاں تیرے کاموں کچنثار  
 ہے عجب اک خاصیت تیرے جمالِ حُسن میں جس نے اک چکار سے مجھ کو کیا دیوانہ وار  
 اے مے پیارے ضلالت میں پڑی ہے میری قوم تیری قدرت سے نہیں کچھ دُور گر پائیں سُدھار  
 مجھ کو کافر کہتے ہیں میں بھی انہیں مومن کہوں گر نہ ہو پرہیز کرنا جھوٹ سے دیں کا شعار

مجھ پہ اے واعظِ نظر کی یار نے تجھ پر نہ کی

حیف اُس ایماں پہ جس سے گفر بہتر لاکھ بار

روضہ آدم کہ تھا وہ نامکمل اب تلک میرے آنے سے ہوا کامل جملہ برگ و بار  
 وہ خدا جس نے نبی کو تھا زِ خالص دیا زیور دیں کو بناتا ہے وہ اب مثلِ سُنار  
 وہ دکھاتا ہے کہ دیں میں کچھ نہیں اِکراہ و جبر دیں تو خود کھینچے ہے دل مثلِ بُتِ سہمیں عذار  
 بس یہی ہے رمز جو اُس نے کیا منع از جہاد تا اٹھائے دیں کی رَہ سے جو اٹھا تھا اک غبار  
 تادکھائے منکروں کو دیں کی ذاتی خوبیاں جن ہوں شرمندہ جو اسلام پر کرتے ہیں وار

کہتے ہیں یورپ کے ناداں یہ نبی کامل نہیں

وحشیوں میں دیں کو پھیلانا یہ کیا مشکل تھا کار

پر بنانا آدمی وحشی کو ہے اک معجزہ معنی رازِ بُوت ہے اسی سے آشکار  
 نور لائے آسمان سے خود بھی وہ اک نور تھے قومِ وحشی میں اگر پیدا ہوئے کیا جائے عار  
 روشنی میں مہر تاباں کی بھلا کیا فرق ہو گر چہ نکلے روم کی سرحد سے یا از زنگبار

اے مے پیارو! شکیب و صبر کی عادت کرو  
 وہ اگر پھیلائیں بدبو تم بنو مُشکِ تیار  
 نفس کو مارو کہ اُس جیسا کوئی دشمن نہیں  
 چپکے چپکے کرتا ہے پیدا وہ سامانِ دِمار  
 جس نے نفسِ دُوں کو ہمت کر کے زیرِ پاکیا  
 چیز کیا ہیں اُس کے آگے رستم و اسفندیار  
 گالیاں سُن کر دعو پا کے دُکھ آرام دو  
 کبر کی عادت جو دیکھو تم دکھاؤ انکسار  
 تم نہ گھبراؤ اگر وہ گالیاں دیں ہر گھڑی  
 چھوڑ دو اُن کو کہ چھپوائیں وہ ایسے اشتہار  
 چُپ رہو تم دیکھ کر اُن کے رسالوں میں ستم  
 دم نہ مارو گروہ ماریں اور کر دیں حالِ زار  
 دیکھ کر لوگوں کا جوش و غیظ مت کچھ غم کرو  
 شدتِ گرمی کا ہے محتاجِ بارانِ بہار  
 افترا اُن کی نگاہوں میں ہمارا کام ہے  
 یہ خیال، اللہ اکبر، کس قدر ہے نابکار

خیر خواہی میں جہاں کی خوں کیا ہم نے جگر

جنگ بھی تھی صلح کی نیت سے اور کیس سے فرار

پاک دل پر بدگمانی ہے یہ شقوت کا نشان  
 اب تو آنکھیں بند ہیں دیکھیں گے پھر انجامِ کار  
 جبکہ کہتے ہیں کہ کاذب پھولتے پھلتے نہیں  
 پھر مجھے کہتے ہیں کاذب دیکھ کر میرے شمار  
 کیا تمہاری آنکھ سب کچھ دیکھ کر اندھی ہوئی  
 کچھ تو اُس دن سے ڈرو یارو! کہ ہے روز شمار  
 آنکھ رکھتے ہو ذرا سوچو کہ یہ کیا راز ہے  
 کس طرح ممکن کہ وہ قدّوس ہو کاذب کا یار

یہ کرم مجھ پر ہے کیوں کوئی تو اس میں بات ہے

بے سبب ہرگز نہیں یہ کاروبارِ کردگار

مجھ کو خود اس نے دیا ہے چشمہٴ توحیدِ پاک  
 دوش پر میرے وہ چادر ہے کہ دی اُس یار نے  
 خیرگی سے بدگمانی اِس قدر اچھی نہیں  
 ایک طوفاں ہے خدا کے قہر کا اب جوش پر  
 صدق سے میری طرف آؤ اسی میں خیر ہے  
 پُشتی دیوارِ دین اور مامنِ اسلام ہوں  
 جاہلوں میں اِس قدر کیوں بدگمانی بڑھ گئی  
 کچھ تو سمجھیں بات کو یہ دل میں ارماں ہی رہا  
 اے کہ ہر دم بدگمانی تیرا کاروبار ہے  
 میں اگر کاذب ہوں کذابوں کی دیکھوں گانزا  
 تا لگاوے از سر نو باغِ دین میں لالہ زار  
 پھر اگر قدرت ہے اے منکر تو یہ چادر اُتار  
 ان دنوں میں جب کہ ہے شورِ قیامت آشکار  
 نوح کی کشتی میں جو بیٹھے وہی ہو رستگار  
 ہیں درندے ہر طرف میں عافیت کا ہوں حصار  
 نارسا ہے دستِ دشمن تا بفرقِ ایں جدار  
 کچھ بُرے آئے ہیں دن یا پڑ گئی لعنت کی مار  
 واہ رے شیطان عجب ان کو کیا اپنا شکار  
 دوسری قوت کہاں گم ہو گئی اے ہوشیار  
 پر اگر صادق ہوں پھر کیا عذر ہے روزِ شمار

اِس تعصّب پر نظر کرنا کہ میں اسلام پر

ہوں فدا پھر بھی مجھے کہتے ہیں کافر بار بار

میں وہ پانی ہوں کہ آیا آسماں سے وقت پر  
 ہائے وہ تقویٰ جو کہتے تھے کہاں مخفی ہوئی  
 میں وہ ہوں نورِ خدا جس سے ہو ادن آشکار  
 کیا وہ کر سکتا ہے جو ہو مفتری شیطان کا یار  
 اب تلک تم میں وہی خشکی رہی باحالِ زار  
 میں نے روتے روتے دامنِ کردیا تڑدرد سے

ہائے یہ کیا ہو گیا عقلوں پہ کیا پتھر پڑے ہو گیا آنکھوں کے آگے اُن کے دن تاریک و تاریک

یا کسی مخفی گُتہ سے شامتِ اعمال ہے

جس سے عقلیں ہو گئیں بیکار اور اک مُردہ وار

گردنوں پر اُن کی ہے سب عام لوگوں کا گُتہ جنکے وعظوں سے جہاں کے آگیا دل میں غُبار

ایسے کچھ سوئے کہ پھر جاگے نہیں ہیں اب تک ایسے کچھ بھولے کہ پھر نسیاں ہو اگردن کا ہار

نوعِ انساں میں بدی کا تخم بونا ظلم ہے وہ بدی آتی ہے اُس پر جو ہو اُس کا کاشتکار

چھوڑ کر فرقاں کو آثارِ مخالف پر جمے سر پہ مسلم اور بخاری کے دیا ناحق کا بار

جبکہ ہے امکانِ کذب و کج روی اخبار میں پھر حماقت ہے کہ رکھیں سب انہی پر انحصار

جبکہ ہم نے نورِ حق دیکھا ہے اپنی آنکھ سے جبکہ خود وحیِ خدا نے دی خبر یہ بار بار

پھر یقین کو چھوڑ کر ہم کیوں گمانوں پر چلیں خود کہو روایت ہے بہتر یا نقول پر غُبار

تفرقہ اسلام میں نقلوں کی کثرت سے ہوا جس سے ظاہر ہے کہ راہِ نقل ہے بے اعتبار

نقل کی تھی اک خطا کاری مسیحا کی حیات جس سے نصرا نیت کا ہو گیا خدمت گزار

صد ہزاراں آفتیں نازل ہوئیں اسلام پر

ہو گئے شیطان کے چیلے گردن دیں پر سوار

موتِ عیسیٰ کی شہادت دی خدا نے صاف صاف پھر احادیثِ مخالف رکھتی ہیں کیا اعتبار

گر گماں صحت کا ہو پھر قابلِ تاویل ہیں کیا حدیثوں کے لئے فرقاں پہ کر سکتے ہو وار

وہ خدا جس نے نشانوں سے مجھے تمغہ دیا اب بھی وہ تائیدِ فرقاں کر رہا ہے بار بار

سر کو پیٹو آسماں سے اب کوئی آتا نہیں      عمرِ دنیا سے بھی اب ہے آگیا ہفتم ہزار  
اس کے آتے آتے آتے دیں گا ہو گیا قصہ تمام      کیا وہ تب آئے گا جب دیکھے گا اس دیں کا مزار  
کشتیِ اسلام بے لطفِ خدا اب غرق ہے      اے جنوں کچھ کام کر بیکار ہیں عقلوں کے دار  
مجھ کو دے اک فوقِ عادت لے خدا جوش و تپش      جس سے ہو جاؤں میں غم میں دیں کے اک دیوانہ دار  
وہ لگا دے آگ میرے دل میں ملت کیلئے      شعلے پہنچیں جس سے ہر دم آسماں تک بیشمار  
اے خدا تیرے لئے ہر ذرہ ہو میرا فدا      مجھ کو دکھلائے بہار دیں کہ میں ہوں اشکبار

خاکساری کو ہماری دیکھ اے دانائے راز

کام تیرا کام ہے ہم ہو گئے اب بے قرار

اک کرم کر پھیر دے لوگوں کو فرقاں کی طرف      نیز دے توفیق تا وہ کچھ کریں سوچ اور بچار  
ایک فرقاں ہے جو شک اور ریب سے وہ پاک ہے      بعد اس کے ظن غالب کو ہیں کرتے اختیار

۱۔ کتب سابقہ اور احادیث صحیحہ سے ثابت ہے کہ عمرِ دنیا کی حضرت آدم علیہ السلام سے سات ہزار برس تک ہے۔ اسی کی طرف قرآن شریف اس آیت میں اشارہ فرماتا ہے کہ إِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ۔ یعنی خدا کا ایک دن تمہارے ہزار برس کے برابر ہے اور خدا تعالیٰ نے میرے دل پر یہ الہام کیا ہے کہ آنحضرت صلی اللہ علیہ وسلم کے زمانہ تک حضرت آدم سے اسی قدر مدت بحساب قمری گزری تھی جو اس سورۃ کے حروف کی تعداد سے بحساب ابجد معلوم ہوتی ہے اور اس کے رُوسے حضرت آدم سے اب ساتواں ہزار بحساب قمری ہے جو دنیا کے خاتمہ پر دلالت کرتا ہے اور یہ حساب جو سورہ وَالْعَصْرِ کے حروف کے اعداد نکالنے سے معلوم ہوتا ہے یہود و نصاریٰ کے حساب سے قریباً اہتمام و کمال ملتا ہے۔ صرف قمری اور شمسی حساب کو ملحوظ رکھ لینا چاہیے اور ان کی کتابوں سے پایا جاتا ہے جو مسیح موعود کا چھٹے ہزار میں آنا ضروری ہے اور کئی برس ہو گئے کہ چھٹا ہزار گزر گیا۔ منہ

پھر یہ نقلیں بھی اگر میری طرف سے پیش ہوں      تنگ ہو جائے مخالف پر مجالِ کارزار  
 باغِ مَر جھایا ہوا تھا گر گئے تھے سب شمر      میں خدا کا فضل لایا پھر ہوئے پیدا ثمار  
 مرہمِ عیسیٰ نے دی تھی محض عیسیٰ کو شفا      میری مرہم سے شفا پائے گا ہر مُلک و دیار

جھانکتے تھے نور کو وہ روزِ دیوار سے

لیک جب درگھل گئے پھر ہو گئے شہرِ شعار

وہ خزانِ جو ہزاروں سال سے مدفون تھے      اب میں دیتا ہوں اگر کوئی ملے اُمید وار  
 پر ہوئے دیں کے لئے یہ لوگ مارِ آستین      دشمنوں کو خوش کیا اور ہو گیا آژردہ یار  
 عُلمِ مچاتے ہیں کہ یہ کافر ہے اور دجال ہے      پاک کو ناپاک سمجھے ہو گئے مُردارِ خوار  
 گو وہ کافر کہے کہ اسے دُور تر ہیں جا پڑے      انکے غم میں ہم تو پھر بھی ہیں حزین و دلفگار  
 ہم نے یہ مانا کہ انکے دل ہیں پتھر ہو گئے      پھر بھی پتھر سے نکل سکتی ہے دینداری کی نار  
 کیسے ہی وہ سخت دل ہوں ہم نہیں ہیں نا اُمید      آیتِ لَا تَيْسُؤْا رَکھتی ہے دل کو استوار  
 پیشہ ہے رونا ہمارا پیشِ ربِّ دُوالِمنن      یہ شہرِ آخر کبھی اس نہر سے لائیں گے بار  
 جن میں آیا ہے مسیحِ وقت وہ مُنکر ہوئے      مر گئے تھے اس تمنا میں خواصِ ہر دیار  
 میں نہیں کہتا کہ میری جاں ہے سب سے پاک تر      میں نہیں کہتا کہ یہ میرے عمل کے ہیں ثمار  
 میں نہیں رکھتا تھا اس دعویٰ سے اک ذرہ خبر      کھول کر دیکھو براہیں کو کہ تا ہو اعتبار

گر کہے کوئی کہ یہ منصب تھا شایانِ قریش

وہ خُدا سے پوچھ لے میرا نہیں یہ کاروبار

مجھ کو بس ہے وہ خدا عہدوں کی کچھ پروا نہیں ہو سکے تو خود بنو مہدی حکم کردگار  
 افترا لعنت ہے اور ہر مفتری ملعون ہے پھر لعین وہ بھی ہے جو صادق سے رکھتا ہے نقار  
 تشنہ بیٹھے ہوکنار جوئے شیریں حیف ہے سرزمین ہند میں چلتی ہے نہر خوشگوار  
 ان نشانوں کو ذرہ سوچو کہ کس کے کام ہیں کیا ضرورت ہے کہ دکھلاؤ غضب دیوانہ وار  
 مُقت میں ملزم خدا کے مت بنو اے منکرو یہ خدا کا ہے نہ ہے یہ مُفتری کا کاروبار

یہ فتوحات نمایاں یہ تواتر سے نشان

کیا یہ ممکن ہیں بشر سے کیا یہ مگڑوں کا کار

ایسی سرعت یہ شہرت ناگہاں سالوں کے بعد کیا نہیں ثابت یہ کرتی صدقِ قول کردگار  
 کچھ تو سوچو جوش کر کے کیا یہ معمولی ہے بات جس کا چرچا کر رہا ہے ہر بشر اور ہر دیار  
 مٹ گئے حیلے تمہارے ہو گئی حجت تمام اب کہو کس پر ہوئی اے منکر و لعنت کی مار  
 بندہ درگاہ ہوں اور بندگی سے کام ہے کچھ نہیں ہے فتح سے مطلب نہ دل میں خوف ہار  
 مت کرو بک بک بہت اُس کی دلوں پر ہے نظر دیکھتا ہے پاکی دل کو نہ باتوں کی سنوار  
 کیسے پتھر پڑ گئے ہے ہے تمہاری عقل پر دیں ہے مُنہ میں گرگ کے تم گرگ کے خود پاسدار

ہر طرف سے پڑ رہے ہیں دین احمد پر تبر

کیا نہیں تم دیکھتے تو مومن کو اور اُن کے وہ وار

۱۔ اب تک کئی ہزار خدا تعالیٰ کے نشان میرے ہاتھ پر ظاہر ہو چکے ہیں۔ زمین نے بھی میرے لئے  
 نشان دکھلائے اور آسمان نے بھی اور دوستوں میں بھی ظاہر ہوئے اور دشمنوں میں بھی جن کے کئی لاکھ  
 انسان گواہ ہیں اور ان نشانوں کو اگر تفصیلاً جُدا جُدا اشار کیا جائے تو قریباً وہ سارے نشان دس لاکھ تک  
 پہنچتے ہیں۔ فَالْحَمْدُ لِلَّهِ عَلَىٰ ذَٰلِكَ۔ منہ

کون سی آنکھیں جو اُس کو دیکھ کر روتی نہیں کون سے دل ہیں جو اس غم سے نہیں بے قرار  
 کھا رہا ہے دیں طمانچے ہاتھ سے قوموں کے آج اک تزلزل میں پڑا اسلام کا عالی منار  
 یہ مصیبت کیا نہیں پہنچی خدا کے عرش تک کیا نہیں الٰہیں نہاں ہو جائے گا اب زیرِ غار  
 جنگِ روحانی ہے اب اس خادم و شیطان کا دل گھٹا جاتا ہے یاربِ سخت ہے یہ کارزار  
 ہر نبی وقت نے اس جنگ کی دی تھی خبر کر گئے وہ سب دعائیں باد و چشمِ اشکبار

لے خدا شیطان پہ مجھ کو فتح دے رحمت کے ساتھ

وہ اکٹھی کر رہا ہے اپنی فوجیں بے شمار

جنگ یہ بڑھ کر ہے جنگِ روس اور جاپان میں غریب اور ہے مقابل پر حریفِ نامدار  
 دل نکل جاتا ہے قابو سے یہ مشکل سوچ کر اے مری جاں کی پناہ فوجِ ملائک کو اُتار  
 بسترِ راحت کہاں ان فکر کے ایام میں غم سے ہردن ہو رہا ہے بدتر از شبِ ہائے تار  
 لشکرِ شیطان کے نرغے میں جہاں ہے گھر گیا بات مشکل ہو گئی قدرت دکھا اے میرے یار  
 نسلِ انساں سے مدد اب مانگنا بیکار ہے اب ہماری ہے تری درگاہ میں یاربِ پُنگار  
 کیوں کریں گے وہ مدد ان کو مدد سے کیا غرض ہم تو کافر ہو چکے اُن کی نظر میں بار بار  
 پر مجھے رہ رہ کے آتا ہے تعجب قوم سے کیوں نہیں وہ دیکھتے جو ہو رہا ہے آشکار  
 شکرِ لہٰہ میری بھی آہیں نہیں خالی گئیں کچھ بینِ طاعوں کی صورت کچھ زلازل کے بخار  
 اک طرف طاعونِ خونی کھا رہا ہے مُلک کو ہو رہے ہیں صد ہزاراں آدمی اُس کا شکار

دو سترے منگل کے دن آیا تھا ایسا زلزلہ جس سے اک محشر کا عالم تھا بصد شور و پکار

ایک ہی دم میں ہزاروں اس جہاں سے چل دیئے

جس قدر گھر گر گئے اُن کا کروں کیونکر شمار

یا تو وہ عالی مکاں تھے زینت و زیبِ جلوس یا ہوئے اک ڈھیر اینٹوں کے پُر از گرد و غبار

حشر جس کو کہتے ہیں اک دم میں برپا ہو گیا ہر طرف میں مرگ کی آواز تھی اور اضطراب

دب گئے نیچے پہاڑوں کے کئی دیہات و شہر مر گئے لاکھوں بشر اور ہو گئے دُنیا سے پار

اس نشان کو دیکھ کر پھر بھی نہیں ہیں نرم دل پس خدا جانے کہ اب کس حشر کا ہے انتظار

وہ جو کہلاتے تھے صوفی کہیں میں سب بڑھ گئے کیا یہی عادت تھی شیخ غزنوی کی یادگار

کہتے ہیں لوگوں کو ہم بھی زبداۃ الابرار ہیں!

پڑتی ہے ہم پر بھی کچھ کچھ وحی رحماں کی پھوار

پر وہی نافرہم ملہم اول الاعداء ہوئے آ گیا چرخِ بریں سے ان کو تکلیفوں کا تار

سب نشان بریکار اُن کے بغض کے آگے ہوئے ہو گیا تیر تعصب ان کے دل میں وار پار

دیکھتے ہرگز نہیں قدرت کو اس ستار کی گو سناویں اُن کو وہ اپنی بجاتے ہیں ستار

صُوفیا! اب بیچ ہے تیری طرح تیری تراہ آسماں سے آگئی میری شہادت بار بار

قُدرتِ حق ہے کہ تم بھی میرے دشمن ہو گئے یا محبت کے وہ دن تھے یا ہوا ایسا نقار

دھو دیئے دل وہ سارے صحبتِ دیریں کے رنگ پھول بن کر ایک مَدّت تک ہوئے آخر کو خار

جس قدر نقدِ تعارف تھا وہ کھو بیٹھے تمام آہ! کیا یہ دل میں گذرا، ہوں میں اس دلفگار

آسماں پر شور ہے پر کچھ نہیں تم کو خبر  
 دن تو روشن تھا مگر ہے بڑھ گئی گرد و غبار  
 اک نشاں ہے آئیولا آج سے کچھ دن کے بعد  
 جس سے گردش کھائیں گے دیہات و شہر اور مرغزار  
 آئے گا قہر خدا سے خلق پر اک انقلاب  
 اک برہنہ سے نہ یہ ہوگا کہ تاباندھے ازار  
 یک بیک اک زلزلہ سے سخت جنبش کھائینگے  
 کیا بشر اور کیا شجر اور کیا حجر اور کیا بحار  
 اک جھپک میں یہ زمیں ہو جائے گی زیر و زبر  
 نالیاں خوں کی چلیں گی جیسے آبِ رود بار  
 رات جو رکھتے تھے پوشاکیں برنگِ یاسمن  
 صبح کر دے گی انہیں مثلِ درختانِ چنار

۱۔ تاریخ امروزہ ۱۵/ اپریل ۱۹۰۵ء

۲۔ خدا تعالیٰ کی وحی میں زلزلہ کا بار بار لفظ ہے اور فرمایا کہ ایسا زلزلہ ہوگا جو نمونہ قیامت ہوگا بلکہ قیامت کا زلزلہ اس کو کہنا چاہیے جس کی طرف سورۃ اِذَا زُلْزِلَتْ الْاَرْضُ زِلْزَالَهَا اشارہ کرتی ہے لیکن میں ابھی تک اس زلزلہ کے لفظ کو قطعی یقین کے ساتھ ظاہر پر جمانہیں سکتا۔ ممکن ہے کہ یہ معمولی زلزلہ نہ ہو بلکہ کوئی اور شدید آفت ہو جو قیامت کا نظارہ دکھلا دے جس کی نظیر کبھی اس زمانہ نے نہ دیکھی ہو۔ اور جانوروں اور عمارتوں پر سخت تباہی آوے۔ ہاں اگر ایسا فوق العادت نشان ظاہر نہ ہو اور لوگ کھلے طور پر اپنی اصلاح بھی نہ کریں تو اس صورت میں میں کا ذب ٹھہروں گا۔ مگر میں بار بار لکھ چکا ہوں کہ یہ شدید آفت جس کو خدا تعالیٰ نے زلزلہ کے لفظ سے تعبیر کیا ہے صرف اختلافِ مذہب پر کوئی اثر نہیں رکھتی اور نہ ہندو یا عیسائی ہو نیکی وجہ سے کسی پر عذاب آسکتا ہے اور نہ اس وجہ سے آسکتا ہے کہ کوئی میری بیعت میں داخل نہیں۔ یہ سب لوگ اس تشویش سے محفوظ ہیں۔ ہاں جو شخص خواہ کسی مذہب کا پابند ہو جو رائم پیشہ ہونا اپنی عادت رکھے اور فسق و فجور میں غرق ہو اور زانی، خونی، چور، ظالم اور ناحق کے طور پر بداندیش، بد زبان اور بد چلن ہو اُس کو اس سے ڈرنا چاہئے اور اگر تو بہ کرے تو اُس کو بھی کچھ غم نہیں اور مخلوق کے نیک کردار اور نیک چلن ہونے سے یہ عذاب ٹل سکتا ہے۔ قطعی نہیں ہے۔ منہ

(۱۷۵)

ہوش اُڑ جائیں گے انساں کے پرندوں کے حواس  
 بھولیں گے نعموں کو اپنے سب کبوتر اور ہزار  
 ہر مسافر پر وہ ساعت سخت ہے اور وہ گھڑی  
 راہ کو بھولیں گے ہو کر مست و بیخود راہوار  
 خون سے مُردوں کے کوہستان کے آبِ رواں  
 سُرخ ہو جائیں گے جیسے ہو شرابِ انجبار  
 مضمحل ہو جائیں گے اس خوف سے سب جن و انس  
 زار بھی ہوگا تو ہوگا اُس گھڑی باحالِ زار  
 اک نمونہ قہر کا ہوگا وہ ربّانی نشان  
 آسماں حملے کرے گا کھینچ کر اپنی کٹار  
 ہاں نہ کر جلدی سے انکار اے سفیہ ناشناس  
 اس پہ ہے میری سچائی کا سبھی دار و مدار  
 وحی حق کی بات ہے، ہو کر رہے گی بے خطا  
 کچھ دنوں کر صبر ہو کر منتہی اور بردبار

یہ گماں مت کر کہ یہ سب بدگمانی ہے معاف  
 قرض ہے واپس ملے گا تجھ کو یہ سارا ادھار



## درسِ توحید

وہ دیکھتا ہے غیروں سے کیوں دل لگاتے ہو  
 جو کچھ بتوں میں پاتے ہو اُس میں وہ کیا نہیں  
 سورج پہ غور کر کے نہ پائی وہ روشنی  
 جب چاند کو بھی دیکھا تو اُس یار سا نہیں  
 واحد ہے لاشریک ہے اور لازوال ہے  
 سب موت کا شکار ہیں اُس کو فنا نہیں  
 سب خیر ہے اسی میں کہ اس سے لگاؤ دل  
 ڈھونڈو اسی کو یارو! بتوں میں وفا نہیں  
 اس جائے پُر عذاب سے کیوں دل لگاتے ہو  
 دوزخ ہے یہ مقام یہ بُستاں سرا نہیں



## پیش گوئی جنگِ عظیم

یہ نشانِ زلزلہ جو ہو چکا منگل کے دن  
 اک ضیافت ہے بڑی اے غافلو کچھ دن کے بعد  
 فاسقوں اور فاجروں پر وہ گھڑی دُشوار ہے  
 خوب کھل جائیگا لوگوں پہ کہ دیں کس کا ہے دیں  
 وحی حق کے ظاہری لفظوں میں ہے وہ زلزلہ  
 کچھ ہی ہو پر وہ نہیں رکھتا زمانہ میں نظیر  
 یہ جو طاعون ملک میں ہے اسکو کچھ نسبت نہیں  
 وقت ہے تو بہ کرو جلدی مگر کچھ رحم ہو!  
 تم نہیں لوہے کے کیوں ڈرتے نہیں اس وقت سے  
 وہ تباہی آئے گی شہروں پہ اور دیہات پر  
 ایک دم میں غم کدے ہو جائینگے عشرت کدے  
 وہ جو تھے اُونچے محل اور وہ جو تھے قصر بریں  
 ایک ہی گردش سے گھر ہو جائیں گے مٹی کا ڈھیر  
 پر خدا کا رحم ہے کوئی بھی اس سے ڈر نہیں  
 یہ خوشی کی بات ہے سب کام اُس کے ہاتھ ہے  
 وہ تو اک لقمہ تھا جو تم کو کھلایا ہے نہار  
 جس کی دیتا ہے خبر فرقاں میں رحماں بار بار  
 جس سے قیمہ بن کے پھر دیکھیں گے قیمہ کا بگھار  
 پاک کر دینے کا تیر تھ کعبہ ہے یا ہر دوار  
 لیک ممکن ہے کہ ہو کچھ اور ہی قسموں کی مار  
 فوقِ عادت ہے کہ سمجھا جائے گا روزِ شمار  
 اُس بلا سے وہ تو ہے اک حشر کا نقش و نگار  
 سُست کیوں بیٹھے ہو جیسے کوئی پی کر کو کنار  
 جس سے پڑ جائیگی اک دم میں پہاڑوں میں بُغار  
 جس کی دنیا میں نہیں ہے مثل کوئی زینہار  
 شادیاں کرتے تھے جو پیشیں گے ہو کر سو گوار  
 پست ہو جائینگے جیسے پست ہو اک جائے غار  
 جس قدر جانیں تلف ہوں گی نہیں ان کا شمار  
 اُن کو جو جھکتے ہیں اس درگہ پہ ہو کر خاکسار  
 وہ جو ہے دھیما غضب میں اور ہے آمر زگار

کب یہ ہوگا؟ یہ خدا کو علم ہے پر اس قدر دی خبر مجھ کو کہ وہ دن ہوں گے ایام بہار ”پھر بہار آئی خدا کی بات پھر پوری ہوئی“ یہ خدا کی وحی ہے اب سوچ لو اے ہوشیار یاد کر فرقاں سے لفظِ زُلْزَلَتْ زِلْزَالَهَا سخت ماتم کے وہ دن ہونگے مصیبت کی گھڑی آگ ہے پر آگ سے وہ سب بچائے جائینگے انبیاء سے بغض بھی اے غافلوا! اچھا نہیں کیوں نہیں ڈرتے خدا کیسے دل اندھے ہوئے یہ نشانِ آخری ہے کام کر جائے مگر آسمان پر ان دنوں قبر خدا کا جوش ہے اس نشان کے بعد ایماں قابلِ عزت نہیں اس میں کیا خوبی کہ پڑ کر آگ میں پھر صاف ہوں اب تو نرمی کے گئے دن اب خدائے خستہ گیس اُس گھڑی شیطان بھی ہوگا سجدہ کرنے کو کھڑا

دی خبر مجھ کو کہ وہ دن ہوں گے ایام بہار یہ خدا کی وحی ہے اب سوچ لو اے ہوشیار ایک دن ہوگا وہی جو غیب سے پایا قرار لیک وہ دن ہونگے نیکوں کیلئے شیریں ثمار جو کہ رکھتے ہیں خدائے ذوالعجاب سے پیار دُور تر ہٹ جاؤ اس سے ہے یہ شیروں کی کچھار بے خدا ہرگز نہیں بدقسمتو! کوئی سہماہ ورنہ اب باقی نہیں ہے تم میں اُمیدِ سُدھار کیا نہیں تم میں سے کوئی بھی رشید و ہونہار ایسا جامہ ہے کہ نوپوشوں کا جیسے ہو اتار خوش نصیبی ہو اگر اب سے کرو دل کی سنوار کام وہ دکھلائے گا جیسے ہتھوڑے سے لہار دل میں یہ رکھ کر کہ حکمِ سجدہ ہو پھر ایک بار

۱۔ یاد رہے کہ جس عذاب کے لئے یہ پیشگوئی ہے اُس عذاب کو خدا تعالیٰ نے بار بار زلزلہ کے لفظ سے بیان کیا ہے اگرچہ بظاہر وہ زلزلہ ہے اور ظاہر الفاظ یہی بتاتے ہیں کہ وہ زلزلہ ہی ہوگا، لیکن چونکہ عادتِ الہی میں استعارات بھی داخل ہیں اس لئے یہ بھی کہہ سکتے ہیں کہ غالباً تو وہ زلزلہ ہے ورنہ کوئی اور جانگداز اور فوق العادت عذاب ہے جو زلزلہ کا رنگ اپنے اندر رکھتا ہے اور اس کی بار بار شائع کرنے کی اسی وجہ سے ضرورت پیش آئی ہے جو پہلے زلزلہ کی خبر جو اچھی طرح شائع نہیں کی گئی اس سے بہت سی جانوں کا نقصان ہوا اس لئے میں نے مناسب سمجھا کہ دوسری پیشگوئی میں جو زلزلہ کے بارے میں ہے جہاں تک میری طاقت ہے لوگوں کو خبر کر دوں تا شاید میری بار بار کی اشاعت سے لوگوں کے دل میں صلاحیت کا خیال پیدا ہو جائے اور اس عذاب کے ٹلنے کے لئے اس بات کی ضرورت نہیں کہ کوئی عیسائی ہو یا ہندو یا مسلمان ہو یا کوئی شخص ہماری بیعت کرے۔ ہاں یہ ضرورت ہے کہ لوگ نیک چلنی اختیار کریں اور جرائم پیشہ ہونا چھوڑ دیں۔ منہ

بے خدا اس وقت دنیا میں کوئی مامن نہیں  
 تم سے غائب ہے مگر میں دیکھتا ہوں ہر گھڑی  
 گر کرو تو بہ تو اب بھی خیر ہے کچھ غم نہیں  
 وہ خدا حلم و تفضل میں نہیں رکھتا نظیر  
 میں نے روتے روتے سجدہ گاہ بھی ترک دیا  
 یا الہی اک نشان اپنے کرم سے پھر دکھا  
 اک کرشمہ سے دکھا اپنی وہ عظمت اے قدیر  
 تیری طاقت سے جو منکر ہیں انہیں اب کچھ دکھا  
 زور سے جھٹکے اگر کھائے زمین کچھ غم نہیں  
 دین و تقویٰ گم ہوا جاتا ہے یا رب رحم کر  
 میرے آنسو اس غم دل سوز سے تھمتے نہیں  
 دین تو اک ناچیز ہے دنیا ہے جو کچھ چیز ہے  
 جس طرف دیکھیں وہیں اک دہریت کا جوش ہے  
 جاہ و دولت سے یہ زہریلی ہوا پیدا ہوئی  
 ہے بلند کی شان ایزد گر بشر ہووے بلند  
 ایسے مغروروں کی کثرت نے کیا دیں کوتاہ

یا اگر ممکن ہو اب سے سوچ لو راہ فرار  
 پھرتا ہے آنکھوں کے آگے وہ زماں وہ روزگار  
 تم تو خود بنتے ہو قہر ذوالہمنن کے خواستگار  
 کیوں پھرے جاتے ہو اُس کے حکم سے دیوانہ دار  
 پر نہیں ان خشک دل لوگوں کو خوفِ کردگار  
 گردنیں جھک جائیں جس سے اور مکذب ہوں خوار  
 جس سے دیکھے تیرے چہرے کو ہر اک غفلت شعار  
 پھر بدل دے گلشن و گلزار سے یہ دشتِ خار  
 پر کسی ڈھب سے تزلزل سے ہو ملت رستگار  
 بے بسی سے ہم پڑے ہیں کیا کریں کیا اختیار  
 دیں کا گھر ویراں ہے اور دُنیا کے ہیں عالی منار  
 آنکھ میں اُن کی جور رکھتے ہیں زور و عجز و وقار  
 دیں سے ٹھٹھا اور نمازوں روزوں سے رکھتے ہیں عار  
 موجبِ نخوت ہوئی رفعت کہ تھی اک زہر مار  
 فخر کی کچھ جانہیں وہ ہے متاعِ مُستعار  
 ہے یہی غم میرے دل میں جس سے ہوں میں دلفگار

اے مرے پیارے مجھے اس سیلِ غم سے کر رہا

ورنہ ہو جائے گی جاں اس درد سے تجھ پر نثار

## بدظنی سے بچو

اگر دل میں تمہارے شر نہیں ہے تو پھر کیوں ظنِ بد سے ڈر نہیں ہے  
 کوئی جو ظنِ بد رکھتا ہے عادت بدی سے خود وہ رکھتا ہے ارادت  
 گمانِ بد شیاطین کا ہے پیشہ نہ اہلِ عِفَّت و دین کا ہے پیشہ  
 تمہارے دل میں شیطان دے ہے بچے اسی سے ہیں تمہارے کام کچے  
 وہی کرتا ہے ظنِ بد بلا ریب کہ جو رکھتا ہے پردہ میں وہی عیب  
 وہ فاسق ہے کہ جس نے رہ گنوا یا نظر بازی کو اک پیشہ بنایا  
 مگر عاشق کو ہرگز بد نہ کہو! وہاں بدظنیوں سے بچ کے رہو  
 اگر عشاق کا ہو پاک دامن یقین سمجھو کہ ہے تریاق دامن  
 مگر مُشکل یہی ہے درمیاں میں کہ گل بے خار کم ہیں بوستاں میں  
 تمہیں یہ بھی سُناؤں اس بیاں میں کہ عاشق کس کو کہتے ہیں جہاں میں  
 وہ عاشق ہے کہ جس کو حسبِ تقدیر محبت کی کماں سے آ لگا تیر  
 نہ شہوت ہے نہ ہے کچھ نفس کا جوش ہوا اُلفت کے پیمانوں سے مدہوش

لگی سینہ میں اُس کے آگ غم کی  
 نہیں اس کو خبر کچھ بیچ و خم کی

## ہجومِ مشکلات سے نجات حاصل کرنے کا طریق

ذیل میں جو نظم درج کی جاتی ہے یہ حضرت مسیح موعود علیہ السلام نے ایک صاحب شیخ محمد بخش رئیس کڑیا نوالہ ضلع گجرات کو لکھ کر عطا فرمائی تھی جبکہ وہ سخت مالی مشکلات میں مبتلا تھے۔ خدا تعالیٰ نے حضرت مسیح موعود علیہ الصلوٰۃ والسلام کی دُعا کے طفیل اُن کی تکالیف دُور کر دیں۔

اک نہ اک دن پیش ہوگا تو فنا کے سامنے  
چھوڑنی ہوگی تجھے دُنیا ئے فانی ایک دن  
مستقل رہنا ہے لازم اے بشر تجھ کو سدا  
بارگاہِ ایزدی سے تو نہ یوں مایوس ہو  
حاجتیں پوری کریں گے کیا تری عاجز بشر  
چاہیے تجھ کو مٹانا قلب سے نقشِ دُوئی  
چاہیے نفرت بدی سے اور نیکی سے پیار  
یک دن جانا ہے تجھ کو بھی خدا کے سامنے

راستی کے سامنے کب جھوٹ پھلتا ہے بھلا

قدر کیا پتھر کی لعلِ بے بہا کے سامنے



## متفرق اشعار

۱۔ نہیں محصور ہرگز راستہ قدرت نمائی کا  
خدا کی قدرتوں کا حصر دعویٰ ہے خدائی کا



۲۔ قدرت سے اپنی ذات کا دیتا ہے حق ثبوت  
اس بے نشاں کی چہرہ نمائی یہی تو ہے  
جس بات کو کہے کہ کروں گا یہ میں ضرور  
ٹلتی نہیں وہ بات خدائی یہی تو ہے



۳۔ جس نے پیدا کیا وہی جانے  
دوسرا کیونکر اُس کو پہچانے  
غیر کو غیر کی خبر کیا ہو  
نظر دُور کارگر کیا ہو



۱۔ براہین احمدیہ حصہ چہارم صفحہ ۲۰۱ مطبوعہ ۱۸۸۴ء

۲۔ اشتہار اعلان مطبوعہ ریاض ہند امرتسر۔ ۲۲ مارچ ۱۸۸۶ء

۳۔ سُرمدہ چشم آریہ صفحہ ۱۸۴ مطبوعہ ۱۸۸۶ء

۴۔ ہم نے اُلفت میں تری بار اُٹھایا کیا کیا  
تجھ کو دکھلا کے فلک نے ہے دکھایا کیا کیا



۵۔ جو ہمارا تھا وہ اب دلبر کا سارا ہو گیا  
آج ہم دلبر کے اور دلبر ہمارا ہو گیا  
شکرِ للہ! مل گیا ہم کو وہ لعلِ بے بدل  
کیا ہوا گر قوم کا دل سنگ خارا ہو گیا



۶۔ پیش گوئی کا جب انجام ہویدا ہو گا!  
قُدْرَتِ حق کا عجب ایک تماشا ہو گا  
جھوٹ اور سچ میں جو ہے فرق وہ پیدا ہو گا  
کوئی پا جائے گا عزت کوئی رُسوا ہو گا!



۷۔ لوگوں کے بغضوں سے اور کینوں سے کیا ہوتا ہے  
جس کا کوئی بھی نہیں اُس کا خدا ہوتا ہے  
بے خدا کوئی بھی ساتھی نہیں تکلیف کے وقت  
اپنا سایہ بھی اندھیرے میں جُدا ہوتا ہے

۴۔ اشتہارِ محک اُخیا روا اُشرار (سرمد چشم آریہ) مطبوعہ ۱۸۸۶ء

۵۔ ازالہ اوہام حصہ دوم صفحہ ۶۶۵ مطبوعہ ۱۸۹۱ء

۶۔ آئینہ کمالاتِ اسلام صفحہ ۲۸۱ مطبوعہ ۱۸۹۳ء

۷۔ حاشیہ اشتہارِ معیار الاُخیا روا الاُشرار مطبوعہ ۱۷ مارچ ۱۸۹۴ء

۸۔ جس کی تعلیم یہ خیانت ہے

ایسے دیں پر ہزار لعنت ہے



۹۔ دوستو اک نظر خدا کے لئے

سید الخلق مصطفیٰ کے لئے



۱۰۔ کوئی جو مردوں کے عالم میں جاوے

وہ خود ہو مردہ تب وہ راہ پاوے

کہو زندوں کا مردوں سے ہے کیا جوڑ

یہ کیونکر ہو کوئی ہم کو بتاوے



۱۱۔ مر گیا بدبخت اپنے وار سے

کٹ گیا سر اپنی ہی تلوار سے

کھل گئی ساری حقیقت سیف کی

کم کرو اب ناز اُس مردار سے



۸۔ آریہ دھرم صفحہ ۴۵ مطبوعہ ۱۸۹۵ء

۹۔ اشتہار مُسْتَقْبَلًا بِوَحْيِ اللَّهِ الْقَهَّارِ ۱۴ جنوری ۱۸۹۷ء

۱۰۔ ایام الصلح صفحہ ۱۴۳۔ مطبوعہ ۱۸۹۹ء

۱۱۔ نزول المسیح صفحہ ۲۲۲۔ مطبوعہ ۱۹۰۹ء

۱۲۔ کیسے کافر ہیں مانتے ہی نہیں  
ہم نے سو سو طرح سے سمجھایا  
اس غرض سے کہ زندہ یہ ہوویں  
ہم نے مرنا بھی دل میں ٹھہرایا  
بھر گیا باغ اب تو پھولوں سے  
آؤ بلبُل چلیں کہ وقت آیا



۱۳۔ جب سے اے یار! تجھے یار بنایا ہم نے  
ہر نئے روز نیا نام رکھایا ہم نے  
کیوں کوئی خلق کے طعنوں کی ہمیں دے دھمکی  
تو سب نقش دل اپنے سے مٹایا ہم نے



۱۴۔ اگر وہ جاں کو طلب کرتے ہیں تو جاں ہی سہی  
بلا سے کچھ تو نیٹ جائے فیصلہ دل کا  
اگر ہزار بلا ہو تو دل نہیں ڈرتا  
ذرا تو دیکھئے کیسا ہے حوصلہ دل کا



۱۲۔ رسالہ تشیذ الاذہان ماہ دسمبر ۱۹۰۹ء ۱۳۔ از مسودات حضرت مسیح موعود علیہ السلام

۱۴۔ اخبار الفضل ۳۱ دسمبر ۱۹۱۳ء

۱۵۔ وقت تھا وقتِ مسیحا، نہ کسی اور کا وقت  
میں نہ آتا تو کوئی اور ہی آیا ہوتا



۱۶۔ چل رہی ہے نسیمِ رحمت کی  
جو دعا کیجئے قبول ہے آج



## الہامی اشعار

۱۔ کیا شک ہے ماننے میں تمہیں اس مسیح کے  
جس کی مماثلت کو خدا نے بتا دیا  
حاذق طبیب پاتے ہیں تم سے یہی خطاب  
خوبوں کو بھی تو تم نے مسیحا بنا دیا



۲۔ قادرِ کے کاروبار نمودار ہو گئے  
کافر جو کہتے تھے وہ گرفتار ہو گئے



۳۔ کافر جو کہتے تھے وہ نگوں سار ہو گئے  
جتنے تھے سب کے سب ہی گرفتار ہو گئے



۴۔ دشمن کا بھی خوب وار نکلا  
تس پر بھی وہ وار پار نکلا



۱۔ ٹائٹل پیج فتح اسلام مطبوعہ ۱۸۹۰ء

۲،۳۔ ضمیمہ تحفہ گولڈویہ حاشیہ صفحہ ۲۷۔ مطبوعہ ۱۹۰۲ء

۴۔ الحکم ۳۰ اپریل ۱۹۰۲ء

۵۔ قادر ہے وہ بارگاہِ ٹوٹا کام بناوے

بنا بنایا توڑ دے کوئی اُس کا بھید نہ پاوے



۶۔ برتر گمان و وہم سے احمد کی شان ہے

جس کا غلام دیکھو مسیح الزمان ہے



## الہامی مصرعے

- ۱۔ ہے سرِ راہ پر تمہارے وہ جو ہے مولیٰ کریم
- ۲۔ پھر بہار آئی خُدا کی بات پھر پوری ہوئی
- ۳۔ گشتیاں چلتی ہیں تا ہوں گشتیاں
- ۴۔ پھر بہار آئی تو آئے تلج کے آنے کے دن
- ۵۔ پاک محمد مُصطفیٰ نبیوں کا سردار
- ۶۔ جے توں میرا ہو رہیں سب جگ تیرا ہو
- ۷۔ عشقِ الہی و سے مُنہ پر ولایاں ایہہ نشانی
- ۸۔ جدھر دیکھتا ہوں اُدھر تو ہی تو ہے

- 
- |                                    |                              |
|------------------------------------|------------------------------|
| ۱۔ اخبار بدر۔ ۲۰ اپریل ۱۹۰۵ء       | ۲۔ اخبار بدر۔ ۱۱ مئی ۱۹۰۵ء   |
| ۳۔ اخبار بدر۔ ۱۷ مئی ۱۹۰۶ء         | ۴۔ اخبار بدر۔ ۱۰ مئی ۱۹۰۶ء   |
| ۵۔ براہین احمدیہ چہار حصہ صفحہ ۵۲۲ | ۶۔ اخبار بدر۔ ۸ مئی ۱۹۰۳ء    |
| ۷۔ اخبار بدر۔ ۸ مئی ۱۹۰۳ء          | ۸۔ اخبار بدر۔ ۱۶ اپریل ۱۹۰۴ء |

- ۹۔ پر خدا کا رحم ہے کوئی بھی اس سے ڈرنہیں
- ۱۰۔ اگر یہ جڑ رہی سب کچھ رہا ہے
- ۱۱۔ بڑھیں گے جیسے باغوں میں ہوں شمشاد
- ۱۲۔ چمک دکھلاؤں گا تم کو اس نشان کی پنج بار
- ۱۳۔ زار بھی ہوگا تو ہوگا اس گھڑی با حال زار



- ۹۔ اخبار بدر ۱۱ مئی ۱۹۰۵ء
- ۱۰۔ اخبار الحکم ۳۱ اگست ۱۹۰۱ء
- ۱۱۔ مطبوعہ ۱۹۰۱ء منقول از بشیر احمد، شریف احمد اور مبارکہ کی آئین
- ۱۲۔ تجلیات الہیہ صفحہ ۱ ہفتیۃ الوری صفحہ ۹۳ حاشیہ
- ۱۳۔ براہین احمدیہ حصہ پنجم صفحہ ۱۲۰